 ଜ୍ୟୋତିର୍ବିଜ୍ଞାନୀ 
ସାମନ୍ତ ଚନ୍ଦ୍ରଶେଖର 


ଜ୍ୟୋତିର୍ବିଜ୍ଞାନୀ 
ସାମନ୍ତ ଚନ୍ଦ୍ରଶେଖର 


ଅଧ୍ୟାପକ ସର୍ବେଶ୍ବର ଦାଶ 


ବିଶ୍ଵବିଦ୍ଯା ପ୍ରକାଶ 

ସୂଚୀ 


ଭାରତୀୟ ଜ୍ୟୋତିର୍ବିଜ୍ଞାନ ଓ ଚୃନ୍ଦ୍ରଶେଖର । 
ବଂଶ ପରିଚୟ ଓ ଜନ୍ମ 

ବାଲ୍ୟଶିକ୍ଷା ଓ ପ୍ରତିଭା । 

ବିବାହ ଓ ପାରିବାରିକ ଜୀବନ। 

ସାଧନା ଓ ସିବି। 

ସିବ୍ଧାନ୍ତଦର୍ପଣ ରଚୃନା। 

ପାଣ୍ଡିତ୍ୟ ଓ କବିତ୍ଧ। 

ସୂକ୍ଷ୍ମ ପଞ୍ଜିକା ପ୍ରକାଶ ଓ ପ୍ରଚାର । 
ସାଧନାମୟ ଜୀବନ। 


. ସଖ୍ୟ ଓ ମୈତ୍ରୀ । 

. ମହାମହୋପାଧାୟ ସମ୍ମାନ ଲାଭ। 

. ଧର୍ମଧାରଣା ଓ ଜୀବନଦର୍ଶନ। 

. ସମାଜିକ ଆଦର୍ଶ ଓ ସ୍ଵଦେଶପ୍ରେମ । 
. ମହାପ୍ରୟାଣ । 

ଭାରତୀୟ ଜ୍ୟୋତିର୍ବିଜ୍ଞାନ ଓ ଚନ୍ଦ୍ରଶେଖର 


ଜ୍ୟୋତିଷ ଶାସ୍ତ୍ରର ଇତିହାସ ଅତି ପ୍ରାଚୀନ | ମନୁଷ୍ୟର ସଭ୍ୟତା ଯେତିକି ପ୍ରାଚୀନ 
ଜ୍ୟୋତିଷଶାସ୍ତ୍ର ସେତିକି ପ୍ରାଚୀନ ବୋଲି ମନେହୁଏ । ଏ ପୂଥ୍ବୀରେ ଜନ୍ମହୋଇ ମନୁଷ୍ୟ 
ପ୍ରଥମେ ଦ୍ରଇଟି ବିଷୟ ଲକ୍ଷ୍ଯ କରିଥ୍ବ¬ଗୋଟିଏ ହେଉଛି ତା ପାଦତଳର ପୂଥୁବୀ 
ଏବଂ ଅନ୍ଯଟି ହେଉଛି ତା ମୁଣ୍ଡ ଉପରେ ଦେଖାଯାଉଥ୍‌ବା ଆକାଶ । ପୃଥ୍ବୀର 
ନଦୀପର୍ବତ, ବୃକ୍ଷଲତା, ଜୀବଜନ୍ଧ ପଶୁପକ୍ଷୀ ଏବଂ ଆକାଶର ଗ୍ରହନକ୍ଷତ୍ର ତାର 
ଦୃଷ୍ଟି ଆକର୍ଷଣ କରିଥ୍‌ବେ । ଦିବସରେ ସୂର୍ଯ୍ୟ ଏବଂ ରାତ୍ରିରେ ଚନ୍ଦ୍ର ଓ ଗ୍ରହନକ୍ଷତ୍ରମାନଙ୍କର 
ଉଦୟାସ୍ତ ଓ ଗତିବିଧୁ ଦେଖ୍‌ ସେ ବିସ୍ଟତିତ ହୋଇଥ୍‌ବ। କାଳକ୍ରମେ ସେ 
ଗ୍ରହନକ୍ଷତ୍ରମାନଙ୍କର ଗତିବିଧ୍‌ ପର୍ଯ୍ୟବେକ୍ଷଣ ଓ କଳନା କରିବାକୁ ଆରମ୍ଭ କରିଥ୍‌ବ। 
ଏହାହିଁ ହେଲା ଜ୍ୟୋତିଷଶାସ୍ତ୍ରର ଜନ୍ମରଇତିହାସ । 


ଭାରତରେ ଜ୍ୟୋତିର୍ବିଜ୍ଞାନର ଇତିହାସ ବୈଦିକ ଯୁଗରୁ ଆରମ୍ଭ ହୋଇଥୁବା 
ଜଣାଯାଏ । ରଗ୍ବେଦ, ଯର୍ଜୁବେଦ, ସାମବେଦ ଓ ଅଥର୍ବବେଦ, ତୈଭିରୀୟ ବ୍ରାହୁଣ, 
ଛା ନ୍ଦୋଗ୍ୟଉପ ନିଷଦ୍‌, ମୁଣ୍ଡ କଉପନିଷଦ୍‌ ଓ ବିଷ୍ପପୂରାଣରେ ଜ୍ୟୋତିଷ ଶାସ୍ତ୍ରର ଚ଼ଙ୍ଟା 
ଦେଖ୍ବାକୁ ମିଳେ। ବୈଦିକ ଶିକ୍ଷାନୁଷ୍ଠାନମାନଙ୍କରେ ପଢ଼ାଯାଉଥ୍‌ବା ଅଷ୍ଟାଦଶ ବିଦ୍ୟା 
ମଧ୍ୟରେ ଜ୍ୟୋତି୍ବିଜ୍ଞାନ ଅନ୍ୟତମ ଥୁଲା। ନାରଦସଂହିତାରେ ଅଷ୍ଟାଦଶ ବିଦ୍ୟା 
ମଧ୍ୟରେ ଜ୍ୟୋତିଷର ନାମୋଲ୍ଲେଖ ଦୃଷ୍ଟହୁଏ। ବୌଦ୍ଧ ଜାତକରୁ ଜଣାଯାଏ ଯେ 
ତକ୍ଷଶିଳା ବିଶ୍ବବିଦ୍ୟାଳୟରେ ପଡଢ଼ାଯାଉଥ୍‌ବା ଅଷ୍ଟାଦଶ ବିଦ୍ୟା ମଧ୍ଯରେ 
ଜ୍ୟୋତିଷବିଦ୍ୟା ଅନ୍ତର୍ଦ୍ଧକ୍ତ ଥଲା 

ବୈଦିକ କର୍ମକାଣ୍ଡରେ ଯଞଜ୍ଞାଦି କର୍ମ ପ୍ରତି ପ୍ରାଧାନ୍ୟ ଦିଆଯାଇଛି। ଯଙଜ୍ଞାନୁଷ୍ଠାନ 
ପାଇଁ ଉପଯୁକ୍ତ କାଳ ଓ ମୁହୂ ଅପରିହାର୍ଯ୍ୟ । କାଳଗଣନା ଜ୍ୟୋତିଷ ଶାସ୍ତ୍ରର ବିଷୟ । 
ତେଣୁ ଜ୍ୟୋତିଷ ଶାସ୍ତକୁ ବେଦର ଚକ୍ଷୁ ବୋଲି କୁହାଯାଏ। ଚନ୍ଦ୍ରଶେଖର ମଧ୍ଯ 
ତାହାଙ୍କ ସିବ୍ଧାନ୍ତଦର୍ପଣ ଗ୍ରନ୍ଧରେ ଜ୍ୟୋତିଷ ଶାସ୍ତ୍କୁ ବେଦରୂପୀ ଭଗବାନ୍‌ଙ୍କର ଚକ୍ଷୁ 
ରୂପେ ବର୍ଣ୍ଣନା କରିଅଛନ୍ତି। ଶିକ୍ଷା। କଳ୍ପ ଛନ୍ଦ, ବ୍ୟାକରଣ, ନିରୁକ୍ତ ଓ ଜ୍ୟୋତିଷ, 
ବେଦର ଏହି ଛଅଟି ଅଙ୍ଗ ସର୍ବଜନବିଦିତ। ମୟୂରଚୂଳର ଶିଖା ଓ ନାଗମସ୍ତକସ୍ଥିତ 

ମଣି ଯେପରି ପ୍ରଧାନ, ଜ୍ୟୋତିଷ ସେହିପରି ବେଦାଙ୍ଗମାନଙ୍କ ମଧ୍ୟରେ ପ୍ରଧାନ 
ବୋଲି ଶାସ୍ତରେ କୁହାଯାଇଛି। ନାରଦସଂହିତାରେ ଜ୍ୟୋତିଷ ଶାସ୍ତ୍ରର ଅଷ୍ଟାଦଶ 
ପ୍ରବର୍ରକଙ୍କ ନାମୋଲ୍ଲେଖ ଅଛି। ସେମାନେ ହେଲେ ଯଥାକ୍ରମେ ୧. ବ୍ରହ୍ମା, ୨. ସୂର୍ଯ୍ୟ, 
୩. ବଶିଷ୍ପଟ ୪. ଅତ୍ରି, ୫. ମନୁ, ୬. ସୋମ, ୭. ଲୋମଶ, ୮. ଫୁଲହ, ୯. 
ନାରଦ, ୧୦. ଅଟି'ରା, ୧୧. ଶୌନକ, ୧୨. ଭୂଗୁ, ୧୩. ଯବନ, ୧୪. ଗର୍ଗ, 
୧୫. କସ୍ୟପ, ୧୬. ମରୀଚି, ୧୭. ପୌଲସ୍ତ୍ୟ ଓ ୧୮. ପରାଶର । 


ଜ୍ୟୋତିଷଶାସ୍ତ୍ରର ତିନିଗୋଟି ଅଙ୍ଗ, ଯଥା-୧. ହୋରା, ୨. ସଂହିତା, ୩. 
ସିଦ୍ଧାନ୍ତ। ହୋରା ସ୍ପନ୍ଧର ପ୍ରଧାନ ବିଷୟ ଜାତକ ବିଚାର। ଏଥୁରେ ରାଶିଭେଦ, 
ଲଗ୍ନନିର୍ଣଡୟ, ଦଶା ବିଚାର, ଯୋଗ ବିଚାର, ଭାଗ୍ୟନିର୍ଣଣୟ ଏବଂ ଶୁଭାଶୁଭଫଳ ବିଚାର 
ସ୍ଥାନପାରଥାଏ। ସଂହିତା ସ୍କନ୍ଧରେ ବିବାହ, ଉପନୟନ, ବୃଷ୍ଟିପାତ, ଭୂମିକମ୍ପ, 
ଅନାବୃଷ୍ଟିଆଦି ପ୍ରାକୃତିକ ବିପର୍ଯ୍ୟୟ, ବିବିଧ ଉତ୍‌ପାତ ଓ ରାଷ୍ଟ୍ରବିପ୍ନବବ ଆଦି ବିଚାର 
କରାଯାଇଥାଏ। ଗ୍ରହନକ୍ଷତ୍ରମାନଙ୍କର ଅବସ୍ଥାନ, ଗତିବିଧ୍‌ ନିରୂପଣ, ଖଗୋଳ ଓ 
ଭୂଗୋଳବିଚାର ଏବଂ କାଳନିରୂପଣ ସିନ୍ଧାନ୍ତଶାସ୍ତରର ଉପଜୀବ୍ୟ ବିଷୟ। ସଂହିତା 
ଗ୍ରନ୍ଧମାନଙ୍କମଧ୍ଯରେ କୃଷ୍ଣସଂହିତା, କଶ୍ୟପସଂହିତା, ପରାଶରସଂହିତା ଓ ନାରଦସଂହିତା 
ଆଦିର ନାମ ଉଲ୍ଲେଖଯୋଗ୍ୟଯ। ବରାହମିହିରଙ୍କଦ୍ଧାରା ରଚିତ ବ୍ରହତ୍‌ସଂହିତା ଏକ 
ଜନପ୍ରିୟ ସଂହିତାଗ୍ରନ୍ଧ । 

ସିଦ୍ଧାନ୍ତ ଗ୍ରନ୍ଧମାନଙ୍କ ମଧ୍ୟରେ ପାଞ୍ଚଗୋଟି ସିଦ୍ଧାନ୍ତ ପ୍ରଧାନ । ସେଗୁଡିକ ହେଲା 
ଯଥାକ୍ରମେ ସୂର୍ଯ୍ୟସିଦ୍ଧାନ୍ତ ବ୍ରହ୍ମସିଦ୍ଧାନ୍ତ ସୋମସିଦ୍ଧାନ୍ତ ଲୋମଶସିବ୍ଧାନ୍ତ ଏବଂ 
ଆର୍ଯ୍ୟସିବ୍ଧାନ୍ତ । ସୂର୍ଯ୍ୟସିଦ୍ଧାନ୍ତ ସବ୍ରଠାରୁ ପ୍ରାଚୀନ ଓ ଜନପ୍ରିୟ ସିଦ୍ଧାନ୍ତ । ପରବର୍ରୀ 
ସିବ୍ଧାନ୍ତକାରମାନେ ସେମାନଙ୍କର ଗ୍ରଛମାନଙ୍କରେ ସୂର୍ଯ୍ୟସିଦ୍ଧାନ୍ତ ବିଷୟ ଉଲ୍ଲେଖ 
କରିଛନ୍ତି । ଚନ୍ଦ୍ରଶେଖର ସୂର୍ଯ୍ୟସିଦ୍ଧାନ୍ତର କେତେଗୋଟି ଶ୍ନୋକ ତାଙ୍କ ସିଦ୍ଧାନ୍ତ ଦର୍ପଣରେ! 
ଉଦ୍ଧାର କରିଛନ୍ତି। ସୂର୍ଯ୍ୟସିଦ୍ଧାନ୍ତର ପ୍ରାଧାନ୍ୟ ଓ ଜନପ୍ରିୟତା ସ୍ଵୀକୃତ ହେଲେହେଁ, 
ତାହାର ଲେଖକଙ୍କ ପ୍ରକୃତ ପରିଚୟ ଏପର୍ଯ୍ୟନ୍ତ ଜଣାଯାଏନାହିଁ। କୁହାଯାଏ 
ସୂର୍ଯ୍ୟବଂଶସମ୍ୂତ ଏକ ମହାପୁରୁଷ ଏହି ଗ୍ରନ୍ଥ ବର୍ଣ୍ଣିତ ବିଷୟ ମୟଦାନବକୁ କହିଥୂଲେ। 
ବ୍ରହ୍ମସିଦ୍ଧାନ୍ତ ବ୍ରହ୍ମାଙ୍କଦ୍ାରା ପ୍ରଣୀତ ଓ ନାରଦଙ୍କଦ୍ଧାରା ପ୍ରକାଶିତ ହୋଇଥ୍‌ଲା। ସୋମ 
ସିଦ୍ଧାନ୍ତ ଚନ୍ଦ୍ରଙ୍ଦ୍ଧାରା ଏବଂ ଲୋମଶସିଦ୍ଧାନ୍ତ ଲୋମଶରଷିଙ୍କ ଦ୍ଵାରା ପ୍ରଣୀତ ହୋଇଥଲା । 
ଆର୍ଯ୍ୟ ସିଦ୍ଧାନ୍ତର ପ୍ରଣେତା ହେଉଛନ୍ତି ଭାରତର ସୂପ୍ରସିଦ୍ଧ ଜ୍ୟୋତିର୍ବିଜ୍ଞାନୀ ଆର୍ଯ୍ୟଭଙ୍ଗ | 
ହୋରା, ସଂହିତା ଓ ସିଦ୍ଧାନ୍ତ ଜ୍ୟୋତିଷଶାସ୍ତ୍ରର ଏହି ତିନି ବିଭାଗ ମଧ୍ଯରୁ ସିବ୍ଧାନ୍ତସ୍କନ୍ଧ 
ପ୍ରଧାନ ଅଟେ। କାରଣ ସିଦ୍ଧାନ୍ତର ଗଣନାର ଶୁଦ୍ଧତା ଉପରେ ସଂହିତା ଓ ହୋରା 
ବିଭାଗର ସଫଳତା ନିର୍ଭରଶୀଳ । 

ଗଣିତ ଜ୍ୟୋତିଷ ଓ ଫଳିତ ଜ୍ୟୋତିଷ ଭେଦରେ ଜ୍ୟୋତିଷ ଶାସ୍ତ୍ର ମଧ୍ଯ ଦ୍ଧିବିଧ। 
ଏ ଉଭୟ ପରସ୍ପରର ପରିପୂରକ ହେଲେହେଁ ଗଣିତଜ୍ୟୋତିଷ ସ୍ଵାଧୀନ । କିନ୍ଧ ଫଳିତ 
ଜ୍ୟୋତିଷର ଫଳାଫଳ ଗଣିତଜ୍ୟୋତିଷର ଶୁଦ୍ଧତା ଉପରେ ନିର୍ଭରଶୀଳ । ପୁଣି ଫଳିତ 
ଜ୍ୟୋତିଷର ଭବିଷ୍ୟତବାଣୀ ଯେ ନିଶ୍ଚିତ ଭାବରେ ସତ୍ୟ ହେବ ତାହା ଠିକ୍‌ ଭାବରେ 
କୁହାଯାଇପାରିବନାହିଁ । 


ଭାରତୀୟ ଜ୍ୟୋତିର୍ବିଜ୍ଞାନ ବହୁ ପ୍ରାଚୀନ ହେଲେହେଁ ଭାରତୀୟ ଜ୍ୟୋତିଷର 
ଏତିହାସିକ କାଳ ଆର୍ଯ୍ୟଭଟ୍ଟଙ୍କଠାରୁ ଆରମ୍ଭ ବୋଲି କୁହାଯାଇପାରେ। ଆର୍ଯ୍ୟଭଟ୍ଟ 
ପାଟଳିପୃତ୍ର ବା କୂସୁମପୁରରେ ଜନ୍ମଗ୍ରହଣ କରିଥ୍‌ଲେ। ସେ ୪୭୬ଖ୍ରୀଷ୍ଟାବଦରେ 
ଆର୍ଯ୍ୟସିଦ୍ଧାନ୍ତ ନାମକ ତାଙ୍କର ସୂପ୍ରସିଦ୍ଧ ଗ୍ରନ୍ତ୍ର ମାତ୍ର ୨୩ବର୍ଷ ବୟସରେ ପ୍ରଣୟନ 
କରିଥ୍‌ଲେ। ଆର୍ଯ୍ୟସିଦ୍ଧାନ୍ତୀ' ଟାରିଟି ଭାଗରେ ବିଭକ୍ତଚଯଥା ୧.ଦଶଗୀତିକା, 
୨.ଗଣିତପାଦ, ୩.କାଳକ୍ରିୟାପାଦ, ୪.ଗୋଳପାଦ । ସେ ହେଉଛନ୍ତି ପ୍ରଥମ ଭାରତୀୟ 
ଜ୍ୟୋତିରବିଜ୍ଞାନୀ ଯିଏ ପୃଥ୍ବୀର ଆହ୍ନିକଗତି ଓ ବାର୍ଷିକଗତି ସମ୍ବନ୍ଧରେ ସୂଚନା 
ଦେଇଥୂଲେ। ସେ ପ୍ରକାଶ କରିଥୁଲେ ଯେ ପୃଥ୍ବୀ ଦିନକୁ ଥରେ ତାର ଅନକ୍ଷଦଶ୍ଡ 
ଚାରିପାଖରେ ପରିଭ୍ରମଣ କରୁଅଛି। ଏହାଫଳରେ ଦିନ ଓ ରାତି ସମ୍ଭବପର ହେଉଅଛି। 
ଏହା ବ୍ୟତୀତ ପୂଥ୍ବୀ ବର୍ଷକୁ ଥରେ ସୂର୍ଯ୍ୟଙ୍କର ଚାରିପାଖରେ ପରିଭ୍ରମଣ କରୁଅଛି-ସେ 
ଆବିଷ୍କାର କରିଥ୍‌ଲେ ଯେ ପୃଥ୍ବୀ ଓ ଅନ୍ୟାନ୍ୟ ଗ୍ରହମାନଙ୍କର ନିଜର ଆଲୋକ 
ନାହିଁ, ସୂର୍ଯ୍ୟଙ୍କର ଆଲୋକରେ ସେମାନେ ଆଲୋକିତ। ସେ ମଧ୍ଯ ପ୍ରମାଣ କରିଥଲେ 
ଯେ ରାହୃଗ୍ରାସ ଚନ୍ଦ୍ରଗ୍ରହଣର କାରଣ ନୁହେଁ। ପୃଥ୍ବୀର ଛାୟା ଚନ୍ଦ୍ର ଉପରେ ପଡିବାରୁ 
ଚନ୍ଦ୍ରଗ୍ରହଣ ସଂଘଟିତ ହୋଇଥାଏ। ଆର୍ଯ୍ୟଭଟ୍ଟ ପ୍ରାଚୀନ ଜ୍ୟୋତିଷ ବିଦ୍ୟାର ବହୁ 
ଉନ୍ନତି ସାଧନ କରିଥ୍‌ଲେ ଏବଂ ପ୍ରଥମ ପର୍ଯ୍ୟବେକ୍ଷଣକାରୀ ରୂପେ ବିଶେଷ ଖ୍ୟାତି 
ଅର୍ଚ୍ଚନ କରିଥଲେ । 

ଆର୍ଯ୍ୟଭଙ୍ଗଙ୍କ ପରେ ଭାରତୀୟ ଜ୍ୟୋତିର୍ବିଜ୍ଞାନର ଅନ୍ୟତମ ପ୍ରବକ୍ତା ରୂପେ 
ଦେଖାଦେଇଥ୍‌ଲେ ଆଚାର୍ଯ୍ୟ ବରାହମିହିର। ସେ ବିକ୍ରମାଦିତ୍ଯଙ୍କ ରାଜସଭାର 
ନବରତ୍ନଙ୍କ ମଧ୍ୟରୁ ଜଣେ ଥୁଲେ। ତାଙ୍କ ସମ୍ବନ୍ଧରେ ନାନା କିଂବଦନ୍ତୀ ଦେଶରେ 
ଏବେମଧ୍ଯ ପ୍ରଚଳିତ ଅଛି। ସେ ୪୯୯ ଖ୍ରୀଷ୍ଟାବ୍ଦରେ ଅବନ୍ତୀ ବା ଉଜୟିନୀ ନଗରୀରେ 
ଜନ୍ମ ଗ୍ରହଣ କରିଥ୍‌ଲେ । ସେ ବୃହତ୍‌ ସଂହିତା ଓ ପଞ୍ଚସିଦ୍ଧାନ୍ତିକା ପ୍ରଭୃତି ଗ୍ରନ୍ଧ ପ୍ରଣୟନ 
କରିଥ୍ଲେ। ଜଣେ ମୌଳିକ ଲେଖକ ଓ ଅଦ୍ଧିତୀୟ ସଂଗ୍ରହକାରୀ ରୂପେ ସେ ଖ୍ୟାତି 
ଅର୍ଚ୍ଚନ କରିଥ୍‌ଲେ। ସେ ଆର୍ଯ୍ୟଭଟ୍ଟଙ୍କ ଭୁଭ୍ରମଣବାଦକୁ ଖଣ୍ଡନକରି ପ୍ରମାଣ କରିଥ୍‌ଲେ 
ଯେ ପୃଥ୍ବୀ ବିଶ୍ବବ୍ରହ୍ମାଣ୍ଡର କେନ୍ଦ୍ରରୁପେ ସର୍ବଦା ସ୍ଥିରରହିଅଛି ଏବଂ ସୂର୍ଯ୍ୟଚନ୍ଦ୍ରାଦି 

ଗ୍ରହ ପୃଥ୍ବୀ ଚାରିପାଖରେ ପରିଭ୍ରମଣ କରୁଅଛନ୍ତି । ସେ ଜଣେ ମହାନ୍‌ ପର୍ଯ୍ୟବେକ୍ଷକ 
ଥୁଲେ ଏବଂ ନିଜେ ନିର୍ମାଣ କରିଥ୍‌ବା ଯନ୍ତ୍ରପାତି ସାହାଯ୍ୟରେ ପୃଥୁବୀଠାରୁ ବିଭିନ 
ଗ୍ରହନକ୍ଷତ୍ରର ଦୂରତା ନିରୂପଣ କରିଥ୍‌ଲେ ।ସେ ନିଜ ରଚିତ ବୃହତ୍‌ ସଂହିତାରେ ଜଣେ 
ଗଣକ ବା ଜ୍ୟୋତିଷୀର ଗ୍ରଣାବଳୀ କଣ ହେବା ଉଚିତ ତାହା ଉଲ୍ଲେଖ କରିଅଛନ୍ତି ।ସେ 
କହିଅଛନ୍ତି ଯେ ବିଭିନ୍ନ ସିଦ୍ଧାନ୍ତର ପ୍ରଭେଦ ବୃଝାଇବା, ସୂର୍ଯ୍ୟଙ୍କର ଉତ୍ତରାୟଣ ଓ- 
ଦକ୍ଷିଣାୟନର ସମୟ ନିର୍ାରଣ କରିବା, ମଧ୍ଯନ୍ଦିନ ରେଖାରେ ସୂର୍ଯ୍ୟଙ୍କର ପ୍ରବେଶ 
ନିର୍ଣୟ କରିବା ଏବଂ ପର୍ଯ୍ୟବେକ୍ଷଣ ସହିତ ଗଣନାର ସାମଞ୍ଜସ୍ୟ ବିଧାନ କରିବା 
ଇତ୍ୟାଦି ବିଷୟରେ ଯେ ସାମର୍ଥ୍ୟ ଲାଭକରିଅଛନ୍ତି ସେ ଯଥାର୍ଥରେ ଗଣକ ପଦବାଚ୍ୟ । 


ବରାହମିହିରଙ୍କ ପରେ ଭାରତୀୟ ଜ୍ୟୋତିର୍ବିଜ୍ଞାନ କ୍ଷେତ୍ରରେ ଦେଖାଦିଅନ୍ତି 
ମହାମନୀଷୀ ବ୍ରହ୍ମଗୁପ୍ତ। ତାହାଙ୍କର ପିତାଙ୍କ ନାମ ଜିଷ୍ପ। ସେ ୫୯୮ ଖ୍ରୀଷ୍ଟାଦ୍ଦରେ 
ପଞ୍ଜାବ ନିକଟବର୍ରୀ କୌଣସି ଏକ ସ୍ଥାନରେ ଜନ୍ମଗ୍ରହଣ କରିଥ୍‌ଲେ। ସେ ବବ୍ରହ୍ସ୍ତୁଟ 
ସିଦ୍ଧାନ୍' ନାମକ ମହାନ୍‌ ସିବ୍ଧାନ୍ତଗ୍ରନ୍ତ ରଚନା କରିଥୁଲେ । ସେ ପ୍ରାଚୀନ ଜ୍ୟୋତିଷ ଗ୍ରନ୍ଷ 
ମଧ୍ଯରୁ କେତେକର ସଂଶୋଧନ କରିଥୁଲେ । ବରଉଁମାନ ହିନ୍ଦୁ ଗଣିତ ଜ୍ୟୋତିଷ ଯେଉଁ 
ଆକାର ଧାରଣକରିଅଛି ତାର ପଥପ୍ରଦର୍ଶକ ଥୁଲେ ବ୍ରହ୍ମଗୁପ୍ତ। ସେ ଜଣେ ବିଶିଷ୍ଠ 
ଗଣିତଜ୍ଞଥୂଲେ । ଶୂନ୍ୟର ବିବିଧ ପ୍ରୟୋଗ କରିବା ସଙ୍ଗେ ସଙ୍ଗେ ସେ ଯୋଗ, ବିଯୋଗ, 
ଗଣନ, ହରଣ, ଗଣିତର ଏହି ଚାରି ମୌଳିକ ସୂତ୍ରର ବିଶଦ ବ୍ୟାଖ୍ୟା କରିଥୁଲେ । 
ଜ୍ୟୋତିବିଜ୍ଞାନରେ ସେ ଗ୍ରହମାନଙ୍କର ଗତି ଓ ଉଦ ୟାସ୍ତ ନିର୍ବାରଣ କରିଥ୍‌ଲେ ଏବଂ 
ସୂର୍ଯ୍ୟୋପରାଗ ଓ ଚନ୍ଦ୍ରଗ୍ରହଣ ସମ୍ବନ୍ଧରେ ବିଶଦ ଆଲୋଚନା କରିଥୂ୍‌ଲେ। ପୃଥ୍ବୀର 
ସ୍ଥିରତ୍ସ ସମ୍ବନ୍ଧରେ ସେ ବିରାହମିହିରଙ୍କ ସହିନ ଏକମତ ହୋଇଥ୍‌ଲେ। ଆରବୀୟମାନେ 
ତାହାଙ୍କଠାରୁ ଜ୍ୟୋତିର୍ବିଜ୍ଞାନ ସମ୍ବନ୍ଧରେ କେତେକ ତଥ୍ଯ ଅବଗତ ହୋଇଥ୍‌ଲେ। 
ସମୀକରଣ ସମ୍ବନ୍ଧରେ ସେ ଯେଉଁ ପ୍ରମାଣ କରିଅଛନ୍ତି ତାହା ସପ୍ରଦଶ ଶତାବ୍ଦୀରେ 
ଇଉରୋପରେ ସମସ୍ୟାର ବିଷୟୀଭୂତ ହୋଇଥ୍‌ଲା। 

ଦଶମ ଶତାବ୍ଦୀରେ ପଶ୍ତିତ ସୁଧାକର ଦ୍ଧିବେଦୀ ନାମକ ଜଣେ ଜ୍ୟୋତିଷଜ୍ଞ “ଗଣିତ 

ତରଙ୍ଗିଣୀ' ନାମକ ଏକ ଗ୍ରନ୍ଧ ପ୍ରଣୟନ କରିଥୁଲେ । ଏହାପରେ ଏକାଦଶ ଶତାବ୍ଦୀରେ 
ଉତ୍କଳରେ ଶତାନନ୍ଦ ନାମକ ଜଣେ ଜ୍ୟୋତିବିଦ୍‌ ପଶ୍ଡିତଙ୍କର ଆବିର୍ଭାବ ହୋଇଥଲା । 
ସେ ୧ ୦୯୯ ଖ୍ରୀଷ୍ଟାବ୍ଦରେ “ଭାସ୍ଵତୀ” ନାମକ ଏକ ଗ୍ରଛ୍ଥ ପ୍ରଣୟନ କରିଥୁଲେ । ଉତ୍କଳର 
କେତେକ ଅଞ୍ଚଳରେ ଏହି ଗ୍ରନ୍ତର ପ୍ରଚଳନ ଏବେ ମଧ୍ୟ ଦୃଷ୍ଟ ହୁଏ। 

ଏହାପରେ ଭାରତୀୟ ଜ୍ୟୋତିର୍ବଜ୍ଞାନ ଜଗତରେ ଆବିର୍ଦୂତ ହୁଅନ୍ତି ସୁପ୍ରସିଦ୍ଧ 
ଜ୍ୟୋତିବିଦ୍‌ ଭାସ୍କରାଚାର୍ଯ୍ୟ । ସେ ମହାରାଷ୍ତ୍ରର ସହ୍ୟାଦ୍ରି ନିକଟବର୍ଭୀ ଏକ ସ୍ଥାନରେ 

୧୧୧୪ ଖ୍ରୀଷ୍ଟାଦ୍ଦରେ ଜନ୍ମ ଗ୍ରହଣ କରିଥ୍‌ଲେ | ତାହାଙ୍କର ପ୍ରତିଭା ଓ ସାଧନା ଫଳରେ 
ଭାରତୀୟ ଜ୍ୟୋତିର୍ବିଜ୍ଞାନ ଉନ୍ନତିର ଚରମ ସୀମାରେ ଉପନୀତ ହୋଇଥ୍‌ଲା। ସେ 
୩୬ବର୍ଷ ବସୟରେ ୧୧ ୫ ଖ୍ରୀଷ୍ଟାଦ୍ଦରେ ସର୍ବଶ୍ରେଷ୍ଠ ସିବ୍ଧାନ୍ତଗ୍ର୍ଥ “ ସିବାନ୍ତଶିରୋମଣି'' 
ରଚନା କରିଥ୍‌ଲେ। “ସିବାନ୍ତଶିରୋମଣି” ଚାରିଗୋଟି ଭାଗରେ ବିଭକ୍ତ ଯଥା 
୧.ପାଟୀଗଣିତ, ୨.ବୀଜଗଣିତ, ୩.ଗୋଳାଧ୍ୟାୟ ୪. ଗ୍ରହଗଣିତ | 


“ସିବାନ୍ତ ଶିରୋମଣି” ଆଜିପର୍ଯ୍ୟନ୍ତ ଭାରତୀୟ ଜ୍ୟୋତିବିଜ୍ଞାନର ଧୁବତାରା ରୂପେ 
ସୁସ୍ଥିର ଆଲୋକ ବିତରଣ କରୁଅଛି। ଭାସ୍କରାଚାର୍ଯ୍ୟ ପୃଥ୍ବୀଆଦି ଗ୍ରହମାନଙ୍କର 
ମାଧ୍ୟାକର୍ଷଣ ଶକ୍ତି ସମ୍ବନ୍ଧରେ ନୂତନ ଆଲୋକର ସନ୍ଧାନ ଦେଇଥୂଲେ। ଭାସ୍କରଙ୍କ 
ମୃତ୍ୟୁ ପରେ ରାଜନୈତିକ ଅନିଶ୍ଚିତତା ଓ ବୈଦେଶିକ ଆକ୍ରମଣ ଫଳରେ 
ଜ୍ୟୋତି୍ବିଜ୍ଞାନର ଅଗ୍ରଗତି ବିଶେଷଭାବରେ ବ୍ୟାହତ ହୋଇଥୁଲା। ଏହା ଫଳରେ 
ଦ୍ଵାଦଶ ଶତାବ୍ଦୀଠାରୁ ପଞ୍ଚଦଶ ଶତାଦ୍ଦୀ ପର୍ଯ୍ୟନ୍ତ ଭାରତୀୟ ଜ୍ୟୋତିର୍ବିଜ୍ଞାନକ୍ଷେତ୍ରରେ 
କୌଣସି ଉଲ୍ଲେଖଯୋଗ୍ୟ ଘଟଣା ଘଟିନଥୂଲା। 


ଭାସ୍କରାଚାର୍ଯ୍ୟଙ୍କ ତିରୋଧାନର ପ୍ରାୟ ୪୦୦ ବର୍ଷ ପରେ ଉତ୍ତରପ୍ରଦେଶର 
ନନ୍ଦିଗ୍ରାମନିବାସୀ ଆଚାର୍ଯ୍ୟ ଗଣେଶ ଗ୍ରହଲାଘବ” ନାମକ ଏକ ଗ୍ରନ୍ଥ ପ୍ରଣୟନ 
କରିଥ୍‌ଲେ। ସେହି ପୁସ୍ତକ ଖଣ୍ଡିକ ଦେଶର କେତେକାଂଶରେ ବହୁଦିନ ପର୍ଯ୍ଯନ୍ତ 
ଜ୍ୟୋତିଷୀମାନଙ୍କ ମଧ୍ଯରେ ଅତ୍ଯନ୍ତ ଜନପ୍ରିୟ ଥୁଲା। ଏହି ସମୟରେ ଆରବ ଓ 
ଇଉରୋପ ସହିତ ଭାରତର ସଂପର୍କ ସ୍ଥାପିତ ହୋଇଥ୍‌ଲା। କିନଧ ତାହା ଫଳରେ 
ଜ୍ୟୋତିର୍ବିଜ୍ଞାନ କ୍ଷେତ୍ରରେ କୌଣସି ପ୍ରକାର ଉନ୍ନତି ସାଧ୍ତ ହୋଇନଥୁଲା ! 

ସପ୍ରଦଶ ଶତାଦ୍ଦୀରେ ରାଜସ୍ଥାନ ଅନ୍ତର୍ଗତ ଜୟପୁରର ରାଜା ଜୟସିଂହଙ୍ଗ ରାଜତ୍ଵ 
କାଳରେ ୟୁୂକ୍ଲିଡ୍‌ ଜ୍ୟାମିତିର ସଂସ୍କୃତ ଅନୁବାଦ କରାଯାଇଥ୍‌ଲା ଏବଂ ଉତ୍ତର ଭାରତର 
କେତେକ ସ୍ଥାନରେ ପର୍ଯ୍ୟବେକ୍ଷଣିକା ସ୍ଥାପିତ ହୋଇଥଲା । 


ମୋଗଲସମ୍ରାଟ ଜାହାଙ୍ଗୀରଙ୍କ ସଭାପଣ୍ଡିତ କମଳାକର ଭଙ୍ଗ “ସିଦ୍ଧାନ୍ତ ତତ୍ଵ 
ବିବେକ” ନାମକ ଏକ ଗ୍ରନଛ ପ୍ରଣୟନ କରିଥ୍‌ଲେ। ଏହି ଗ୍ରନ୍ତରେ ସେ ଭାସ୍କରାବଚାର୍ଯ୍ୟଙ୍କ 
ମତ ଖଣ୍ଡନକରି ସୂର୍ଯ୍ୟସିଦ୍ଧାନ୍ତ ମତକର ଦୃଢ଼ଭିତ୍ତି ଉପରେ ସ୍ଥାପନ କରିବାକୁ ଉଦ୍ୟମ 
କରିଅଛନ୍ତି। 

ଏହାପରେ ଭାରତର ଜ୍ୟୋତିର୍ବିଜ୍ଞାନ କ୍ଷେତ୍ରରେ ଦେଖାଦିଅଛ୍ତି 
ମହାମହୋପାଧ୍ୟାୟ ସାମନ୍ତ ଚନ୍ଦ୍ରଶେଖର । ସେ ହେଉଛନ୍ତି ଭାରତୀୟ ଜ୍ୟୋତିର୍ବିଜ୍ଞାନର 
ସର୍ବଶେଷ ସିଦ୍ଧାନ୍ତକାର। ଜ୍ୟୋତିର୍ବିଜ୍ଞାନ ଜଗତକୁ ତାଙ୍କର ଦାନ ଅତୁଳନୀୟ। 
ଜ୍ୟୋତିଷ ଶାସ୍ତ୍କୁ ତାଙ୍କର ମୌଳିକ ଅବଦାନ ପାଇଁ ସେ ଦେଶଭିତରେ ଓ ବାହାରେ 
ଉଚ୍ଚପ୍ରଶଂସିତ ହୋଇଅଛନ୍ତି। ତାହାଙ୍କଦୁାରା ରଚିତ “ସିଦ୍ଧାନ୍ତଦର୍ପଣ” ଏକ ଉଚ୍ଚକୋଟୀର 

ସିଦ୍ଧାନ୍ତ ଗ୍ରନ୍ତ। ଜ୍ୟୋତିଷଶାସ୍ତକୁ ତାଙ୍କର ମୌଳିକ ଅବଦାନ ହେତୁ ତାଙ୍କୁ ଭାରତର 
“ଦିତୀୟ ଭାସ୍କର” ବୋଲି କୁହାଯାଇଥାଏ। 


ବଂଶପରିଚୟ ଓ ଜନ୍ମ 


ଚୃନ୍ଦ୍ରଶେଖର ଭାରତୀୟ ଜ୍ୟୋତି ର୍ବିଜ୍ଞାନ ଜଗତର ଏକ ସମୁଜ୍ଵଳ ଜ୍ୟୋତିଷ । 
ଆର୍ଯ୍ୟଭଟ୍ଟ, ବରାହମିହିର, ବ୍ରହ୍ମ ଗ୍ରପ୍ର ଓ ଭାସ୍କରାଚାର୍ଯ୍ୟଙ୍କପରି ଭାରତୀୟ ଜ୍ୟୋତିର୍ବିଜ୍ଞାନ 
ଇତିହାସରେ ତାଙ୍କର ନାମ ଚିରସ୍ଲରଣୀୟ ହୋଇ ରହିବ। ତାଙ୍କ ରଚିତ “ସିଦ୍ଧାନ୍ତ 
ଦର୍ପଣ? ଜ୍ୟୋତିଷ ଶାସ୍ତର ଏକ ଅମୂଲ୍ୟ ରତ୍ବ। ଜ୍ୟୋତିଷ ଶାସ୍ତ୍ରକୂ ତାଙ୍କର ଅବଦାନ 
ପାଇଁ ସେ ଭାରତ ତଥା ଇଉରୋପୀୟ ଦେଶମାନଙ୍କରେ ଉଚ୍ଚପ୍ରଶଂସିତ ହୋଇଅଛନ୍ତି। 


ଚନ୍ଦ୍ରଶେଖର ପୂର୍ବତନ ଗଡଜାତ ଖଣ୍ଡପତାର ରାଜପରିବାରରେ ଜନ୍ମଗ୍ରହଣ 
କରିଥ୍ଲେ। କଥ୍ତ ଅଛି ସେଓ୍ୟା ରାଜବଂଶର ସୂର୍ଯ୍ୟମଣି ସିଂହ ନୟାଗଡ ରାଜ୍ୟ 
ସ୍ଥାପନ କରି ସେଠାକାର ରାଜା ରୂପେ ପରିଚିତ ହୋଇଥ୍‌ଲେ । ସେ ନିଜକୁ ବଘେଲ 
ବଂଶୀୟ କ୍ଷତ୍ରିୟ ବୋଲି ଦାବିକରୁଥ୍‌ଲେ । ଜଣାଯାଏ ଯେ ନୟାଗତର ରାଜା ରଘୁନାଥ 
ସିଂହଙ୍କର ଦ୍ରଇପୁତ୍ର ମଧ୍ୟରୁ ଜ୍ୟେଷ୍ଠ ହରିହର ସିଂହ ନୟାଗଡଉ ରାଜା ହୋଇଥ୍‌ଲେ 
ଏବଂ କନିଷ୍ଠ ଯଦୁନାଥସିଂହ ମଙ୍ଗରାଜ ୧୫୯୯ ଖ୍ରୀଷ୍ଟାଦ୍ଦରେ ନିଜ ବାହୁବଳରେ 
ଖଣ୍ଡପଡା ରାଜ୍ୟ ପ୍ରତିଷ୍ଠା କରିଥ୍‌ଲେ। ସେ ପ୍ରଥମେ ମଙ୍ଗରାଜ ଉପାଧ୍ରେ ଭୂଷିତ 
ହୋଇଥୂଲେ । ଓଡିଶା ରାଜାଙ୍କଠାରୁ ସେ ମଙ୍ଗରାଜ ଉପାଧୂ ଲାଭକରିଥ୍‌ଲେ। ତେଣୁ 
ତାଙ୍କର ପରବର୍ଭୀ ବଂଶଧରଗଣ ‘ ମଙ୍ଗରାଜ” ଉପାଧ୍‌ ବ୍ୟବହାର କରିଥ୍‌ଲେ। ଯଦ୍ରମଣି 
ମଙ୍ଗରାଜଙ୍କ ପରେ ତାଙ୍କ କନିଷ୍ଠ ପତ୍ର ନାରାୟଣ ମଙ୍ଗରାଜ ଖଣ୍ଡପଡାର ରାଜସିଂହାସନ 
ଅଳଂକୃତ କରିଥ୍‌ଲେ। ଏହି ରାଜବଂଶରେ ନୀଳାଦ୍ରି ଭ୍ରମରବରରାୟ ନାମରେ ଜଣେ 
ରାଜାଥ୍‌ଲେ । ତାଙ୍କ ପରେ ତାଙ୍କର ଦ୍ବିତୀୟପୂତ୍ର ନୃସିଂହ ଖଣ୍ଡପଡାର ରାଜା ହୋଇଥୂଲେ। 
ନୃସିଂହ ଭ୍ରମରବର ରାୟଙ୍କର ଛଅଗୋଟି ପୁତ୍ର ଥ୍‌ଲେ। ସେମାନେ 
ହେଲେ-୧.ପୁରୁଷୋଭମ, ୨.ଜଗନାଥ, ୩.ହରିହର, ୪.ରଘୁନାଥ, ୫.ଶ୍ୟାମବନ୍ଧୁ 
ଓ ୬.କମଳଲୋଚନ। ନୃସିଂହଙ୍କ ପରେ ପୂରୁଷୋରମ ମର୍ଦରାଜ ଭ୍ରମରବର ରାୟ 
ରାଜା ହୋଇଥ୍‌ଲେ। ଚନ୍ଦ୍ରଶେଖର ଥୁଲେ ଶ୍ୟାମବନ୍ଧୁ ସିଂହଙ୍କର ପୁତ୍ର। ଶ୍ୟାମବନ୍ଧୁ 
ସଂସ୍କୃତ କାବ୍ୟ, ନାଟକ ଓ ବ୍ୟାକରଣରେ ସୁପଶ୍ଡିତ ଥ୍‌ଲେ ଏବଂ ସୃତ଼ିଶାସ୍ତ୍ର ଓ ଗଣିତ 
ବିଦ୍ୟାରେ ନିପୁଣଥ୍୍‌ଲେ। ଏହାଛଡା ସେ ଗଣିତ ଓ ଫଳିତ ଜ୍ୟୋତିଷ ଚର୍ଟା କରୂଥ୍‌ଲେ। 

ଫଳିତ ଜ୍ୟୋତିଷରେ ତାଙ୍କର ବିଶେଷ ଅଭିଜ୍ଞତା ଥୂଲା। 


ଶ୍ୟାମବନ୍ଧୁ ଧରାକୋଟ ରାଜାଙ୍କ ଝିଆରୀ ବିଷ୍ପମାଳୀଙ୍କ ବିବାହ କରିଥୁଲେ । 
ବିଷ୍ପମାଳୀ ଛଅଗୋଟି କନ୍ୟା ଓ ଗୋଟିଏ ପୁତ୍ରସନ୍ତାନର ଜନନୀ ହେବାର ସୌଭାଗ୍ୟ 
ଲାଭକରିଥ୍‌ଲେ। କିନ୍ଧୁ ଦୁଇଗୋଟି କନ୍ୟା ଓ ଏକମାତ୍ର ପୃତ୍ର ଅକାଳରେ ମୃତ୍ୟୁ ବରଣ 
କରିବାରୁ ସେ ଘୋର ମନୋବ୍ୟଥାରେ କାଳ ଯାପନ କରୁଥ୍‌ଲେ। ସେ ତହୁଁ ପୂତ୍ର 
କାମନାରେ ଖଣ୍ଡପଡା ନିକଟବର୍ରୀ ଖୁଣ୍ଟପଡା ଗ୍ରାମସ୍ଥିତ ରାମେଶ୍ବର ମହାଦେବଙ୍କର 
ଶରଣାପନ୍ନ ହେଲେ। ମହାଦେବଙ୍କ ନିକଟରେ ଧାରଣା ଦେଉଥ୍‌ବା ସମୟରେ ଦିନେ 
ସେ ଚକ୍ଷୁମୂଦ୍ରିତ କରି ମହାଦେବଙ୍କ ଶଲ୍ତି ଚାରିପାଖରେ ହାତ ବୁଲାଉ ଥ୍ବା ବେଳେ 
ଖଶ୍ତିଏ କ୍ଷୁଦ୍ୁ ଓ ଚିକ୍କଣ କୃଷ୍ଣଶିଳା ପାଇଲେ। ମହାଦେବଙ୍କ ପ୍ରସାଦ ଜ୍ଞାନରେ ସେ 
ଏହାକୁ ଆନନ୍ଦ ଚିତ୍ତରେ ଭକ୍ଷଣକଲେ। ଏହା ପରେ ଶୁଭକ୍ଷଣରେ ତାଙ୍କର ଗର୍ଭୋଦୟ 
ହେଲା ଏବଂ ସେହି ଗର୍ଭରୁ ଜନ୍ମଲାଭକଲେ କ୍ଷଣଜଚନ୍କା ପୂରୁଷ ଚନ୍ଦ୍ରଶେଖର। ସେ 
ଦିନ ହୋଇଥାଏ ୧୮୩୫ ମସିହା ପୌଷମାସ କୃଷ୍ଠାଷ୍ଟମୀ। ମହାଦେବଙ୍କ ଅପାର 
କରୁଣାରୁ ପୂତ୍ରଲାଭ କରିଥ୍‌ବାରୁ ଶ୍ୟାମବନ୍ଧୁ ଓ ବିଷ୍ଣମାଳୀ ପୁତ୍ରର ନାମ ଚନ୍ଦ୍ରଶେଖର 
ରଖିଥ୍ବା ମନେହୁଏ । ଚନ୍ଦ୍ରଶେଖରଙ୍କର ଉପର ଭାଇ ଓ ଭଉଣୀ ଅକାଳରେ ମୃତ୍ୟୁ 
ବରଣ କରିଥ୍‌ବାରୁ ପିତାମାତା ପ୍ରଚଳିତ ସାମାଜିକ ପରମ୍ପରା ଅନୁଯାୟୀ ତାଙ୍କର 
ଅପରିଆଣି ନାମ ରଖିଲେ “ପଠାଣି” । ଲୋକରେ ବିଶ୍ଵାସ ଅଛି ଯେ ଏପରି ଅସୁନ୍ଦର 
ନାମ ଦେଲେ ଯମ ତାକୁ ଆଉ ଛୁଇଁବାକୁ ଇଚ୍ଛା କରନ୍ତିନାହିଁ। ତେଣୁ ‘ପଠାଣି? ହେଲା 
ଚନ୍ଦ୍ରଶେଖରଙ୍କର ଡାକ ନାମ। ଓ ପଠାଣି ସାମନ୍ତ ନାମରେ ସେ ସାରା ଉତ୍କଳରେ 
ସୁପରିଚିତ । ତାଙ୍କର ପୂରା ନାମ ହେଉଛି ସାମନ୍ତ ଚନ୍ଦ୍ରଶେଖର ସିଂହ ହରିଚନ୍ଦନ 
ମହାପାତ୍ର । 


ବାଲ୍ୟଶିକ୍ଷା ଓ ପ୍ରତିଭା 


ପାଞ୍ଚବର୍ଷ ବୟସରେ ଚନ୍ଦ୍ରଶେଖରଙ୍କର ବିଦ୍ୟାରମ୍ଭ ହୋଇଥଲା । ତାଙ୍କର ବାଲ୍ୟ 
ଗୁରୁଙ୍କର ନାମ କୃରିବାସ ରଥ। ଚନ୍ଦ୍ରଶେଖର ଜଣେ ଅସାଧାରଣ ଧୀଶସ୍ତିସ ନ୍ନ ବାଳକ 
ଥୁଲେ । ଦୂଇବର୍ଷମଧ୍ୟରେ ସେ ସମୂଦାୟ ବର୍ଣ୍ଣଶିକ୍ଷାତ ପଣକିଆ ଏବଂ ଅମରକୋଷ 
ଅଭିଧାନର ପ୍ରଥମ ସାତବର୍ଗ ଆୟତ୍ତ କରିବା ପାଇଁ ସମର୍ଥ ହୋଇଥ୍‌ଲେ। କଥାରେ 
ଅଛି ତୁଳସୀ ଦୁଇ ପତ୍ରରୁ ବାସେ' । ଚନ୍ଦ୍ରଶେଖର ଯେ ଭବିଷ୍ୟତରେ ଜଣେ ଅସାଧାରଣ 

ଜ୍ୟୋତିର୍ବିତ୍‌ ହେବେ ଏହାର କିଞ୍ଚତ୍‌ ସୂଚନା ବାଲ୍ୟଯାବସ୍ଥାରୁ ଜଣାପଡିଥ୍‌ଲା । 
ଖେଳିବାବେଳେ ସେ ଛାୟାର ଏକ ସ୍ଥାନରୁ ମାପକରୁଥ୍‌ଲେ ଏବଂ ଦେଖୁଥ୍‌ଲେ ତାହା 
କେତେ ନିଃଶ୍ଵାସରେ ଏକ ସ୍ଥାନରୁ ସ୍ଥାନାନ୍ତରକୁ ଯାଉଅଛି। ଆକାଶରେ ଶାଗୁଣା ` 
ଉଡିଯିବା ଦେଖ୍‌ ସେ ଆନନ୍ଦିତ ହେଉଥ୍‌ଲେ ଏବଂ ସେମାନଙ୍କର ସଂଖ୍ଯା ଗଣନା 
କରିବାକୁ ଭଲପାଉଥ୍‌ଲେ । ସନ୍ଧ୍ୟାବେଳେ ସେ ଆକାଶକୁ ଚାହିଁ ତାରାମାନଙ୍କର ଗତି 
ଓ ଉତ୍କଳତା ଲକ୍ଷ୍ଯକରୂଥ୍‌ଲେ। ଥରେ ଦିନ ବେଳା ସେ ଆକାଶରେ ଗୋଟିଏ ତାରା 
ଦେଖି ତାହା ପିତାଙ୍କୁ କହିବାରୁ ପିତା ପୁତ୍ରର ଦୋଷ କ୍ଷାଳନ ନିମିତ୍ତ ବ୍ରାହ୍ମ ଣଙ୍କଦ୍ଧାରା 
ସ୍ଥାନୀୟ ଜଗନ୍ନାଥ ମନ୍ଦିରରେ ପୂଜାପାଠ କରାଇଥ୍‌ଲେ, କାରଣ ହିନ୍ଦୁ ଶାସ୍ତ୍ରାନୁସାରେ 
ଦିବସରେ ନକ୍ଷତ୍ର ଦର୍ଶନ ଦୋଷାବହ। ପିଲା ଦିନେ ବୁକ୍ଷାଦିର ଛାଇ ମାପିବା ତାଙ୍କର 
ଏକ ସଉକ ଥୁଲା । ସକାଳେ ଗଛର ଛାଇ କେତେଦୂର ଯାଏ, ମଧ୍ୟାହ୍ନରେ କେଉଁଠାରେ 
ରହେ ଏବଂ ଅପରାହ୍ନରେ କେତେଦୂର ଯାଏ ତାହା ମାପି ହିସାବ କରିବାରେ ସେ 
ଆନନ୍ଦ ଲାଭ କରୂଥ୍‌ଲେ। 


ପ୍ରାଥମିକ ଶିକ୍ଷା ଶେଷ କରି ଚନ୍ଦ୍ରଶେଖର ସଂସ୍କୃତରେ ଶିକ୍ଷାଲାଭକଲେ। ଆନନ୍ଦ 
ଖାଡଙ୍ଗା ଥୁଲେ ତାଙ୍କର ସଂସ୍କୃତଶିକ୍ଷକ। ତାଙ୍କରି ତତ୍ତ୍ାବଧାନରେ ସେ କୂମାରସମ୍ଭବମ୍‌, 
ମେଘଦୂତମ୍‌, ହଂସଦୂତମ୍‌, କିରାତାର୍ଜୁନୀୟମ୍‌ଟ ମାଘ ରଚିତ କାବ୍ୟ ସମୂହ ଏବଂ 
ନୈଷଧ ଆଦି କାବ୍ୟ ଅଧ୍ୟୟନ କରିଥ୍‌ଲେ। ସେ ଜୂମର ବ୍ୟାକରଣର ସାତପାଦ 
ମଧ୍ଯ ଅଧ୍ୟୟନ କରିଥୁଲେ । ଏହାଛଡା ସେ ନିଜ ଚେଷ୍ଟାରେ ମୂରାରିକୃତ ଅନର୍ଘରାଘବ, 
କାଳିଦାସକୃତ ଅଭିଜ୍ଞାନଶାକୁନ୍ତଳମ୍‌, ଭବଭୂତିକୃତ ଉତ୍ତରରାମଚରିତ ଓ ହନୁମାନକୂତ 
ମହାନାଟକ, ବିଦଶ୍ଧମାଧବ ନାଟକ ଏବଂ ଜୟଦେବ ବିରଚିତ ଗୀତଗୋବିନ୍ଦ ଅଧ୍ୟୟନ 
କରିଥୁଲେ । ସଂସ୍କୃତ ସ୍ତୋତ୍ରସାହିତ୍ଯ ପ୍ରତି ତାଙ୍କର ବିଶେଷ ଆଗ୍ରହ ଥୁଲା। ସେ 
ସୂର୍ଯ୍ୟଶତକ, ନାରାୟଣ ଶତକ, ଆନନ୍ଦଲହରୀ ସ୍ତୋତ୍ରମାଳା ଓ ଗୁଶ୍ଡିଚାସ୍ତୋତ୍ର ଆଦି 
ଅନେକ ସ୍ତୋତ୍ର ପାଠକରିଥ୍‌ଲେ। 


ଚୃନ୍ଦ୍ରଶେଖରଙ୍କର ସ୍ହ ରଣଶକ୍ତି ଅତି ପ୍ରଖରଥ୍‌ଲା। ସେ ଯାହା ଅରେ ପଢ଼ୁଥ୍‌ଲେ 
ତାହା ତାଙ୍କ ମନରେ ସବୁଦିନ ପାଇଁ ଲିପିବଦ୍ଧ ହୋଇଯାଉଥ୍‌ଲା। ବହୁ କାବ୍ୟ ସେ 
ମୁହେଁ ମୁହେଁ ଆବୃତ୍ତି କରିପାରୁଥ୍‌ଲେ। ତାଙ୍କର କଣ୍ଠ ଅତ୍ଯନ୍ତ ମଧୂର ଥୁଲା ଏବଂ 
ସେ ରାଗରାଗିଣୀ ସହ କାବ୍ୟ ବା ସ୍ତୋତ୍ରାଦି ଆବ୍ରରି କଲାବେଳେ ତାହା ଅତ୍ଯନ୍ତ 
ଶ୍ରତିସୂଖକର ହେଉଥ୍‌ଲା। ସାମନ୍ତ ଚନ୍ଦ୍ରଶେଖର ଶ୍ରୀମତ୍‌ ଭଗବତ୍‌ ଗୀତା, ଶ୍ରୀମତ୍‌ 
ଭାଗବତ, ଭକ୍ତି ବିନୋଦ ଆଦି ଵୈଷ୍ଠବ ଶାସ୍ତ୍ର ମଧ୍ଯ ଅଧ୍ୟୟନ କରିଥ୍‌ଲେ। ନୈଷଧ 
କାବ୍ୟର ୨୨ଟି ଯାକ ସର୍ଗ ଏଵଂ ଶ୍ରୀମତ୍‌ ଭାଗବତର ଅଧୁକାଂଶ ଶ୍ଲୋକ 
ତାଙ୍କରମୁଖସ୍ଥଥୁଲା । ସୁତି ଶାସ୍ତ୍ରରେ ଚନ୍ଦ୍ରଶେଖର ଅଗାଧ ପାଣ୍ଡିତ୍ୟ ଅର୍ଜନ କରିଥ୍‌ଲେ। 

୯ 


ସେ ମନୁ ସଂହିତା, ପରାଶର ସଂହିତା, ଯାଜ୍ଞବଳ୍କ୍ୟ ସଂହିତା, ଗଦାଧର ପଦ୍ଧତି 
ଓ ରଘୁୂନନ୍ଦନସ୍ମୃତି ଅଧ୍ୟୟନ କରିଥ୍‌ଲେ। ଆୟୁର୍ବେଦ ପ୍ରତି ତାଙ୍କର ଆକର୍ଷଣ ଥୁଲା 
ଏବଂ ସେ ଚରକ ସଂହିତା ଓ ମାଧବକରନିଦାନ ଅଧ୍ୟୟନ କରିଥ୍‌ଲେ। 


ବାଲ୍ୟକାଳରୁ ଚନ୍ଦ୍ରଶେଖରଙ୍କର କବିପ୍ରତିଭାର ପରିଚୟ ମିଳିଥ୍‌ଲା। ସେ 
ସଂସ୍କୃତରେ କେତେକ ଶ୍ଲୋକ ରଚନା କରିଥ୍‌ଲେ। ସଂସ୍କୃତ ସାହିତ୍ୟ ବ୍ୟତୀତ ଓଡିଆ 
ସାହିତ୍ୟରେ ମଧ୍ଯ ସାମନ୍ତ ଚନ୍ଦ୍ରଶେଖରଙ୍କର ଗଭୀର ପ୍ରବେଶ ଥୁଲା । ସେ ଉପେନ୍ଦ୍ରଭଞ୍ଜଙ୍କ 
ବୈଦେହୀଶ ବିଳାସ ଓ କୋଟି ବ୍ରହ୍ମାଣ୍ଡ ସୁନ୍ଦରୀ ଆଦି, କବିସୂର୍ଯ୍ୟ ବଳଦେବରଥଙ୍କ 
କିଶୋରଚନ୍ଦ୍ରାନନ୍ଦ ଚମ୍ପୁ ଓ ଚନ୍ଦ୍ରକଳା କାବ୍ୟ ଏବଂ ଅଭିମନ୍ୟୁ ସାମନ୍ତସିଂହାରଙ୍କର 
ବିଦଗ୍ଧ ଚିନ୍ତାମଣି ଅଧ୍ୟୟନ କରିଥୂଲେ। ସାରଳା ଦାସ ଓ କୃଷ୍ଣସିଂହଙ୍କ ମହାଭାରତ, 
ବଳରାମ ଦାସଙ୍କ ଜଗମୋହନ ରାମାୟଣ, ପୀତାମ୍ବର ଦାସଙ୍କ ନୃସିଂହ ପୁରାଣ ଏବଂ 
ଜଗନ୍ନାଥ ଦାସ ଓ ଦୀନବନ୍ଧ ଖାଡଙ୍ଗାଙ୍କ ରଚିତ ଓଡିଆ ଭାଗବତ ସେ ଆଦରର 
ସହିତ ପାଠକରୁଥ୍‌ଲେ। ପୁରାଣପାଠ ଓ ଶ୍ରବଣ ପ୍ରତି ତାଙ୍କର ବହୂତ ଶ୍ରଦ୍ଧାଥୁଲା। 
କାରିକ ମାହାତ୍ମ୍ୟ, ମାଘମାହାମତ୍ମ୍ୟ ଓ ବୈଶାଖ ମାହାତ୍ମ୍ୟ ଆଦି ପୂରାଣ ସେ ବ୍ରାହ୍ମଣଙ୍କ 
ଦ୍ଵାରା ପାଠକରାଇ ଶ୍ରବଣ କରିବାରେ ଆନନ୍ଦ ଲାଭ କରୁଥ୍‌ଲେ। 


ସାମନ୍ତ ଚନ୍ଦ୍ରଶେଖର ଲେଖନୀ ସାହାଯ୍ୟରେ ତାଳପତ୍ରରେ ଲେଖିବାରେ ସିଦ୍ଧ 
ହସ୍ତ ଥୁଲେ। ନିଜ ଗୃହ ପୂସ୍ତକାଳୟର ବହୁ ପୋଥୀ ଜୀର୍ଣ୍ଣ ହୋଇଯାଇଥ୍‌ଲା। ସେ 
ସେଗୁଡିକ ନୂତନ ତାଳପତ୍ର ଖେଦାରେ ଉଦ୍ଧାରକରି ଅଧ୍ୟୟନ କରୁଥ୍୍‌ଲେ। କାଗଜରେ 
ଲେଖ୍ବାରେ ସେ ଅଭ୍ୟସ୍ତ ନଥ୍‌ଲେ। ସେଥ୍‌ପାଇଁ ତାଙ୍କୁ ଶ୍ରମ ସ୍ଵୀକାର କରିବାକୁ 
ପଡ଼ୁଥ୍ଲା । ଚନ୍ଦ୍ରଶେଖର ଓଡିଆ ଭାଷା ବ୍ୟତୀତ ଅନ୍ୟ କୌଣସି ଲିପି ଜାଣି ନଥ୍‌ଲେ। 
ତେଣୁ ସେ ସବ୍ର ବିଷୟ ଓଡିଆ ଅକ୍ଷରରେ ଲେଖୂଥ୍‌ଲେ। ସେ ସଂସ୍କୃତ ଭାଷାରେ 
ଅନର୍ଗଳ କହିପାରୁଥୂଲେ। 

ଚୃନ୍ଦ୍ରଶେଖରଙ୍କ ପିତା ଶ୍ୟାମବନ୍ଧୁ ଖଣ୍ଡପଡ଼ାର ତତ୍‌କାଳୀନ ରାଜା କୁଞ୍ଜବିହାରୀଙ୍କ 
ସହିତ କେତେକ ମନୋମାଳିନ୍ୟହେତୁ କିଛିଦିନ ଖଣ୍ଡପଡ଼ା ଛାଡ଼ି ତିଗିରିଆ ଗଡ଼ରେ 
ଅବସ୍ଥାନ କରୁଥ୍‌ଲେ। ରାଜାଙ୍କ ଅନୁରୋଧରେ ପିତାଙ୍କୁ ଫେରାଇ ଆଣିବାକୁ ଯାଇ 
ଚନ୍ଦ୍ରଶେଖର ତିଗିରିଆ ଗଡ଼ଠାରେ କିଛି କାଳ ଅବସ୍ଥାନ କରିଥ୍‌ଲେ। ସେଠାରେ 
ତିଗିରିଆର ସୁପ୍ରସିଦ୍ଧ ସଂସ୍କୃତ ପଶ୍ତିତ ଭୁବେନଶ୍ବର ବଡ଼ପଣ୍ଡାଙ୍କ ସହିତ ତାଙ୍କର ପରିଚୟ 
ହୋଇଥଲା | ଉକ୍ତ ପଣ୍ଡିତଙ୍କ ତତ୍ବାବଧାନରେ ସେ ତର୍କସଂଗ୍ରହ, ସାଛିତ୍ୟଦର୍ପଣ ଗ୍ର୍ଷଦୁୟ 
ଅଧ୍ୟୟନ କରିଥୁଲେ ଏବଂ ସାଂଖ୍ୟାଦି ଷଡ଼ଦର୍ଶନର ସମସ୍ତ ବିବରଣ ସଂକ୍ଷିପ୍ର ଭାବରେ 
ଶିକ୍ଷାକରିଥ୍‌ଲେ। ସିବ୍ଧାନ୍ତଦର୍ପଣ ଗ୍ରନ୍ରୁ ତାଙ୍କର ଗଭୀର ଦର୍ଶନ ଜ୍ଞାନର ପରିଚୟ 
ମିଳେ। ଚନ୍ଦ୍ରଶେଖର ତିଗିରିଆରେ ୮-୯ ମାସ କାଳ ଅବସ୍ଥାନ କରିଥୁଲେ । 

୧୦ 


ଚୃନ୍ଦ୍ରଶେଖରଙ୍କ ସମୟରେ ଖଣ୍ଡପଡ଼ାରେ ପାଶ୍ଚାତ୍ୟ ଶିକ୍ଷାର ଆଲୋକ ପ୍ରବେଶ 
କରିନଥ୍ଲା। ତେଣୁ ସେ ଇଂରାଜି ଶିକ୍ଷା ଲାଭରୁ ବଞ୍ଚିତ ହୋଇଥ୍‌ଲେ । ସେ କେବଳ 
ଓଡ଼ିଆ ଓ ସଂସ୍କୃତରେ କଥାବାର୍ଭା କରୁଥ୍‌ଲେ। ଚନ୍ଦ୍ରଶେଖର ଇଚ୍ଛାପୁର ଗ୍ରାମ ନିବାସୀ 
ମଧୂସୂଦନ ମହାପାତ୍ରଙ୍କଠାରୁ ଦୀକ୍ଷା ଗ୍ରହଣ କରିଥ୍‌ଲେ । 


ଚନ୍ଦ୍ରଶେଖରଙ୍କର ପିତା ଶ୍ୟାମବନ୍ଧୁ ଜଣେ ଜ୍ୟୋତିର୍ବିଦ ପଣ୍ଡିତ ଥ୍‌ଲେ। ଫଳିତ 
ଜ୍ୟୋତିଷରେ ତାଙ୍କର ଗଭୀର ପାଣ୍ଡିତ୍ୟ ଥୁଲା । ଗଣିତ ଜ୍ୟୋତିଷ ମଧ୍ଯ ସେ ସାମାନ୍ୟ 
ଭାବରେ ଜାଣିଥୂଲେ। ଦଶବର୍ଷ ବୟସରେ ଚନ୍ଦ୍ରଶେଖର ପିତାଙ୍କଠାରୁ ଫଳିତ ଜ୍ୟୋତିଷ 
ଶିକ୍ଷାକରିଥ୍‌ଲେ । ପରବର୍ଗୀ କାଳରେ ଚନ୍ଦ୍ରଶେଖର କୋଷ୍ଠୀତିଆରି ଓ କୋଷ୍ଠୀ ଗଣନାରେ 
ପଟୁତା ଅର୍ଚ୍ଚନ କରିଥୁଲେ । ଦୂରଦୂରାନ୍ତରରୁ ବହୁଲୋକ କୋଷ୍ଠୀ ଦେଖାଇବା ପାଇଁ 
ତାଙ୍କ ନିକଟକୁ ଆସୁଥ୍‌ଲେ। ଆକାଶରେ ଗ୍ରହ ନକ୍ଷତ୍ର ମାନଙ୍କର ଗତିବିଧ୍‌ ପର୍ଯ୍ୟବେକ୍ଷଣ 
କରିବାକୁ ଚନ୍ଦ୍ରଶେଖର ଅତି ଭଲପାଉଥ୍‌ଲେ। ନକ୍ଷତ୍ର ବିଦ୍ୟାପ୍ରତି ଚନ୍ଦ୍ରଶେଖରଙ୍କର 
ଆଗ୍ରହ ଦେଖି ଶ୍ୟାମବନ୍ଧୁ କେତେକ ନକ୍ଷତ୍ର ସହିତ ତାଙ୍କୁ ପରିଚିତ କରାଇଦେଇଥୁଲେ । 
କ୍ରମେ ନକ୍ଷତ୍ରବିଦ୍ଯା ପ୍ରତି ଚନ୍ଦ୍ରଶେଖରଙ୍କର ଆକର୍ଷଣ ବୃଦ୍ଧିପାଇଲା। ନକ୍ଷତ୍ରମାନଙ୍କ 
ସ୍ଥାନ ପରିବର୍ରନ ଜ୍ଞାନ ବିନା ଜାତକର ଲଗ୍ନ ନିରୂପଣ ସମ୍ଭବ ନୃହେଁ। ଏଣୁ ଗ୍ରହ 
ନକ୍ଷତ୍ରମାନଙ୍କର ଗତିବିଧ୍‌ ନିରୂପଣ କରିବାପାଇଁ ଚନ୍ଦ୍ରଶେଖର ମନ ବଳାଇଲେ। ଗ୍ରହ 
ନକ୍ଷତ୍ର ମାନଙ୍କର ଚଳାଚଳ ଓ ଗତିବିଧୁ ନିରୂପଣ କରିବାର ଏହି କୌତୃହଳ 
ଚନ୍ଦ୍ରଶେଖରଙ୍କୁ ଗଣିତ ଜ୍ୟୋତିଷ ପ୍ରତି ଆକ୍ୃଷ୍ଣଠ କଲା ଏବଂ ସେ ଗଣିତ ଜ୍ୟୋତିଷ 
ଅଧ୍ୟୟନରେ ବ୍ରତୀ ହେଲେ । ତାଙ୍କ ଗୃହରେ ଜ୍ୟୋତିଷଶାସ୍ତ୍ର ସମ୍ବନ୍ଧୀୟ ବହୁ ତାଳପତ୍ର 
ପୋଥୂ ଥୁଲା। ସେ ପିତାଙ୍କ ସହାୟତାରେ ନକ୍ଷତ୍ରପରିଚୟ, ଶ୍ରୀପତି ଜାତକ, 
ଜାତକାଳଙ୍କାର, ଶ୍ରୀନିବାସ ଦୀପିକା, ବୃହତ୍‌ଜାତକ, ସର୍ବାଥଚିନ୍ତାମଣି, ଉଡ଼ୁଦାୟ 
ପ୍ରଦୀପ, ଜ୍ୟୋତିଷ ଚନ୍ଦ୍ରୋଦୟ, ଜ୍ୟୋତିବିଦ୍ୟାଭରଣ, ଜ୍ୟୋତିଷାର୍ଶ୍ଧବ ଓ ବୃହତ୍‌ 
ପାରାଶରୀ ପ୍ରଭୃତି ଫଳିତଜ୍ୟୋତିଷର କେତେକ ଗ୍ରନ୍ଧ ଅଧ୍ୟୟନକଲେ। 

୧୪ ବର୍ଷ ବୟସରେ ଚନ୍ଦ୍ରଶେଖର ଗଣିତ ଜ୍ୟୋତିଷ ଅଧ୍ୟୟନରେ ବ୍ରତୀ ହେଲେ। 
ଗଣିତ ଜ୍ୟୋତିଷରେ ପାଟୀଗଣିତ ଏବଂ ବୀଜଗଣିତର ଏକାନ୍ତ ପ୍ରୟୋଜନୀଯତା 
ରହିଅଛି। ତେଣୁ ଚନ୍ଦ୍ରଶେଖର ଏହି ଦୁଇଗଣିତ ବିଦ୍ୟା ଶିକ୍ଷା କରିବାରେ ମନୋଯୋଗୀ 
ହେଲେ । ଗଣିତରେ ସେ ଏପରି ଦକ୍ଷତା ଅର୍ଜନ କରିଥ୍‌ଲେ ଯେ ମନେ ମନେ ଅତି 
ବଡ ବଡ ଗଣନା କରିପାରୂୁଥ୍‌ଲେ। ଗଣିତ ଶିକ୍ଷା ଶେଷକରି ଚନ୍ଦ୍ରଶେଖର 
ଜ୍ୟୋତି୍ବିଜ୍ଞାନର ସିଦ୍ଧାନ୍ତ ଗ୍ରନ୍ତମାନ ଆଲୋଚନା କରିବାକୁ ଲାଗିଲେ। ବିବିଧ 
ଟୀକାସାହାଯ୍ୟରେ ସେ ପ୍ରାଚୀନ ସୂର୍ଯ୍ୟସିଦ୍ଧାନ୍ତ ନ ଆର୍ଯ୍ୟସିଦ୍ଧାନ୍ତତ ବରାହମିହିରକୃତ 
ପଞ୍ଚସିବ୍ଧାନ୍ତିକା, ବ୍ରହ୍ମଗୁପ୍ରଙ୍କର ବ୍ରହ୍ମସୁଟସିଦ୍ଧାନ୍ତ ଏବଂ ଭାସ୍ପରାଚାର୍ଯ୍ୟ ବିରଚିତ ସିଦ୍ଧାନ୍ତ - 

୧୧ 


ଶିରୋମଣି ଆଦି ଚଜ୍ୟୋତିର୍ବିଜ୍ଞାନର ମୁଖ୍ୟ ସିବ୍ଧାନ୍ତଗ୍ରନଛ୍ମାନ ସେ ଯତ୍ନ ପୂର୍ବକ ଅଧ୍ୟୟନ 
କରିଥ୍‌ଲେ। ସେ ସ୍ଵରଚିତ ସିଦ୍ଧାନ୍ତ ଦର୍ପଣ” ଗ୍ରନ୍ତରେ ଉପରୋକ୍ତ ଗ୍ରନ୍ଥମାନଙ୍କରୁ 
ଶ୍ଲୋକମାନ ଉଦ୍ଧାର କରିଅଛନ୍ତି। ପ୍ରାଚୀନ ସିଦ୍ଧାନ୍ତକାର ମାନଙ୍କ ମଧ୍ୟରେ ଆଚାର୍ଯ୍ୟ 
ଭାସ୍କର ତାଙ୍କୁ ବିଶେଷ ପ୍ରଭାବିତ କରିଥ୍ବା ମନେହୁଏ । କାରଣ ସେ ଭାସ୍କରାଚାର୍ଯ୍ୟଙ୍କୁ 
ନିଜର ଗୂରୂସ୍ଥାନୀୟବୋଲି “ସିଦ୍ଧାନ୍ତ ଦର୍ପଣ ଗ୍ରନ୍ଧରେ ସ୍ଵୀକାର କରିଅଛନ୍ତି। ଚନ୍ଦ୍ରଶେଖର 
କମଳାକର ଭଟ୍ଟଙ୍କ “ସିଦ୍ଧାନ୍ତ ତତ୍ତଵବିବେକ” ପାଠ କରିନଥ୍ବା ଅନୁମିତ ହୁଏ, କାରଣ 
ସିବ୍ଧାନ୍ତ ଦର୍ପଣରେ ତାଙ୍କ ନାମୋଲେ୍ଲେଖ ସୁଦ୍ଧା ଦୃଷ୍ଟହୁଏନାହିଁ। 


ପନ୍ଦରବର୍ଷ ବୟସରେ ଚନ୍ଦ୍ରଶେଖର ସିଦ୍ଧାନ୍ତ ସୃତ୍ରମାନ ଆୟତ୍ତ କରିସାରି 
ଆକାଶରେ ଗ୍ରହନକ୍ଷତ୍ରମାନଙ୍କର ଅବସ୍ଥାନ ଓ ଗତିବିଧ୍‌ ନିରୀକ୍ଷଣ କରିବାକୁ ଆରମ୍ଭ 
କରିଥ୍‌ଲେ। କିନ୍ତୁ ଗ୍ରହ ନକ୍ଷତ୍ର ମାନଙ୍କର ଦ୍ରରତ୍ଧ ମାପିବାପାଇଁ ଆବଶ୍ୟକ ଯନ୍ତ୍ର ପାଇବା 
ତାଙ୍କ ପକ୍ଷରେ ଏକ କଠିନ ସମସ୍ୟା ହୋଇ ଠିଆହେଲା। କାରଣ ଖଣ୍ଡପଡାରେ 
ଗାଣିତିକ ଯନ୍ତ୍ର ନିର୍ମାଣକାରୀ କୌଣସି ସଂସ୍ଥା ବା ବ୍ଯକ୍ତି ନଥ୍‌ଲେ। ପ୍ରାଚୀନ ସିଦ୍ଧାନ୍ତ 
ଗ୍ରଛମାନଙ୍କରେ କେବଳ କେତେକ ଯନ୍ତ୍ର ସମ୍ବନ୍ଧରେ ସଂକ୍ଷିପ୍ପ ସୂଚନା ପ୍ରଦାନ 
କରାଯାଇଥ୍‌ଲା। ସେହି ସୂଚନାକୁ ଭିତ୍ତିକରି ଚନ୍ଦ୍ରଶେଖର ନିଜର ଅପୂର୍ବ ଉଭଭାବନୀ 
ଶକ୍ତି ବଳରେ କେତେକ ଯନ୍ତ୍ର ନିର୍ମାଣକରି ତଦ୍ବାରା ଗ୍ରହନକ୍ଷତ୍ରମାନଙ୍କର ଗତିବିଧ୍‌ 
ପର୍ଯ୍ୟବେକ୍ଷଣ କରିବାକୁ ଲାଗିଲେ। ଅବଶ୍ୟ ଏକ୍ଷେତ୍ରରେ ତାଙ୍କ ନିଜ ଚକ୍ଷୁହିଁ ତାଙ୍କର 
ପ୍ରଧାନ ଅବଲମ୍ବନ ଥୁଲା । ଗ୍ରହନକ୍ଷତ୍ରମାନଙ୍କର ପର୍ଯ୍ୟବେକ୍ଷଣରୁ ଚନ୍ଦ୍ରଶେଖର ଉପଲବ୍‌ଧ 
କଲେ ଯେ ପୂର୍ବସିଦ୍ଧାନ୍ତମାନଙ୍କରେ ଦିଆଯାଇଥ୍‌ବା ଗଣନା ଅନୁଯାୟୀ ଗ୍ରହନକ୍ଷତ୍ରମାନେ 
ଠିକ୍‌ ସମୟରେ ଉଦିତ ହେଉନାହାନ୍ତି କିମ୍ବା ନିରୂପିତ ସମୟରେ ସ୍ଵସ୍ଥାନରେ ପରିଦୃଷ୍ଟ 
ହେଉନାହାନ୍ତି। ଚନ୍ଦ୍ରଶେଖରଙ୍କର ସତ୍ୟାନୁସନ୍ଧାନୀ ମନ ଏଥ୍‌ରେ ଘୋର ବିଚଳିତ 
ହୋଇଉଠିଲା। ପ୍ରାଚୀନ ସିବ୍ଧାନ୍ତମାନଙ୍କରେ ଦିଆଯାଇଥ୍‌ବା ଗଣନାକୁ ଅଭ୍ରାନ୍ତ ବୋଲି 
ଗ୍ରହଣ କରିବାକୁ ତାଙ୍କର ଦ୍ଧିଧା ଜାତହେଲା। ତେଣୁ ସେ ବାରଂବାର ଗଣନା କରିବାକୁ 
ଲାଗିଲେ ଏବଂ ଯେଉଁଠାରେ ବ୍ୟତିକ୍ରମ ଦେଖାଗଲା ତାହା ଲିପିବଦ୍ଧ କରିବାକୁ ଲାଗିଲେ । 
ସେ ବୁଝିପାରିଲେ ଯେ ପୂର୍ବସିଦ୍ଧାନ୍ତ ଅନୁଯାୟୀ ଗଣନାରେ ପ୍ରଭେଦ ଦେଖାଯାଉଛି। 
କଥାରେ ଅଛି ‘ଯାହା ନ ଦେଖିବ ଦୂଇନୟନେ, ପରତେ ନଯିବ ଗୂରୁବଚନେ'। 
ଚନ୍ଦ୍ରଶେଖରଙ୍କ ନିକଟରେ ତେଣୁ ପ୍ରତ୍ୟକ୍ଷାନୁଭବହିଁ ସତ୍ୟଥ୍‌ଲା। ତାଙ୍କର ଧାରଣା ହେଲା 
ଯେ କାଳକ୍ରମେ ପୂର୍ବାଚାର୍ଯ୍ୟ ମାନଙ୍କର ଗଣନାରେ ବ୍ୟତିକ୍ରମ ଦେଖାଯାଉଛି, ତେଣୁ 
ସେଥ୍‌ରେ ସଂସ୍କାର ଆଣିବାକୁ ସେ କୃତସଂକଲୁ ହେଲେ। ସେ ଯେତେବେଳେ ଯେଉଁ 
ଗଣନା ସ୍ଵତନ୍ତ୍ର ତାଳପତ୍ର ପୋଥ୍‌ରେ ଲେଖି ରଖୁଥୁଲେ, ପ୍ରାଚୀନାଟାର୍ଯ୍ୟମାନଙ୍କ ଗଣନା 
ଏବଂ ନିଜ଼ ଗଣନା ମଧ୍ଯରେ ଯେଉଁଠି ବ୍ୟତିକ୍ରମ ଦେଖାଯାଉଥ୍‌ଲା ତାହା ମଧ୍ଯ ସେ 

ଲେଖିରଖୁଥୁଲେ। ପ୍ରାଚୀନ ଗଣନାର ପ୍ରଭେଦ ଓ ନୂତନ ଗଣନାର ପ୍ରକାଶ ଏହି 
ଦୁଇଗୋଟି ବିଷୟ ତାଙ୍କ ପର୍ଯ୍ୟବେକ୍ଷଣ ଓ ଗଣନାର ମୂଖ୍ୟ ଉଦ୍ଦେଶ୍ୟ ଥୁଲା । ଦିନରାତି 
ସର୍ବଦା ସେ ଏହି ବିଷୟ ଚିନ୍ତା କରିବାକୁ ଲାଗିଲେ। ଏହି ଶ୍ରମ ଓ ସାଧନାରୁ 
ଜନ୍ମଲାଭକଲା ଭାରତୀୟ ଜ୍ୟୋତିର୍ବିଜ୍ଞାନର ଅମୂଲ୍ୟ ସମ୍ପଦ “ସିବ୍ଧାନ୍ତଦର୍ପଣ' । 


ବିବାହ ଓ ପାରିବାରିକ ଜୀବନ 


ସାମନ୍ତ ଚନ୍ଦ୍ରଶେଖର ୨୨ ବର୍ଷ ବୟସରେ ଅନୁଗୁଳ ରାଜବଂଶସନମ୍ତୃତା ତୁରଙ୍ଗ 
ଗ୍ରାମନିବାସୀ ଦାଶରଥ୍‌ କ୍ଷତ୍ରିୟବର ସିଂହଙ୍କ କନ୍ଯା ସୀତାଦେବୀଙ୍କୁ ବିବାହ କରିଥୁଲେ । 
ସୀତାଦେବୀଙ୍କର ବୟସ ସେତେବେଳେ ଅଠର ବର୍ଷ । କଥ୍ତ ଅଛି ବିବାହ ବେଦିରେ 
ସାମନ୍ତଙ୍କର କୁରୁପ ଦେଖ୍‌ କନ୍ୟଯାମାତା ତାଙ୍କ ହାତରେ କନ୍ଯା ସମର୍ପଣ କରିବାକୁ 
କୁଣ୍ଠା ପ୍ରକାଶ କରିଥଲେ । ଏ ବିଷୟ ସାମନ୍ତଙ୍କ କାନକୁ ଯିବାରୁ ସେ ଏଥ୍‌ରେ ଚିଳେମାତ୍ର 
ବିଚଳିତ ନହୋଇ ନୈଷଧ କାବ୍ୟର ଦମୟନ୍ତୀ ସ୍ଵୟମ୍ବର ପ୍ରସଙ୍ଗ ଅବତାରଣାକରି 
ଶ୍ଲୋକପରେ ଶ୍ଲୋକ ଆବୃରି କରି ସେଗୁଡିକର ବ୍ୟାଖ୍ୟା କରିବାକୁ ଲାଗିଲେ। ରୂପ 
ଓ ଗୁଣର ଏହି ପ୍ରତିଦ୍ରନ୍ଦିତାରେ ଗୁଣର ବିଜୟ ହେଲା। ସାମନ୍ତ ଚନ୍ଦ୍ରଶେଖରଙ୍କର 
ମଧୂର କଣ୍ଠସ୍ଵର ଓ ଅସାମାନ୍ୟ ବିଦ୍‌ବତ୍ତାରେ ସେଠାରେ ଉପସ୍ଥିତ ଥ୍‌ବା ଶ୍ରୋତାଗଣ 
ଚମତ୍‌କୃତ୍‌ ହୋଇଗଲେ। ଭାବୀ ଜାମାତାଙ୍କର ଅସାମାନ୍ୟ ପାଶ୍ଡିତ୍ୟରେ ମୁଗ୍ଧଛହୋଇ 
କନ୍ୟାପିତା ପ୍ରଫ୍ରଲ୍ଲ ଚିତ୍ତରେ ତାଙ୍କ ହସ୍ତରେ ନିଜ କନ୍ୟାକୁ ଅର୍ପଣକଲେ । 

ସୀତାଦେବୀ ପିତ୍ରାଳୟରେ ଲିଖନ ପଠନାଦି ଶିକ୍ଷାକରିଥୂଲେ। ଶ୍ଵଶୂରାଳୟରେ 
ଦେବୋପମ ସ୍ବାମୀଙ୍କର ସାନିଧ୍ୟ ଲାଭକରି ସେ ବିଭିନ ଭକ୍ତିଗ୍ରଛଧ ଓ ପୁରାଣାଦି ପାଠ 
କରିବାକୁ ସମର୍ଥ ହୋଇଥୂଲେ। ସୀତାଦେବୀ ଯେପରି ସାଧ୍ଧୀ ଓ ପତିବ୍ରତା ଥ୍‌ଲେ 
ସେହିପରି ଗୃହକର୍ମନିପୁଣା ଥ୍‌ଲେ। ଅନ୍ରକାଳ ମଧ୍ଯରେ ଗୃହପରିଚାଳନାର ସମୁଦାୟ 
ଦାୟିତ୍ଵ ତାଙ୍କ ଉପରେ ନ୍ୟସ୍ତହୋଇଥ୍‌ଲା ଏବଂ ସେ ତାହା ସୁଚାରୁରୂପେ ସଂପାଦନ 
କରିଥ୍୍‌ଲେ। ସୀତାଦେବୀ ଅତ୍ୟନ୍ତ ଦୟାବତୀ ଓ ପରଦୃଃଖକାତରା ଥୂଲେ। ଏପରି 
ଜଣେ ଗୁଣବତୀ ରମଣୀଙ୍କୁ ଜୀବନସଙ୍ଗିଂନୀ ରୂପେ ପାଇ ସାମନ୍ତ ଚନ୍ଦ୍ରଶେଖର ନିଜକୁ 
ଅତ୍ୟନ୍ତ ସୌଭାଗ୍ୟବାନ୍‌ ମନେକରୁଥୁଲେ । 


ସାମନ୍ତ ଚନ୍ଦ୍ରଶେଖରଙ୍କ ଦାମ୍ପତ୍ୟ ଓ ପାରିବାରିକ ଜୀବନ କଠୋର ଶୃଙ୍ଖଳାମୟ 
ଥୁଲା । ସଂଯମ ଥୁଲା ତାଙ୍କ ଜୀବନର ମାନଦଶ୍ତ । ଶାସ୍ତ୍ର ବିହିତ ପନ୍ାରୁ ସେ କଦାପି 

ବିଚ୍ୟୁତ ହେଉନଥ୍‌ଲେ। ପାନ ଭୋଜନଠାରୁ ଆରମ୍ଭକରି ଦୈବାହିକ ଜୀବନ ପର୍ଯ୍ୟନ୍ତ 
ସବୁଥ୍‌ରେ ସେ ସୃତିଶାସ୍ତରର ନିର୍ଦ୍ଦେଶ ଅନୁଯାୟୀ ଜୀବନ ନିର୍ବାହ କରୂଥ୍‌ଲେ। 
ଚନ୍ଦ୍ରଶେଖରଙ୍କର ପାଞ୍ଚଗୋଟି ପୁତ୍ର ଓ ଛଅଗୋଟି କନ୍ୟା ଜାତ ହୋଇଥ୍‌ଲେ। ଛଅକନ୍ୟା 
ମଧ୍ଯରୁ ପାଞ୍ଚୋଟି କନ୍ୟା ଅକାଳରେ ମୃତ୍ୟୁ ବରଣ କରିଥ୍‌ଲେ ଏବଂ ଗୋଟିଏ କନ୍ୟା 
ଡମପଡାରେ ବିବାହ କରିଥ୍‌ଲା। ଚନ୍ଦ୍ରଶେଖରଙ୍କର ପାଞ୍ଚଗୋଟି ପୂତ୍ରଙ୍କର ନାମ ଥଲା 
ଯଥାକ୍ରମେ-ପୀତବାସ, ବାସୁଦେବ, ଯଦୁନାଥ, ଗଦାଧର ଓ ଚକ୍ରଧର । ପୀତବାସ 
ସଂସ୍କୃତରେ ସୁପଶ୍ଡିତ ଥ୍‌ଲେ ଏବଂ କୃଷ୍ଣକଳନ୍ଥଲତା ନାମରେ ଏକ କାବ୍ଯ ରଚନା 
କରିଥ୍‌ଲେ। ପ୍ରାଚୀନ ଓଡିଆ ସାହିତ୍ଯରେ ତାଙ୍କର ବିଶେଷ ଦକ୍ଷତାଥୁଲା; କିନ୍ଧ 
ଜ୍ୟୋତିଷ ଶାସ୍ତ୍ର ପ୍ରତି ତାଙ୍କର ବିଶେଷ ଆଗ୍ରହ ନଥୁଲା। ସେ ୫୫ବର୍ଷ ବୟସରେ 
ମୃତ୍ୟୁ ବରଣ କରିଥ୍‌ଲେ। ବାସୁଦେବ ୨୦ବର୍ଷ ବୟସରେ ଏବଂ ଯଦ୍ରନାଥ ୧ ୬ବର୍ଷ 
ବୟସରେ ଅକାଳମ୍ତ୍ୟୁ ବରଣ କରିଥ୍ଲେ। ଗଦାଧର ଓଡିଆ ତଥା ସଂସ୍କ୍ତ ସାହିତ୍ୟରେ 
ପ୍ରବୀଣଥ୍‌ଲେ ଏବଂ ଓଡିଆରେ କେତେକ କବିତା ଓ ସଂସ୍କୃତରେ କେତେକ ଶ୍ଲୋକ 
ରଚନା କରିଥଲେ । ସେ ପିତାଙ୍କଠାରୁ ଜ୍ୟୋତିଷ ଶିକ୍ଷା କରି ପଞ୍ଜିକା ପ୍ରଚାର କାର୍ଯରେ 
ବ୍ରତୀହୋଇଥ୍‌ଲେ। କନିଷ୍ଠ ପୂତ୍ର ଚକ୍ରଧର ସଂସ୍କୃତ, ଓଡିଆ ଓ ଜ୍ୟୋତିଷ ଶିକ୍ଷା 
କରିଥ୍ଲେ। 

ଚନ୍ଦ୍ରଶେଖଙ୍କର ଦିନଚର୍ଯ୍ୟା ଅନୁସରଣକଲେ ସେ କିପରି ସଂଯତ ଓ ଶୃଙ୍ଖଳାବଦ୍ଧ 
ଜୀବନ ଯାପନ କରୁୂଥ୍‌ଲେ ତାର ସମ୍ୟକ୍‌ ପରିଚୟ ମିଳେ । ଚନ୍ଦ୍ରଶେଖର ପ୍ରତ୍ୟହ 
ପ୍ରତ୍ୟୁଷରୁ ଶଯ୍ୟାତ୍ୟାଗକରି ହରିନାମ ସ୍ଲରଣ କରୁଥ୍‌ଲେ। ହରିନାମ ସ୍ମରଣ ପ୍ରସଙ୍ଗରେ 
ସେ ଅନ୍ୟାନ୍ୟ ସ୍ତବ ସହିତ ରସନାଷ୍ଟକ ପାଠକରୂଥ୍ଲେ। ଏଥ୍‌ରେ ଜିହ଼ାକୁ ସମ୍ବୋଧନ 
କରାଯାଇ କୁହାଯାଇଛି ଯେ ଜଗତର ସମସ୍ତ ଭୋଗ୍ୟଦ୍ରବ୍ୟ ଅସାର-କେବଳ ହରିନାମହିଁ 
ସାର ! ତେଣୁ ଦୁଧ, ଦହି, ଘିଅ ଆଦି ଜିହାପ୍ରୀତିକର ଦ୍ରବ୍ୟରେ ପ୍ରଲୋଭିତ ନହୋଇ 
ହରିନାମାମୃତ ଆସ୍ଵାଦନରେ ନିମଗ୍ନ ରହିବା ଉଚିତ। ହରିନାମ ସ୍ଲରଣାନନ୍ତର 
ଚନ୍ଦ୍ରଶେଖର ପ୍ରାତଃକୃତ୍ୟ ସମାପନ କରୁଥ୍‌ଲେ । ତତ୍ପରେ ପ୍ରାୟ ଏକ ଘଣ୍ଟା ପର୍ଯ୍ୟନ୍ତ 
ତାଙ୍କ ଦେହରେ ତୈଳ ମର୍ଦ୍ଦନ କରାଯାଉଥ୍‌ଲା। ତୈଳମର୍ଦଦନ ସମୟରେ ଚନ୍ଦ୍ରଶେଖର 
ଗୃହର ଭଲମନ୍ଦ ବିଭିନ୍ନ ବିଷୟ ବୁଝାସୁଝା ଏବଂ କୋଷ୍ଠୀ ଦେଖାଇବାକ୍ର ଆସିଥ୍‌ବା 
ଲୋକମାନଙ୍କର ବିଭିନ ପ୍ରଶ୍ଵର ସମାଧାନ କରୁଥ୍‌ଲେ । 

ଚନ୍ଦ୍ରଶେଖର ସୃତିଶାସ୍ତ୍ରରେ ସୂପଶ୍ତିତ ଥ୍ଲେ। ତେଣୁ ଶିଶୁମୃତ୍ୟୁ ବା ଗୋହତ୍ୟା 
ପ୍ରଭୃତି ବିଷୟରେ ଶାସ୍ତ୍ରର ବିହିତ ଆଚାର ବୁଝିବା ପାଇଁ ଲୋକେ ଅନେକ ସମୟରେ 
ତାଙ୍କ ନିକଟକୁ ଆସୁଥ୍୍‌ଲେ । ସେ ଏହି ଅବସରରେ ସେମାନଙ୍କର ବିବିଧ ସମସ୍ୟାର 
ସମାଧାନ କରୁଥ୍୍‌ଲେ । ଏହାପରେ ଗଙଟ୍ଗାଷ୍ଟକ ଆବ୍ର୍ତି ପୂର୍ବକ ସ୍ବାନ କରୁଥ୍‌ଲେ। ସ୍ବାନାନ୍ତେ 
ସାମନ୍ତେ ତିଳକଲାଗି ହେଉଥ୍‌ଲେ ଏବଂ ତିଳକ ଗ୍ରହଣ ସମୟରେ ଭଗବାନ୍‌ଙ୍କର 

ସ୍ତତି ଗାନକରୂଥ୍ଲେ ! ଏହା ପରେ ଦିଅଁଙ୍କ ନିମିତ୍ତ ଉଦ୍ଦିଷ୍ଟ କୋଠରୀରେ ଏକ ଆସନରେ 
ବସି ଜପ, ଧ୍ୟାନାଦି ନିତ୍ୟକର୍ମ କରୁଥୁଲେ । ନିତ୍ୟକର୍ମ ଆରମ୍ଭ ହେବା ପୂର୍ବରୁ ପୁରୋହିତ 
ବ୍ରାହଣ ଆସି ଦେବଦେବୀମାନଙ୍କର ସ୍କାନମାର୍ଚ୍ଚନାଦି କାର୍ଯ୍ୟ ଶେଷକରୂଥୁଲେ । 
ନିତ୍ୟକର୍ମରେ ସାମନ୍ତଙ୍କର ତିନି ଘଣ୍ଟା ସମୟ ଯାପିତ ହେଉଥଲା ! ରାଧାକୃଷ୍ଣ ହରିହର, 
ଲକ୍ଷ୍ମୀନାରାୟଣ, ନୃସିଂହ, ଗଣେଶ ତାହାଙ୍କର ପୀଠଦେବତା ଥୁଲେ । ସେ ପ୍ରଣବ 
ଓ ମାତୃକାନ୍ୟାସ ଆଦି ଷୋଡଶୋପଚାରରେ ସେମାନଙ୍କର ମାନସପୂଜା କରୁଥ୍‌ଲେ। 
ଏହାପରେ ସେ ଛଅଗୋଟି ଇଷ୍ଟମନ୍ତ୍ର ଜପ କରୁଥୁଲେ। ଏହାପରେ ସେ ଶ୍ରୀମଦ୍‌ 
ଭଗବତ୍‌ ଗୀତାର ଦ୍ଵାଦଶ ଅଧ୍ୟାୟ, ଜଗନ୍ନାଥାଷ୍ଟକ, ଶ୍ରୀକୃଷ୍ଣାଷ୍ଟକ, ବିରୁୂପାସ୍ତୁତି ଓ 
ଗ୍ରହସ୍ତୋତ୍ରଦି ପାଠକରୂଥଲେ। 


ନିତ୍ୟକର୍ମ ସମାପ୍ତ ହେବାପରେ ଚନ୍ଦ୍ରଶେଖର ଭୋଜନରେ ବସୁଥଲେ। ସେ 
ଅତ୍ୟନ୍ତ ମିତାହାରୀ ଥ୍ଲେ । ଶରୀରରକ୍ଷଣ ପାଇଁ ଯେତିକି ଖାଦ୍ୟ ଆବଶ୍ୟକ ତାହାଠାରୁ 
ଅଧ୍କ ସେ କଦାପି ଆହାର କରୂନଥ୍‌ଲେ। ସେ ଆମିଷ ଆହାର କରୁନଥ୍‌ଲେ ଏବଂ 
ଯେଉଁ ତିଥ୍୍‌ରେ ଯେଉଁ ଫଳମୂଳର ଭୋଜନ ସତି ଶାସ୍ତରେ ନିଷିଦ୍ଧ ତାହା ଭକ୍ଷଣ 
କରୁନଥ୍‌ଲେ। ଦେବଦେବାଙ୍କ ପୂଜା ସରିବାପରେ ସେ ଦେବତାଙ୍କ ପ୍ରସାଦ 
ସେବନକରୁଥ୍‌ଲେ। ସେ ପୂର୍ବାହ୍ନରେ ୨୪ ଗୁଣ୍ଡା ଓ ରାତ୍ରରେ ୧୮ଗୁଣ୍ଡା ମାତ୍ର 
ଅନ୍ନଭୋଜନ କରୁୂଥ୍‌ଲେ। ଚନ୍ଦ୍ରକ୍ଷୟ ପ୍ରଭୃତି କେତେକ ତିଥ୍‌ରେ ସେ ରାତ୍ରରେ 
ଅନ୍ନଭୋଜନ କରୂନଥ୍‌ଲେ ଏବଂ ଏକାଦଶୀ ଦିନ ଉପବାସ କରୁଥ୍‌ଲେ। 
ଦିବାଭୋଜନପରେ ଚନ୍ଦ୍ରଶେଖର ଅନ୍ପତସମୟ ପାଇଁ ନିଦ୍ରାଯାଉଥ୍‌ଲେ। ନିଦ୍ରାଯିବା 
ସମୟରେ ଏବଂ ନିଦ୍ରାଭଙ୍ଗ ପରେ ଚନ୍ଦ୍ରଶେଖର ହରିନାମ ସ୍ଵରଣ କରୂଥ୍‌ଲେ। ସେ 
ଅତ୍ୟନ୍ତ ଅତିଥ୍ବସଳ ଥ୍୍‌ଲେ ଏବଂ ଅତିଥ୍‌ ଅଭ୍ୟାଗତମାନଙ୍କୁ ଖାଇବାକୁ ନଦେଇ ସେ 
ଭୋଜନ କରୁନଥୂଲେ। 


ମଧ୍ଯାହ୍ନ ବିଶ୍ରାମ ପରେ ଚନ୍ଦ୍ରଶେଖର ଶାସ୍ତାଳାପ ଓ ଶାସ୍ତାଲୋଚନାରେ ବ୍ୟସ୍ତ 
ରହୁଥ୍ଲେ। ଏହି ସମୟରେ ବହୁ ପଵ୍ତିତ ଓ ଜ୍ଞାନୀ ଲୋକ ତାଙ୍କୁ ସାକ୍ଷାତ କରି 
ତାଙ୍କସହ ଶାସ୍ତ୍ତାଳପ କରୁଥ୍‌ଲେ । ଏହି ଅବସରରେ ଅନେକ ଲୋକ ତାଙ୍କୁ କୋଷ୍ଠ 
ଦେଖାଇ ଫଳାଫଳ ବୃଝୁଥ୍‌ଲେ। ସନ୍ଧ୍ୟାକାଳ ଉପସ୍ଥିତ ହେବା ମାତ୍ରେ ସେ ସବ୍ର କାର୍ଯ୍ୟ 
ଛାଡି ସନ୍ଧ୍ୟାଉପାସନା ଓ ଜପାଦି କରୂଥ୍‌ଲେ । ବିଶିଷ୍ଟ ବ୍ୟକ୍ତିଙ୍କ ସହିତ ଆଳାପ ଯୋଗୁ 
ସନ୍ଧ୍ୟାଉପାସନାରେ କିଞ୍ଚିତ୍‌ ବିଳମ୍ବ ଘଟିଲେ ସେ ପ୍ରାୟଶ୍ଚିତ୍ତ ସ୍ଵରୂପ ଅତିରିକ୍ତ ଗାୟତ୍ରୀ 
ମନ୍ତ୍ର ଜପକରୂଥ୍‌ଲେ । ସନ୍ଧ୍ୟାଉପାସନା ଓ ଜପାଦିରେ ତାଙ୍କର ପ୍ରାୟ ଦୁଇଘଣ୍ଟା ସମୟ 
ଅତିବାହିତ ହେଉଥ୍ଲା। ଜପଶେଷରେ ଚନ୍ଦ୍ରଶେଖର ଗୀତଗୋବିନ୍ଦରୁ ଗୋଟିଏ ଲେଖାଏ 
ଅଧ୍ଯାୟ ପାଠ କରୁଥ୍‌ଲେ ଏବଂ ତାପରେ ନାମ ସଂକୀର୍ରନ କରୂଥଲେ । ସନ୍ଧ୍ୟାଉପାସନା 

ର ରାତ୍ରରେ ସେ ସଂସ୍କୃତ ମହାଭାରତ, ରାମାୟଣ, ହରିବଂଶ ଓ ବ୍ରହ୍ମବୈବର୍ର 
ପୂରାଣ ଆଦି ପାଠକରୁଥ୍ଲେ। ଏହାଛଡା ସେ ଜଗନ୍ନାଥ ଦାସ ଓ ଦୀନବନ୍ଧୁ ଖାଡଙ୍ଗାଙ୍କ 
ଓଡିଆ ଭଗବତ ମଧ୍ଯ ପଠନ ଓ ଆଲୋଚନା କରୁଥ୍‌ଲେ । 


ଚନ୍ଦ୍ରଶେଖର ବହୂକ୍ରଟୁମ୍ବୀ ଥୁଲେ । ପୂରୂଷାନୁ କ୍ରମିକ ଭାବରେ ବହୁଦାସଦାସୀ ତାଙ୍କ 
ପରିବାରରେ ଆଶ୍ରୟ ଗ୍ରହଣ କରିଥୂଲେ । ସେମାନଙ୍କର ଭରଣପୋଷଣ ଓ ଗ୍ରାସାଚ୍ଛାଦନ 
ଖର୍ଟ ତାଙ୍କ ବହନକରିବାକୁ ପଡ଼ୁଥ୍ଲା। ସେ ଅତ୍ୟନ୍ତ ଅତିଥ୍ବସ୍ଥଳ, ଦାନଶୀଳ ଏବଂ 
ଦେବତା ଓ ବ୍ରାହ୍ମଣ ଭକ୍ତଥ୍‌ଲେ । ଏ ବାବଦରେ ତାଙ୍କୁ ବହୁତ ବ୍ୟୟ କରିବାକୁ ପଡ଼ଥୂଲା। 
କିନ୍ଧୁ ଏଥ୍‌ପାଇଁ ତାଙ୍କର ଆର୍ଥକ ସମ୍ବଳ ଯଥେଷ୍ଟ ନ ଥ୍ଲା। ଫଳରେ ସାମନ୍ତଙ୍କୁ ଆର୍ଥ୍କ 
ଅନଟନ ଓ ଦାରିଦ୍ର୍ୟ ମଧ୍ୟରେ କାଳାତିପାତ କରିବାକୁ ପଡ଼ୁଥ୍ଲା। ହେଲେ ସେ ଏହାକୁ 
ବିଧ୍ନିଦିଷ୍ଠ ବୋଲି ଧରିନେଇ ଏଥ୍‌ପାଇଁ କଦାପି ବିଚଳିତ ହେଉନଥ୍‌ଲେ। 
ଚନ୍ଦ୍ରଶେଖରଙ୍କର ଗୁଣଗ୍ରାହୀ ବନ୍ଧୁ ମଞ୍ଵଷାର ରାଜା ଜଗନ୍ନାଥ ରାଜମଣି ଦେଓ ତାଙ୍କର 
ଆର୍ଥକ ଦୁରବସ୍ଥା ବିଷୟ ଜାଣିପାରି ବାର୍ଷିକ ପଚାଶଟ୍ରଙ୍କା ସାହାଯ୍ୟ ମଞ୍ଚର କରିଥ୍ଲେ, 
କିନ୍ଧ ଏହା ସମୁଦ୍ରକୁ ଶଙ୍ଖେପଣା ଭଳି ଥୂଲା। ଓଡିଶାର କମିଶନର କେ.ଜି ଗୁପ୍ତଙ୍କ 
ସୁପାରିଶ କ୍ରମେ ତକ୍କାଳୀନ ଭାରତର ଇଂରେଜ ସରକାର ତାଙ୍କ ପାଇଁ ମାସିକ 
ପଚାଶଟଙ୍କା ଲେଖାଏଁ ବୃତ୍ତି ମଞ୍ଜର କରିଥୁଲେ । କିନ୍ତୁ ଏହି ବରର ଉପଭୋଗ କରିବାକୁ 
ଚନ୍ଦ୍ରଶେଖର ବେଶିଦିନ ବଞ୍ଚନଥୁଲେ । ଚନ୍ଦ୍ରଶେଖର ଶେଷଜୀବନରେ ବିଶେଷ ରଣଗ୍ରସ୍ତ 
ହୋଇପଡିଥ୍୍‌ଲେ। 

ସ୍ଵନାହାର, ଅତ୍ୟଧ୍‌କ ପରିଶ୍ରମ ଏବଂ ଗ୍ରହନକ୍ଷତ୍ରାଦି ପର୍ଯ୍ୟବେକ୍ଷଣ ହେତୁ ରାତ୍ରି 
ଜାଗରଣ ଫଳରେ ଚନ୍ଦ୍ରଶେଖର ପରିଣତ ବସୟରେ ଅତ୍ୟନ୍ତ ରୁଗ୍ଣ ହୋଇ ପଡିଥୂଲେ। 
କୋଷ୍ଠକାଠିନ୍ୟ ଓ ଶୂଳ ରୋଗରେ ଆକ୍ରାନ୍ତ ହୋଇ ସେ ଅଶେଷ ଯନ୍ତ୍ରଣା 
ଭୋଗକରିଥ୍ଲେ। ବେଳେ ବେଳେ ଯନ୍ତ୍ରଣା ଏତେ ପ୍ରବଳ ହେଉଥଲା ଯେ ସେ 
ଭୁମିରେ ଗଡି ଛଟପଟ ହେଉଥ୍ଲେ । ଯନ୍ତ୍ରଣା କିଞ୍ତ୍‌ ହାସ ପାଇବାପରେ ସେ ପୂନର୍ବାର 
ଜ୍ୟୋତିଷ ସାଧନାରେ ବ୍ୟସ୍ତରହୁଥ୍ଲେ | 

ଚନ୍ଦ୍ରଶେଖର ଯେପରି ଅତିଥୂବସ୍ତଳ ଓ ଧାର୍ମିକ ଥୁଲେ ସେହିପରି ପରଦୃଃଖ 
କାତର ଓ ବଦାନ୍ୟଥ୍‌ଲେ। ଅନ୍ୟର ଦୁଃଖ ସେ ସହିପାରୂନଥ୍‌ଲେ। ୧୮୬୬ ମସିହା 
ନଂ ଅଙ୍କ ଦ୍ରଭିକ୍ଷ କାଳର କଥା | ଗୃହରେ ଅନ୍ନାଭାବ ହେତୁ ସାମନ୍ତେ ଖଣ୍ଡପଡା ରାଜାଙ୍କୁ 
ତାଙ୍କ ଖମାରରୁ କିଛି ଧାନଦେବାପାଇଁ ଅନୁରୋଧ କଲେ । ତାହାଙ୍କ ଅନୁରୋଧ ରକ୍ଷାକରି 
ରାଜା କଣ୍ଟଲୋ ଖମାରରୁ ଚାରିଗାଡି ଧାନ ଦେବାକୁ ଆଦେଶ କଲେ। ସାମନ୍ତେ 
ଧାନତକ ସାଙ୍ଗରେ ଧରି ଘରକୁ ଫେରୁଥାନ୍ତି। ବାଟରେ ଗୋଟିଏ ଗ୍ରାମର ଲୋକେ 
ସାମନ୍ତଙ୍କ ଦେଖି ସେମାନଙ୍କର ଦୃଃଖ ଦ୍ୂର୍ବଶା ତାଙ୍କୁ ଜଣାଇଲେ। ଖାଦ୍ଯାଭାଦରୁ 
ଗ୍ରାମବାସୀମାନେ ଭୋକ ଉପାସରେ ଦିନ ଯାପନ କରୁଛନ୍ତି ଶୁଣି ଚନ୍ଦ୍ରଶେଖରଙ୍କର 

୧୬ 


ହୃଦୟ ଦୟାରେ ବିଗଳିତ ହୋଇଗଲା । ସେ ଗୃହର ସୁବିଧା ଅସୁବିଧା କଥା ସମ୍ପ୍ଣ 
ଭୁଲିଗଲେ ଏବଂ ତିନିଗାଡି ଧାନ ଲୋକଙ୍କ ମଧ୍ଯରେ ବାଣ୍ଟିଦେଲେ। ଏହାପରେ 
ଚନ୍ଦ୍ରଶେଖର ଗାଡିଏ ମାତ୍ର ଧାନ ସାଙ୍ଗରେ ଧରି ଘରକୁ ଫେରିଲେ। ଘରେ ପହଞ୍୍‌ 
ସେ ସ୍ତ୍ରୀଙ୍କୁ ସବୁକଥା ଜଣାଇଲେ। ସବୁକଥା ଶୁଣିସାରି ତାଙ୍କ ସ୍ତ୍ରୀ କହିଲେ ଯେ 
ଯେଉଁ ତିନି ଗାଡି ଧାନ ସେ ଗାଁଲୋକଙ୍କୁ ବାଣ୍ଟିଦେଇ ଆସିଲେ ସେତକ ଆସିଥ୍‌ଲେ 
ଆଉ ତିନିମାସ ସୁରଖୁରୂୁରେ ଚଳିଯାଇଥାନ୍ତା। ସ୍ତୀଙ୍କ କଥା ଶୂଣି ସାମନ୍ତେ ଟିକିଏ 
ହସିଦେଲେ ଏବଂ କହିଲେ“ “ଏ ଯେଉଁ ଗାଡିକ ଧାନ ଆସିଲା ତାହାତ ଶୀଘ୍ର 
ଶେଷହୋଇଯିବ, କିନ୍ତୁ ଯେଉଁ ତିନିଗାଡି ଧାନ ଗାଁଲୋକଙ୍କୁ ଦେଇଆସିଲି ତାହା 
ପରଲୋକକୃ ସଂଚିତହୋଇରହିଲା ।' ' ଏଥ୍‌ରୁ ସାମନ୍ତ ଚନ୍ଦ୍ରଶେଖରଙ୍କର ମହାନୁଭବତାର 
ପରିଚୟ ମିଳେ । 


ଚନ୍ଦ୍ରଶେଖର ଅତି ଭଶ୍ନରବିଶ୍ନାସୀ ଓ ଏକାନ୍ତ ଧର୍ମପରାୟଣ ଥୂଲେ। ସଂସ୍କାରର 
ପ୍ରତ୍ୟେକ ବିଷୟ ଦୈବାଧୀନ ବୋଲି ସେ ମନେକରୂଥ୍‌ଲେ । ଲଶ୍ଵରେଚୁା। ବିନା କୌଣସି 
କାର୍ଯ୍ୟ ସାଧ୍ତ ହୁଏ ନାହିଁ ବୋଲି ସେ କହୁଥ୍‌ଲେ । ସେଥ୍ପାଇଁ ସେ ସୁଖଦୁଃଖ ବା 
ଆପଦ ବିପଦରେ ଅଧୀର ନହୋଇ ଅସୀମ ଧୈର୍ଯ୍ୟର ସହିତ ସବୃ ସହିଯାଉଥ୍‌ଲେ । 
କଷ୍ଟସ ହିଷ୍ରତା ଏବଂ ସହନଶୀତଳା ତାଙ୍କ ଚରିତ୍ରର ବିଶେଷତ୍ଵ ଥୁଲା | 


ସାମନ୍ତ ଚନ୍ଦ୍ରଶେଖର ଜଣେ ଅତି ଚରିତ୍ରବାନ୍‌ ପୁରୁଷ ଥ୍‌ଲେ। କୌଣସି ପ୍ରକାର 
କଳଙ୍କ ତାଙ୍କ ଜୀବନକୁ ସ୍ତର୍ଶ କରିନଥ୍‌ଲା। ଦୟା, କ୍ଷମା, ପରୋପକାରିତା ଆଦି 
ସୁମହତ୍‌ ମାନବିକ ଗୁଣାବଳୀ ତାଙ୍କ ଚରିତ୍ରର ଭୂଷଣ ଥୂଲା। ସେ ବାଳକ ପରି 
ସରଳ, ବିନୟୀ ଓ ନମ୍ରଥୂଲେ। ରାଜପରିବାରରେ ଜନ୍ମଗ୍ରହଣ କରିଥ୍‌ଲେ ମଧ୍ଯ ଗର୍ବ 
ଅହଂକାର ତାଙ୍କ ଅନ୍ତରକୂ ଛୁଇଁନଥୁଲା । ତାଙ୍କର ନିରାଡମ୍ବର ବେଶଭୂଷା ଏବଂ ବିନମ୍ର 
ବ୍ୟବହାର ସମସ୍ତଙ୍କୁ ମୁଗ୍ଧ କରୂଥ୍ଲା। ଚନ୍ଦ୍ରଶେଖର ସତ୍ଯପରାୟଣ ଓ ସ୍ତଷ୍ଟବାଦୀ 
ଥୁଲେ । ଯାହା ସେ ସତ୍ୟ ବୋଲି ଅନୁଭବ କରୁଥ୍୍‌ଲେ କୌଣସି ମତେ ତହିଁରୁ ବିଚଳିତ 
ହେଉନଥୂଲେ। ସ୍ପଷ୍ଟବାଦିତା ଓ ସତ୍ଯନିଷ୍ଠା ହେତୃ ତାଙ୍କୁ କେତେଥର ରାଜନିଗ୍ରହର 
ଶିକାର ହେବାକୁ ପଡିଥ୍‌ଲା। ଚନ୍ଦ୍ରଶେ୍ଷରଙ୍କର ସତ୍‌ସାହସ ଓ ନିର୍ଭୀକତାର ତୁଳନାହିଁ 
ନାହଁ। ଶୁଷ୍ଠ ନିରସ ଜ୍ୟୋତିବିଜ୍ଞାନର ତନ୍ତ୍ର ଚିନ୍ତାରେ ଅହରହ ବ୍ଯାପୃତ ଥୁଲେହେଁ 
ସେ ଜଣେ ଉତ୍ତମ କାବ୍ୟରସିକ ଓ ନିର୍ମଳପରିହାସ ପ୍ରିୟ ବ୍ୟଯ୍ତି ଥୁଲେ। 
ଶାସ୍ତ୍ରାଲୋଚନାବେଳେ ସେ ବେଳେ ବେଳେ ହାସ୍ୟରୋଳ ସୃଷ୍ଟି କରୂଥୁଲେ ।ତାହାଙ୍କ 
ପାରିବାରିକ ଜୀବନର ବିଶ୍ଳେଷଣରୁ ଜଣାଯାଏ ଯେ ସେ ଗୃହସ୍ଥାଶ୍ରମରେ ଆବଦ୍ଧ 
ହୋଇଥୂଲେ ମଧ୍ଯ ଯଥାର୍ଥରେ ଜଣେ ରଷି ଥୂଲେ। 

ସାଧନା ଓ ସିବି 


ଚନ୍ଦ୍ରଶେଖରଙ୍କର ଜୀବନ ଥ୍ଲା ଏକ ଅଖଣ୍ଡ ସାଧନାମୟ ଜୀବନ । ଅତି ବାଲ୍ୟ 
ବୟସରୁ ସେ ନକ୍ଷତ୍ରବିଦ୍ୟା ବା ଜ୍ୟୋତିର୍ବିଜ୍ଞାନ ପ୍ରତି ଆକୃଷ୍ଠ ହୋଇଥୁଲେ। ତାଙ୍କର 
ପିତା ତାଙ୍କୁ କେତେକ ଗ୍ରହନକ୍ଷତ୍ର ସହିତ ପରିଚିତ କରାଇଦେଇଥ୍‌ଲେ। ନିର୍ମଳ 
ଆକାଶରେ ଗ୍ରହନକ୍ଷତ୍ର ମାନଙ୍କର ଗତିବିଧ୍‌ ନିରୀକ୍ଷଣ କରିବାରେ ସେ ଅପୂର୍ବ ଆନନ୍ଦ 
ଅନୁଭବ କରୂଥ୍‌ଲେ। ଶେଷରେ ଏହାକୁ ସେ ଜୀବନର ଲକ୍ଷ୍ୟରୂପେ ବାଛିନେଲେ। 
ଅନନ୍ତ ମହାକାଶର ରହସ୍ଯ ଉଦ୍‌ଘାଟନ ହେଲା ତାଙ୍କ ଜୀବନର ବ୍ରତ। ଏଥ୍‌ପାଇଁ 
ସେ ନିଜକୁ ପ୍ରସ୍ତୃତ କରିବାକୁ ଲାଗିଲେ । ତାଙ୍କର ପ୍ରଥମ କାର୍ଯ୍ୟ ହେଲା ଜ୍ୟୋତିର୍ବିଜ୍ଞାନର 
ପୂର୍ବାଚାର୍ଯ୍ୟମାନଙ୍କର ସିଦ୍ଧାନ୍ତ ସମୂହର ଅନୁଶୀଳନ ୮ ଏହି ଉଦ୍ଦେଶ୍ୟରେ ପ୍ରାଚୀନ 
ସୂର୍ଯ୍ୟସିଦ୍ଧାନ୍ତ ଆର୍ଯ୍ୟଭଙ୍ଗଙ୍କର ଆର୍ଯ୍ୟସିବ୍ଧାନ୍ତ ବରାହମିହିରକୃତ ପଞ୍ଚସିବାନ୍ତିକା, 
ବ୍ରହ୍ମଗୁପ୍ରଙ୍କ ବ୍ରହ୍ମ ସମଟସିଦ୍ଧାନ୍ତ ଏବଂ ଭାସ୍କରାଚାର୍ଯ୍ୟ ବିରଚିତ ସିବ୍ଧାନ୍ଧଶିରୋମଣି ସେ 
ତନ୍ନ ତନ୍ନ କରି ଅଧ୍ୟୟନ କରିବାକ୍ୂ ଲାଗିଲେ । ଏହି ସବ୍ର ଗ୍ରନ୍ଦ୍ର ଅଧ୍ୟୟନ କରିବାଦ୍ଧାରା 
ସେ ଗ୍ରହନକ୍ଷତ୍ର ମାନଙ୍କର ସ୍ଥିତି ଓ ଗତିବିଧ୍‌ ଗଣନାକରିବା ନିମିତ୍ତ ଆବଶ୍ୟକ ନିୟମ 
ଓ ସୃତ୍ରଗୁଡିକ ଆୟତ୍ତ କରିବାକୁ ସମର୍ଥହେଲେ। ଏହାପରେ ସେ ଗ୍ରହନକ୍ଷତ୍ରମାନଙ୍କର 
ଉଦୟାସ୍ତ ଓ ଗତିବିଧ୍‌ ପର୍ଯ୍ୟବେକ୍ଷଣ କରିବାକୁ ଆରମ୍ଭ କଲେ। ନିର୍ମଳ ଆକାଶ 
ଥିଲା ତାଙ୍କର ପର୍ଯ୍ୟବେକ୍ଷଣିକା । 

' ଆଧୁନିକ ଯୁଗରେ ଗ୍ରହନକ୍ଷତ୍ରମାନଙ୍କର ସ୍ଥିତି ଓ ଗତିବିଧ୍‌ ପର୍ଯ୍ୟବେକ୍ଷଣ 
କରିବାପାଇଁ ଟେଲିସ୍କୋପ୍‌ ଆଦି ନାନା ଉନ୍ନତ ଯନ୍ତ୍ରପାତି ଉଦ୍ଭାବିତ ହୋଇଅଛି। କିନ୍ଧ 
ସେତେବେଳେ ଖଣ୍ଡପଡା ଭଳି ଏକ କ୍ଷୁଦ୍ଵ ଅନୁନ୍ନତ ଗଡଜାତରେ ଏସବ ସ୍ଵପ୍ନ ଥୂଲା। 
ତେଣୁ ଚନ୍ଦ୍ରଶେଖର ମହାକାଶ ନିରୀକ୍ଷଣ ପାଇଁ ମୂଖ୍ୟତଃ ନିଜ ଚକ୍ଷୁ ଉପରେ ନିର୍ଭର 
କରୂଥ୍‌ଲେ। ତଥାପି ଚକ୍ଷୁକୁ ସାହାଯ୍ୟ କରିବାପାଇଁ ସେ ପୂର୍ବାଚାର୍ଯ୍ୟମାନଙ୍କର ପ୍ରଦର 
ସୂଚନା ଅନୁଯାୟୀ କେତେକ ଯନ୍ତ୍ର ନିଜେ ନିର୍ମାଣକରିଥୂଲେ । ଏହି ଯନ୍ତ୍ରଗୃଡିକ ମଧ୍ୟରେ 
ନନ୍ଦିକାଯନ୍ତ୍ର ମାନଯନ୍ତ୍ର ଶଙ୍କୁଯନ୍ତ୍ର ସ୍ଵୟଂବହଯନ୍ତ୍ର ଗୋଳଯନ୍ତ୍ର ଏବଂ ଉଲ୍ଲତ୍ମୀ ଚକ୍ର 
ପ୍ରଧାନ। ଏହିସବ୍ର ଯନ୍ତ୍ର କାଠ ଓ ବାଉଁଶପାତିଆ ଆଦି ସହଜଲଭ୍ଯ ଉପାଦାନରେ 
ତିଆରି ହୋଇଥ୍‌ଲା। ଚନ୍ଦ୍ରଶେଖର ସିବ୍ଧାନ୍ତଦର୍ପଣର ବିଂଶପ୍ରକାଶରେ ନିଜଦ୍ଧାରା 
ଉଦ୍ଭାବିତ ଓ ନିର୍ମିତ ଯନ୍ତ୍ର ସମୂହର ଏକ ବିବରଣୀ ପ୍ରଦାନ କରିଅଛନ୍ତି। 

ଗ୍ରହ ନକ୍ଷତ୍ର ମାନଙ୍କର ଅବସ୍ଥାନ ଓ ଗତିବିଧ୍‌ ନିରୂପଣ କରିବାପାଇଁ ଚନ୍ଦ୍ରଶେଖର 
ରାତି ପରେ ରାତି ଉଚ୍ଚାଗର ରହି ପର୍ଯ୍ୟବେକ୍ଷଣ କରିବାକୁ ଲାଗିଲେ । ଏହା ପରେ 
ସେ ପର୍ଯ୍ୟବେକ୍ଷଣଲବଧ୍‌ ଫଳାଫଳକୁ ପୂର୍ବାଚାର୍ଯ୍ୟମାନଙ୍କ ଗଣନା ସହିତ ମିଳାଇଲେ । 
ସେ ଦେଖ୍‌ଲେ ଯେ ପୂର୍ବାଚାର୍ଯ୍ୟମାନଙ୍କ ଗଣନା ସହିତ ତାଙ୍କ ଗଣନାର ମେଳ 
ହେଉନାହିଁ। ପୂର୍ବାଚାର୍ଯ୍ୟମାନଙ୍କ ଗଣନା ଅନୁଯାୟୀ ଗ୍ରହନକ୍ଷତ୍ରମାନେ ଯଥାତ୍ଥାନରେ 
ଓ ଯଥାସମୟରେ ପରିଦୃଷ୍ଟ ହେଉନାହାନ୍ତି । ଏହି ବ୍ୟତିକ୍ରମ ତାଙ୍କ ହୃହୟରେ ବିସ୍ଲୟ “ 
ସଂଚାର କଲା। ସେ ଅନୁଭବ .କଲେ ଯେ କାଳର ପରିବରନ ସଂଗେ 
ଗ୍ରହନକ୍ଷତ୍ରମାନଙ୍କର ସ୍ଥିତି ଓ ଗତିବିଧ୍‌ରେ ପରିବର୍ଭନ ସଂଗଠିତ ହୋଇଅଛି। ତେଣୁ 
ସେ ପୂର୍ବାଚାର୍ଯ୍ୟମାନଙ୍କର ଗଣନାକୁ ପରିତ୍ୟାଗ କରି ନିଜେ ଗଣନା କରିବାକୁ ଲାଗିଲେ । 
ତାଙ୍କ ପାଇଁ ଏହା ଥୂଲା ଏକ ସୁକଠିନ ସମସ୍ୟା । ଏହି ସମସ୍ୟାର ସମାଧାନ ପାଇଁ 
ସେ ଯେ ଉଁ ଶ୍ରମ ସ୍ଵୀକାର କରିଅଛନ୍ତି ତାର ପଟାନ୍ତର ନାହିଁ। ସେ ଅହୋରାତ୍ର ସେହି 
ଚିନ୍ତାରେ ବ୍ୟସ୍ତରହୂଥ୍‌ଲେ । ଉପାସନା ସମୟରେ ମଧ୍ଯ ଏହି ଚିନ୍ତା ତାଙ୍କର ସ୍ଲତିପଥାରୂଚ଼ 
ହୋଇ ଜପାଦିରେ ବିଗ୍ଧ ଘଟାଉଥ୍‌ଲା। ଚନ୍ଦ୍ରଶେଖର ଏଥପାଇଁ ସିଦ୍ଧାନ୍ତଦର୍ପଣ”ର ଏକ 
ଶ୍ଲୋକରେ ଖେଦ ପ୍ରକାଶ କରିଅଛନ୍ତି। ଚନ୍ଦ୍ରଶେଖର ସେହି ସମୟରେ ବାମ ହସ୍ତରେ 
ଏକ ଖଡିଗୋଟାଳି ଧରି କାନ୍ଦ୍ରରେ ତାଙ୍କର ଗଣନା ଟିପିରଖୁଥ୍‌ଲେ ଏବଂ ପରେ 
ତାଜ ପତ୍ରରେ ଉଦ୍ଧାର କରୁଥ୍‌ଲେ। ଶରୀର କ୍ଲେଶକୁ ତୁଚୁକରି ଚନ୍ଦ୍ରଶେଖର ରାତ୍ରି 
ଉଜାଗର ରହି ଗ୍ରହନକ୍ଷତ୍ର ମାନଙ୍କର ଗତିବିଧ୍‌ ପର୍ଯ୍ୟବେକ୍ଷଣ କରୁଥୁଲେ । ନିଜ ଗୃହର 
ଚାଳରେ ରନ୍ଧ୍ର କରି ସେହି ରନ୍ଧ୍ରବାଟେ ଦିବସରେ ସୂର୍ଯ୍ୟକିରଣ ଓ ରାତ୍ରିରେ ଚନ୍ଦ୍ରକିରଣ 
ପାତକରାଇ ସେ ତାହା ପର୍ଯ୍ୟବେକ୍ଷଣ କରୁୂଥୁଲେ । 

ଗୋଳଯନ୍ତ୍ର ଏବଂ ଉଲ୍ଲମ୍ଭୀ ଟକ୍ର ସାହାଯ୍ୟରେ ଚନ୍ଦ୍ରଶେଖର ଗ୍ରହନନକ୍ଷତ୍ରମାନଙ୍କର 
ଚଳନ ଓ ଅବସ୍ଥାନ ନିରୂପଣ କରୁଥ୍‌ଲେ। ପୂର୍ବସିଦ୍ଧାନ୍ତ ମାନଙ୍କରେ ଚନ୍ଦ୍ରବିଷୟରେ 
କେବଳ ସୂଳ ଗଣନା କରାଯାଉଥ୍‌ଲା। ଏହି କାରଣରୁ ତିଥ୍ୟାଦିରେ ଚଉଦ ଦଣ୍ଡର 
ପ୍ରଭେଦ ଆସୁଥୂଲା । ଏହା ଦେଖ୍‌ ଚନ୍ଦ୍ରଶେଖର ଚନ୍ଦ୍ରର ସୃକ୍ଷ ଗଣନାରେ ପ୍ରବୃତ୍ତ ହେଲେ। 
ସେ ଚନ୍ଦ୍ରଙ୍କ ଗତିବିଧ୍‌ରେ କେତେକ ବିଶୃଙ୍ଖଳା ଲକ୍ଷ୍ୟକରେ। ଏହି ବିଶୃଙ୍ଖଳା ଯଥାକ୍ରମେ 
ତୁଙ୍ଗାନ୍ତର, ପାକ୍ଷିକ ଏବଂ ଦିଗଂଶ ନାମରେ ଖ୍ୟାତ। ଏ ବିଷୟ ପୂର୍ବାଚାର୍ଯ୍ୟ ମାନେ 
ବିଚାରକୁ ନେଇନଥୁଲେ। ସୂର୍ଯ୍ୟୋପରାଗ ଓ ଚନ୍ଦ୍ରଗ୍ରହଣ ସମ୍ବନ୍ଧରେ ଚନ୍ଦ୍ରଶେଖରଙ୍କର 
ଗଣନା ଅଭ୍ରାନ୍ତଥ୍ଳା । ଥରେ ସେ ସୂର୍ଯ୍ୟଗ୍ରହଣ ସମ୍ବନ୍ଧରେ ଗଣନା କରି ଭବିଷ୍ୟତ୍‌ବାଣୀ 
କରିଥୁଲେ ଯେ ତାହା ଆମେରିକାରେ ଦୃଶ୍ଯହେବ। ଏ ବିଷୟ ଆମେରିକାର 
କ୍ୟୋତିବିଦ୍‌ ମାନଙ୍କୁ ଜଣାଇଦିଆଯାଇଥ୍‌ଲା। ସେମାନେ ସୂର୍ଯ୍ୟଗ୍ରହଣ ପର୍ଯ୍ୟବେକ୍ଷଣରୁ 
ଜାଣିପାରିଲେ ଯେ ଚନ୍ଦ୍ରଶେଖରଙ୍କର ଗଣନା ଠିକ୍‌ “କେବଳ କେତୋଟି ଲିତାର ପ୍ରଭେଦ 

ଦେଖାଯାଇଥୁଲା। ଚନ୍ଦ୍ରଶେଖର ଖାଲିଆଖ୍‌ରେ ପର୍ଯ୍ୟବେକ୍ଷଣ କରିଥ୍‌ବାରୁ ଏହା 
ସ୍ଵାଭାବିକ । ସେ ମାନଯନ୍ତ୍ର ସାହାଯ୍ୟରେ ପର୍ବତ ଓ ବୃକ୍ଷାଦିର ଉଚ୍ଚତା, ଦ୍ରରତା ଓ 
ବିସ୍ତାର ମାପିପାରୁଥ୍ଲେ। ଅରେ ସେ ଗଞ୍ଜାମ ଜିଲ୍ଲାର ମହେନ୍ଦ୍ର ପର୍ବତର ଉଚ୍ଚତା 


ଗଣନାକରି ସର୍ବସାଧାରଣରେ ପ୍ରକାଶ କଲେ। ତାହା ପୂବନବ୍ଧାରତ ଉଚ୍ଚତା ସହିତ 
ସଂପୂର୍ଣ୍ଣ ମେଳ ଖାଇବା ଦେଖ୍‌ ଲୋକେ ଅତ୍ୟନ୍ତ ଆଶଷ୍ଚର୍ଯ୍ୟାନ୍ଧିତ ହୋଇଯାଇଥୂଲେ । 


ସୂର୍ଯ୍ୟଙ୍କର ଦୂରତା ଗଣନାରେ ଚନ୍ଦ୍ରଶେଖରଙ୍କୁ ବହୁତ ଦିନ ଚିନ୍ତା କରିବାକୁ 
ହୋଇଥ୍‌ଲା। ଦିନେ ସେ ତାଙ୍କ ଗୃହ ନିକଟବର୍ଭୀ ଏକ ତାଳତାଟିରେ ଅତି ସୃକ୍ଷ 
ରନ୍ଧ୍ର ମଧ୍ଯ ଦେଇ ତୀର୍ଯ୍ୟକ୍‌ ଭାବରେ ପତିତ ସୂର୍ଯ୍ୟବିମ୍ବ ଦେଖ୍‌ ତହିଁରୁ ତାଙ୍କ ଅଭିଳଷିତ 
ବିଷୟର ପ୍ରମାଣ ପାଇଥ୍‌ଲେ । ଛିଦ୍ରର ଉଭୟପାର୍ଶ୍ବସ୍ଥତ ଅନୁରୂପ ତ୍ରିଭୁଜ ଭୂମି, ସୂର୍ଯ୍ୟ 
ଏବଂ ତାହାଙ୍କର ପ୍ରତିବିମ୍ବଦଦାରା ଗଠିତ ହୋଇଥ୍‌ବାରୁ ସେଥ୍‌ରୁ ସେ ସୂର୍ଯ୍ୟଙ୍କର ଦୂରତା 
ନିର୍ଣ୍ଣୟ କରିବାରେ ସମର୍ଥହେଲେ। 


ଚନ୍ଦ୍ରଶେଖର ସର୍ବଦା ପର୍ଯ୍ୟବେକ୍ଷଣ ଉପରେ ବିଶେଷ ଗୁରୁତ୍ଵ ଆରୋପ 
କରୁଥ୍‌୍ଲେ। ସେ କହୁଥ୍ଲେ ଯେ ଯୁକ୍ତି ଏବଂ ତର୍କ ଅପେକ୍ଷା ପ୍ରତ୍ୟକ୍ଷାନୁଭୂତି ସର୍ବଦା 
ବଳବତ୍ତର ଅଟେ। ସେ ପିଲାଦିନେ ପାଠ୍ୟପୁସ୍ତକରେ ଅଧ୍ୟୟନ କରିଥ୍‌ଲେ ଯେ 
ସୂର୍ଯ୍ୟମଣ୍ଡଳରେ କେତେକ କଳାଦାଗ ଅଛି। କିନ୍ତୁ ନିଜେ ପର୍ଯ୍ୟବେକ୍ଷଣ ନକରିବା 
ପର୍ଯ୍ୟନ୍ତ ସେ ତହିଁରେ ବିଶ୍ଵାସ କରୁନଥ୍‌ଲେ। ପରେ ପର୍ଯ୍ୟବେକ୍ଷଣ ଦ୍ଵାରା ସେ କେତେକ 
କଳାଦାଗ ଦେଖିବାକୁ ସମର୍ଥ ହୋଇଥ୍‌ଲେ। 


ପନ୍ଦର ବର୍ଷ ବୟସରୁ ଚନ୍ଦ୍ରଶେଖର ସାଧନା ଆରମ୍ଭ କରିଥ୍‌ଲେ। ୨୩ବର୍ଷ 
ବୟସରୁ ସେ ତାହାଙ୍କ ଦୃକ୍ସିଦ୍ଧ ଗଣନାର ଫଳକୁ ସଂସ୍କୃତ ଶ୍ଲୋକାକାରରେ ଲିପିବଦ୍ଧ 
କରିବାକୁ ଆରମ୍ଭ କଲେ। ଦୀର୍ଘ ଏଗାରଵର୍ଷ ପରେ ଏହି କାର୍ଯ୍ୟ ତାହାଙ୍କର 
ଚଉତିରିଶବର୍ଷ ବୟସରେ ସମାପ୍ତ ହେଲା । ଏହା ଏକ ଯୁଗାନ୍ତକାରୀ ଗ୍ରନ୍ଥ । ଚନ୍ଦ୍ରଶେଖର 
ଏହି ଗ୍ରନ୍ତର ନାମ ରଖିଲେ “ସିଦ୍ଧାନ୍ତଦର୍ପଣ” । ଆଧୂନିକ ଭାରତୀୟ ଜ୍ୟୋତିରବିଜ୍ଞାନର 
ଏହା ସର୍ବଶ୍ରେଷ୍ଠ ସିଦ୍ଧାନ୍ତ। ଏହି ଗ୍ରନ୍ଥରେ ଚନ୍ଦ୍ରଶେଖର ପୂର୍ବାଚାର୍ଯ୍ୟମାନଙ୍କଦ୍ଧାରା ପ୍ରତିଷ୍ଠିତ 
ବହୁ ମତ ଖଣ୍ଡନ କରି ନିଜର ସ୍ଵତନ୍ତ୍ର ମତ ପ୍ରତିପାଦନ କରିଛନ୍ତି। ଭାସ୍କରାଚାର୍ଯ୍ୟଙ୍କ 
'ସିଦ୍ଧାନ୍ତଶିରୋମଣି' ପରି ଏହା ଏକ ମୌଳିକ ଓ ଉପାଦେୟ ଗ୍ରର୍ତ। ସେଥୃପାଇଁ 
ଚନ୍ଦ୍ରଶେଖରଙ୍କୁ ଦ୍ବିତୀୟ ଭାସ୍କରାଚାର୍ଯ୍ୟ ବୋଲି କୁହାଯାଏ । ଏହି ଗ୍ରନ୍୍ରରେ ଚନ୍ଦ୍ରଶେଖର 
ଯେଉଁ ଗଣନା କରିଅଛନ୍ତି ତାହା ଦଶହଜାର ବର୍ଷ ପାଇଁ ବଳବତ୍ତର ରହିବ ବୋଲି 
ସେ ଉକ୍ତ ଗ୍ରନ୍୍ଧରେ ପ୍ରକାଶ କରିଅଛନ୍ତି। ଏହାପରେ ଏଥ୍‌ରେ କୌଣସି ବ୍ୟତିକ୍ରମ 
ଦେଖାଗଲେ ତାହା କିପରି ସଂଶୋଧନ କରାଯାଇପାରିବ ସେଥ୍‌ର ନମୂନା ସେ ଗ୍ରନ୍ଭର 
ପରିଶିଷ୍ଠରେ ଉଲ୍ଲେଖ କରିଅଛନ୍ତି । ସିଦ୍ଧାନ୍ତଦର୍ପଣ ଚନ୍ଦ୍ରଶେଖରଙ୍କର ଜୀବନବ୍ୟାପୀ 

ସାଧନାର ଫଳ । ଏହା ଭାରତ ତଥା ପାଶ୍ଚାତ୍ୟଦେଶମାନଙ୍କର ଜ୍ୟୋତିର୍ବିତ୍ମାନଙ୍କଦୃାରା 
ଉଚ୍ଚପ୍ରଶଂସିତ ହୋଇଛି । କବିବର ରାଧାନାଥ ରାୟ ଏହି ଗ୍ରନ୍ଭକୁ ଲକ୍ଷ୍ୟ କରି ଲେଖ୍ଛନ୍ତି, 
“ସିବ୍ଧାନ୍ତଦର୍ପଣ ହେବ ନାହିଁ ଲୟ, ନରଦେହେ ଥ୍ବ ଯାବତ ହୃଦୟ | ' 


ସିଦ୍ଧାନ୍ତଦର୍ପଣ ରଚନା 


ସିବ୍ଧାନ୍ତଦର୍ପଷଣ ଭାରତୀୟ ଜ୍ୟୋତିର୍ବିଜ୍ଞାନକୁ ସାମନ୍ତ ଚନ୍ଦ୍ରଶେଖରଙ୍କର ସର୍ବଶ୍ରେଷ୍ଠ 
ଅବଦାନ । ଏହା ସଂସ୍କୃତଭାଷାରେ ଶ୍ଲୋକାକାରରେ ପ୍ରାଚୀନ ସିଦ୍ଧାନ୍ତ ଶୈଳୀରେ ରଚିତ। 
ଏହା ୨୪ଟି ଅଧ୍ୟାୟରେ ବିଭକ୍ତ ଏବଂ ଏଥ୍‌ରେ ସର୍ବମୋଟ ୨୫୦୦ ଶ୍ଵୋକ ଅଛି। 
ଏହି ଶ୍ନୋକଗୂଡ଼ିକ ମଧ୍ୟରୁ ୨୨୮୪ଟି ଶ୍ଵୋକ ସାମନ୍ତ ଚନ୍ଦ୍ରଶେଖରଙ୍କର ନିଜ ରଚନା 
ଏବଂ ସ୍ୂନ୍ଧଟି ଶ୍ରୋକ ସୂରଯ୍ୟସିନ୍ଧା୍ତ ସିଦ୍ଧାନ୍ତଶିରୋମଣି ଓ ଅନ୍ୟ କେତେକ ସିଦ୍ଧାନ୍ତ 
ଗ୍ରଝରି ଉଦ୍ଧୃତ। ସିଵ୍ଧାନ୍ତଦର୍ପଣର ବିଷୟବସ୍ତୁ ପୁନଶ୍ଚ ୫ଗୋଟି ପ୍ରଧାନ ବିଭାଗ ବା 
ଅଧ୍କାରରେ ବିଭକ୍ତ । ସେଗୁଡିକ ହେଲା ଯଥାକ୍ରମେ (୧) ମଧ୍ଯାମାଧୁକାର ( ୨) 
ସୂଟାଧୁକାର (୩) ବ୍ରିପଶ୍ମାଧଵକାର (୪) ଗୋଳାଧ୍କାର (୫) କାଳାଧୂକାର। 
ସିଦ୍ଧାନ୍ତଦର୍ପଣ ଏକ ଗ୍ରହ-ଗଣିତ ସମ୍ବନ୍ଧୀୟ ଗ୍ରନ୍ଥ ହୋଇଥ୍‌ବାରୁ ଏଥୁରେ 
ସ୍ତନିକ୍ଷତ୍ରମାନଙ୍କର ସ୍ଥିତି ଓ ଗତିବିଧ୍‌ ବିଷୟକ ନାନା ସୂକଠିନ ଜ୍ଯୋତିଷିକ ତତ୍ତ୍ଵ 
ଆଲୋଟିତ ହୋଇଛି ଏବଂ ସ୍ଥଳବିଶେଷରେ ଆବଶ୍ୟକୀୟ ଗଣନା ପ୍ରଦତ୍ତ ହୋଇଅଛି। 
ଜ୍ୟୋତିଷଶାସ୍ତରେ ଅନଭିଜ୍ଞ ସାଧାରଣ ବ୍ୟଭ୍ଥି ପକ୍ଷରେ ସେ ସବୁ ସହଜବୋଧ୍ୟ 
ନୁହେଁ। ଏଣୁ ସେ ସବୂର ବିସ୍ତୃତ ଆଲୋଚନା ଏଠାରେ କରାଯାଉନାହିଁ। ଯେଉଁସବୁ 
ବିଷୟରେ ସାମନ୍ତ ଚନ୍ଦ୍ରଶେଖରଙ୍କ ସ୍ବାତନ୍ତ୍ୟ ଓ ମୌଳିକତା ରହିଛି ସେହିପରି କେତୋଟି 
ବିଷୟ ସମ୍ବନ୍ଧରେ ଏଠାରେ ସଂକ୍ଷିପ୍ତ ସୂଚନା ପ୍ରଦାନକରାଯାଉଅଛି। 


ସିଦ୍ଧାନ୍ତ ଦର୍ପଣର ପ୍ରଥମ ପ୍ରକାଶରେ ସାମନ୍ତ ଚନ୍ଦ୍ରଶେଖର ଏହି ଗ୍ରନ୍ଭରେ 
ଆଲୋଚିତ ବିଷୟବସ୍ତୁ ସମୂହର ସୂଚନା ପ୍ରଦାନ କରିଅଛନ୍ତି। ସେଗୁଡିକ ହେଲା-କାଳ 
ନିର୍ଣ୍ଣୟ, ଗ୍ରହଗତି, ପାଟୀ ଓ ବୀଜଗଣିତ, ସୃଷ୍ଠିପ୍ରକରଣ, ପ୍ଥ୍ବୀ ଓ ଗ୍ରହନକ୍ଷତ୍ରଆଦିର 
କକ୍ଷବିଷୟ, ବିଭିନ୍ନ ଗ୍ରହଯୋଗ, ଧନୁ, ଜ୍ୟା ଆଦି ନାନା ପ୍ରକାର ଯନ୍ତ୍ର ଓ କ୍ଷେତ୍ରର 
ତତ୍ଵ । 

କାଳନିର୍ଣ୍ଵୟ-କାଳ ଶବ୍ଦ ଦୁଇଟି ଅର୍ଥରେ ବ୍ୟବହୃତ ହୋଇଥାଏ। ଗୋଟିଏ 
ହେଉଛି ସର୍ବସଂହାରକାରୀ କାଳ । ଅନ୍ୟଟି ହେଉଛି କଳନାକାରକ କାଳ। ଏହି 
କଳନାକାରକ କାଳ ସ୍ଥୂଳ ଓ ସୃକ୍ଷ୍ ଭେଦରେ ଦୁଇ ଭାଗରେ ବିଭକ୍ତ । ଯେଉଁ କାଳ 
ପରିମାଣ ବ୍ୟବହାରରେ ଲାଗେ ତାହା ସ୍ଥଳ ବା ମୃୂର୍ଗଂଯଥା ବର୍ଷ, ମାସ, ଦିନ, 
ଦଣ୍ଡ, ଲିତା ଓ ବିଲିତା ଇତ୍ଯାଦି। ଯେଉଁ କାଳ ପରିମାଣକୁ ବ୍ୟବହାରରେ ଲଗାଇ 
ହୁଏ ନାହିଁ ତାହା ସ୍ଵପ୍ନ ବା ଅମୂର୍ଭ, ଯଥା ତୁଟି ଆଦି । ତୁଟି ଏକ ସେକେଣ୍ଡର ୩୪୦୦୦ 
ଭାଗରୁ ଏକ ଭାଗ। ଗୋଟିଏ କଅଁଳ ,ଛନଛନିଆ ନୂଆ ପଦ୍ଧପତ୍ରକୁ ଏକ ମୁନିଆ 
ଛୁଞ୍୍‌ ସାହାଯ୍ୟରେ ଫୋଡିବାକୁ ଯେତିକି ସମୟ ଲାଗେ ତାହାକୁ ତୃଟି କୁହାଯାଏ। 
୧୦୦ ବୁଟିରେ ଏକ ଲବ ହୁଏ। ୩୦ଲବରେ ଏକ ନିମେଷ ହୁଏ। ଏକ ସୂସ୍ଥ 
ମନୁଷ୍ୟର ଚକ୍ଷୁର ଦୁଇ ପଲକପାତର ବ୍ୟଯବଧାନକୁ ନିମେଷ କୁହାଯାଏ ।୬୭ନିମେଷ 
ଏକ ଗୁରୁବର୍ଣ୍ତର ଉନାରଣ ସମୟ। ୧୦ ଗୁରୁବର୍ଣ୍ଣର ଉଚ୍ଚାରଣ ସମୟ ହେଉଛି ଏକ 
ପ୍ରାଣ। ୨ ପ୍ରାଣ ର ଏକ କଳାହୁଏ। ୩ କଳାରେ ଏକ ବିଘଟିକା ବା ପଲ ହୁଏ। 
୧୦ ବିଘଟିକାରେ ଏକ କ୍ଷଣ ହୁଏ ଏବଂ ୬କ୍ଷଣରେ ଏକ ଦଶ୍ତହୁଏ। ପ୍ରାଣଠାରୁ 
କଳ୍ତଯାଏ ସମୟ ସୂଳ ବା ମୂର୍ର। ସାମନ୍ତ ଚନ୍ଦ୍ରଶେଖର କଳ୍ନାରମ୍ଭଠାରୁ ସିଦ୍ଧାନ୍ତଦର୍ପଣ 


I a I 


ପୃଥ୍ବୀ ମାଧ୍ୟନ୍ଦିନ ରେଖା-ଆଧୁନିକ ଯୁଗରେ ଗ୍ରୀନୱଚ ଦେଇ ଯେଉଁ 
ମାଧ୍ଯୟନ୍ଦିନ ରେଖା ଯାଇଛି ତାହାକୁ ସମଗ୍ର ପୃଥ୍ବୀର ମାଧ୍ଯନ୍ଦିନ ରେଖା ବୋଲି 
ଗ୍ରହଣ କରାଯାଉଛି ଏବଂ ଗ୍ରୀନଉଇଚ ଠାରୁ ହିଁ ବିଭିନ୍ନ ଦେଶ ନିଜନିଜର ସମୟ 
ନିର୍ାରଣ କରୁଛନ୍ତି। କିନ୍ଧ ପ୍ରାଚୀନ ଭାରତରେ ପ୍ରସିଦ୍ଧ ନଗର ଉତ୍ଜୟିନୀର ମାଧ୍ଯନ୍ଦିନ 
ରେଖାକୁ ସାରା ଭାରତର ଲୋକେ ଏବଂ ପୃଥୁ୍‌ବୀର ଅନ୍ୟାନ୍ୟ ଦେଶ ମାଧ୍ଯନ୍ଦିନ 
ରେଖା ରୁପେ ଗ୍ରହଣକରୂଥ୍‌ଲେ ଏବଂ ସେହି ଅନୁସାରେ ଗ୍ରହଗଣିତ କରୁଥ୍‌ଲେ। ଏହି 
ମାଧ୍ୟନ୍ଦିନ ରେଖା ଯେଉଁଠାରେ ବିଷୁବ ବୃତ୍ରକୂ କାଟିଛି ସେଠାରେ ଲଙ୍କା ନଗରୀ 
ଅବସ୍ଥିତ ଥୁଲା ଏବଂ ମୟଦାନବ ସେଠି ତାର ମାନମନ୍ଦିର ନିମାର୍ଣକରି ଗ୍ରହନନକ୍ଷତ୍ର 
ପର୍ଯ୍ୟବେକ୍ଷଣ କରୁଥଲା | ଏହି ଲଙ୍କାର ମଧ୍ଯ ରାତ୍ରିରୁ ଗ୍ରହମାନେ ନିଜ ନିଜ କକ୍ଷାବୂରରେ 
ଭ୍ରମଣ କରିବାକୁ ଆରମ୍ଭ କଲେ ବୋଲି ସୂର୍ଯ୍ୟସିଦ୍ଧାନ୍ତରେ ଉଲ୍ଲେଖଅଛି। ତେଣୁ ସେହି 
ଅନୁଯାୟୀ ଗ୍ରହମାନଙ୍କର ଗତି ଗଣନା କରାଯାଏ । ଲଙ୍କାଠାରୁ ପୂର୍ବ ବା ପଶ୍ଚିମରେ 
ସ୍ଥିତ ଦେଶମାନେ: ସେହି ଅନୁଯାୟୀ ନିଜର ନିଜ ଦେଶର ଅର୍ଵବରାତ୍ରି ନିର୍ଣ୍ଣୟ କରନ୍ତି 
ଏବଂ ସେହି ଅନୁସାରେ ସୂର୍ଯ୍ୟୋଦୟ କାଳିକ ଗ୍ରହନ୍ମକ୍ଷତ୍ର ଆଣନ୍ତି। ଭାସ୍କରାଚାର୍ଯ୍ୟ 
କିନ୍ଧୁ ସୂର୍ଯ୍ୟସିଦ୍ଧାନ୍ତର ଏ ମତକୁ ଗ୍ରହଣ କରିନାହାନ୍ତି। ତାହାଙ୍କ ମତରେ ଲଙ୍କାର 
ସୂର୍ଯ୍ୟୋଦୟଠାରୁ ସୃଷ୍ଟି ଏବଂ ଗ୍ରହମାନଙ୍କର ଗତି ଆରମ୍ଭ ହୋଇଛି। ଶ୍ରୀଲଙ୍କାର ଅର୍ଵରାତ୍ରି 

ଏବଂ ସୂର୍ଯ୍ୟୋଦୟ ମଧ୍ଯରେ ତଫାତ୍‌ ହେଉଛି ୧୫ଦ୍ତ । ଚନ୍ଦ୍ରଶେଖର ଭାସ୍କରଙ୍କ ମତକୁ 
ଖଣ୍ଡନକରି ସୂର୍ଯ୍ୟସିଦ୍ଧାନ୍ତ ଅନୁସାରେ ଲଙ୍କାର୍ଵରାତ୍ରକୁ ସୃଷ୍ଟିର ଆରମ୍ଭକାଳ ବୋଲି 
ଗ୍ରହଣକରିଛନ୍ତି। 

: ଚନ୍ଦ୍ରଶେଖର ଉଜ଼୍ୟିନୀ ଦେଇ ଯାଇଥ୍‌ବା ମାଧ୍ୟନ୍ଦିନ ରେଖାକୁ ଭାରତର ମୁଖ୍ୟ 
ମାଧ୍ୟନ୍ଦିନ ରେଖା ରୂପେ ଗ୍ରହଣକରିଥ୍‌ଲେ ମଧ୍ଯ ସୂର୍ଯ୍ୟସିଦ୍ଧାନ୍ତ ଅନୁଯାୟୀ ଏହା 
ଶ୍ରୀଲଙ୍କାରୁ ଆରମ୍ଭ ହୋଇ ରୋହତ୍‌କ, ଉଜ୍ଭୟିନୀ ଓ କୂରୁକ୍ଷେତ୍ର ବାଟ ଦେଇ ଉଭୟ 
ମେରୂଜୂ ସଂଯୋଗ କରୁଛି ବୋଲି ମତ ପ୍ରଦାନ କରିଛନ୍ତି । ହେଲେ ନୀଳାଚଳର 
ସ୍ଥିତି ନିର୍ଣୟ କଲାବେଳେ ସେ ଅନ୍ଯ ମାଧ୍ଯନ୍ଦିନ ରେଖା ଗ୍ରହଣ କରିଛନ୍ତି। ଉକ୍ତ 
ମାଧ୍ୟନ୍ଦିନ ରେଖା ମୋଓରପୁର, ଜଲାଲାବାଦ ଓ ଜୂନାଗଡ ମଧ୍ଯଦେଇ ମେରୁଦ୍ଧୟକୁ 
ସଂଯୋଗ କରୁଛି। 


ଭୂ -ସ୍ଥିରତାବାଦ-କୋପରନିକସ୍‌ ଆଦି ପାଶ୍ଚାତ୍ୟ ଜ୍ୟୋତିବିଦ୍‌ ମାନଙ୍କ ମତରେ 
ପ୍ଥ୍ବୀ ବର୍ଷକୁ ଥରେ ସୂର୍ଯ୍ୟ ଚର୍ତ୍ୃଦିଗରେ ପରିଭ୍ରମଣ କରୁଅଛି। ଏହାକୁ ପୃଥ୍ଚୀର 
ବାର୍ଷିଜଗତି ବୋଲି କହାଯାଏ । ଏହାଦ୍ବାରା ରତୁ ପରିବର୍ରନ ସମ୍ଭବପର ହେଉଅଛି। 
ଏହା ବ୍ଯତୀତ ପୃଥ୍ବୀ ଦିନକୁ ଅରେ ତାର ଅକ୍ଷଦଣ୍ଡର ଚତୁ୍ଦଦିଗରେ ପରିଭ୍ରମଣ 
କରୁଅଛି। ଏହାକୁ ପୂୃଥ୍ବୀର ଆହ୍ଧିକ ଗତି ବୋଲି କହନ୍ତି ! ଏହାଦଧାରା ଦିନ ରାତି, 
' ସମ୍ଭବପର ହେଉଅଛି। କୋପରନିକସ୍‌ଙ୍କ ଆବିର୍ଉାବ-ପୂର୍ବରୁ ଭାରତୀୟ ଜ୍ୟୋତିରବିଜ୍ଞାନୀ 
ଆର୍ଯ୍ୟଭଟ୍ଟ ପଞ୍ଚମ ଖ୍ରୀଷ୍ଟାଦରେ ତାହାଙ୍କ ରଚିତ ଆର୍ଯ୍ୟସିଦ୍ଧାନ୍ତ'ରେ ପୃଥ୍ବୀର ଆହ଼ିକ 
ଗତି ଓ ବାର୍ଷିକ ଗତି ସମ୍ବନ୍ଧରେ ସ୍ତଷ୍ଟ ସୂଚନା ଦେଇଥ୍‌ଲେ। କିନ୍ଧ ସୂର୍ଯ୍ୟସିଦ୍ଧାନ୍ତ 
ପଞ୍ଚସିବାନ୍ତିକା ଓ ସିଦ୍ଧାନ୍ତ ଶିରୋମଣି ଆଦି ଭାରତୀୟ ସିଦ୍ଧାନ୍ତ ଗ୍ରକଛମାନଙ୍କରେ ଭୁଭ୍ରମଣ 
ମତବାଦକୁ ପ୍ରତ୍ୟାଖ୍ୟାନ କରାଯାଇ ଭୁସ୍ଥିରତାବାଦକୂ ସମର୍ଥନ କରାଯାଇଛି । ସେମାନେ 
ମତ ପ୍ରଦାନ କରନ୍ତି ଯେ, ପୃଥ୍ବୀ ସର୍ବଦା ସ୍ଥିର ରହିଅଛି ଏବଂ ସୃର୍ଯ୍ୟାଦି ଗ୍ରହମାନେ 
ପୃଥ୍ବୀକୁ ପରିକ୍ରମା କରୁଅଛନ୍ି। ସାମନ୍ତ ଚନ୍ଦ୍ରଶେଖର, ବରାହମିହିର ଓ ଭାସ୍କରାଚାର୍ଯ୍ୟ 
ଆଦି ସୁପ୍ରସିଦ୍ଧ ଭାରତୀୟ ଟ୍ୟୋତିବିଜ୍ଞାନୀମାନଙ୍କର ମତକୁ ସମର୍ଥନ କରି 
ଭୁ¬ ସ୍ିରତାବାଦ ସପକ୍ଷରେ ଯୁଜ୍ତି ବାଢ଼ିଛନ୍ତି। ସେ ଲେଖ୍ଛନ୍ତି ଯେ ପ୍ରବହ ନାମକ 
ଗୋଟିଏ ପବନ ପୂର୍ବରୁ ପଶ୍ଚିମ ଆଡକୁ ସାରା ପୃଥ୍ବୀକୁ ପରିକ୍ରମା କରୁଅଛି। ସେହି 
ପବନର ଗତି ବଳରେ ଗ୍ରହ ନକ୍ଷତ୍ର ଆଦି ଦିନକୁ ଥରେ ପୂର୍ବରୁ ପଶ୍ଚିମକୁ ପରିକ୍ରମା 
କରୁଅଛନ୍ତି । ସେମାନେ ପୁଣି ନିଜ ନିଜ ଶକ୍ତି ବଳରେ ପଶ୍ଚିମରୁ ପୂର୍ବକୁ ଗତି କରିଥାନ୍ତି। 
ଏହି ଗତିକୁ ଆହ୍ଧିକ ଗତି କୁହାଯାଏ। ଏହି ଲୀଳା ପ୍ରତିଦିନ ଲାଗିରହିଛି। ଗ୍ରହମାନେ 
ପ୍ରବହ ବଳରେ ପୃଥ୍ବୀ ପଗିକ୍ରମା କରୂଥ୍‌ଲେ ମଧ୍ଯ ନିଜ ନିଜ ଶକ୍ତି ବଳରେ ପୁଣି 
ପର୍ଚିମରୂ ପୂର୍ବଆଡକୁ ଗତି କରନ୍ତି। ଏହାକୁ ଗ୍ରହମାନଙ୍କର ସ୍ଵାଭାବିକ ଗତି କୁହାଯାଏ । 

ଚନ୍ଦ୍ରଶେଖରଙ୍କ ମତରେ ପୃଥ୍ବୀ ଜଗତର କେନ୍ଦ୍ରରେ ସ୍ଥିର ରହିଛି ଏବଂ 
ସୂର୍ଯ୍ୟସମେତ ସମସ୍ତ ଗ୍ରହ (ମଙ୍ଗଳ, ବୁଧ, ବୃହସ୍ପତି, ଶୁକ୍ର ଓ ଶନି) ବର୍ଷକୁ ଥରେ 
ପ୍ଥବୀକୁ ପରିକ୍ରମା କରୁଅଛନ୍ତି । ସେ ପୁଣି କହିଛନ୍ତି ଯେ-ମଙ୍ଗଳ, ବୁଧ, ବହସ୍ପତି, 
ଶୁକ୍ର ଓ ଶନି ଏହି' ପାଞ୍ଚ ଗ୍ରହକକ୍ଷର କେନ୍ଦ୍ର ସୂର୍ଯ୍ୟ। ସେମାନେ ସୂର୍ଯ୍ୟଙ୍କୁ ପ୍ରଦକ୍ଷିଣ 
କରୁଅଛନ୍ତି । ତେଣୁ ସାମନ୍ତଙ୍କ ମତରେ ଗ୍ରହଜଗତ ଉଭୟ ସୂର୍ଯ୍ୟକୈନ୍ଦ୍ରିକ ଏବଂ 
ପ୍ଥ୍ବୀକୈନ୍ଦ୍ରିକ। ଏହା ଦ୍ଵାରା ସାମନ୍ତେ ପ୍ରାଚ୍ୟ ପାଶ୍ଚାତ୍ୟ ଦୁଇ ମତ ମଧ୍ଯରେ ଏକ 
ସମନ୍ମୟ ଆଣିଛନ୍ତି। ଦୂରରେ ଗ୍ରହନକ୍ଷତ୍ରମାନଙ୍କର ଏବଂ ନିକଟରେ ଚନ୍ଦ୍ରଙ୍କର 
ଭ୍ରମଣମାର୍ଗଦୂୁ।ରା ବେଷ୍ଟିତହୋଇ ପୃଥ୍ବୀ ସର୍ବଦା ଆଧାରଶୂନ୍ୟ ଭାବରେ ନିଜ ଶକ୍ତି 
ବଳରେ ବ୍ରହ୍ମାଣ୍ଡ ମଧ୍ୟରେ ଆକାଶରେ ଅବସ୍ଥାନ କରୁଅଛି। ଭୁ-ସିରତାବାଦ ସପକ୍ଷରେ 
ସାମନ୍ତ ଚନ୍ଦ୍ରଶେଖର ଚହୂ ବଳିଷ୍ଠ ଯୁକ୍ତି ଉପସ୍ଥାପିତ କରିଅଛନ୍ତି। ଥ୍ବଟ୍‌ ନାମକ ଜଣେ 
ପାଶ୍ଚାତ୍ୟ ଚୈ ¦ନିକ ଚନ୍ଦ୍ରଶେଖରଙ୍କୁ ଭୂ- ସ୍ଥିରତାବାଦ ପରିତ୍ୟାଗ ପୂର୍ବକ ଭୂ -ଭମଣବାଦ 
ସ୍ଵୀକାର କରବାକୁ ପ୍ରବର୍ଭାଇଥ୍‌ଲେ ଏବଂ ନାନା ପ୍ରଲୋଭନ ମଧ୍ଯ ଦେଖାଇଥ୍‌ଲେ । 
କିତ୍ଧ ଚନ୍ଦ୍ରଶେଖର କହିଲେ ଯେ ସେ ଯାହା ଧରୁବସତ୍ୟ ବୋଲି ଜାଣନ୍ତି ତାହା କୌଣସି 
ପ୍ରକାରେ ପରିତ୍ୟାଗ କରିପାରିବେନାହିଁ। ଏହା କହି ସେ ନିଜ ମତରେ ଅଟଳ ରହିଲେ । 
ଏହି ଦୁଇ ମତବାଦ ମଧ୍ଯରୁ କେଉଁଟି ଠିକ୍‌ ଓ କେଉଁଠି ଭୂଲ ତାହା ସ୍ଥିରନିଶ୍ଚିତ ଭାବରେ 
କହିବା ସମ୍ବବପରନୁ ହେଁ, କାରଣ ବିଜ୍ଞାନରେ କୌଣସି ବିଷୟ ଚିରନ୍ତନ ସତ୍ୟ ନୁହେଁ। 
ନୂତନ ଗବେଷଣାଦ୍ଵାରା ଆଜି ଯାହା ସତ୍ଯ ବୋଲି ଗୃହୀତ ହେଉଛି ଭବଷ୍ଯତରେ 
ତାହା ମିଥ୍ୟା ପ୍ରମାଣିତ ହେବା ଅସମ୍ଭବ ନୂହେଁ। 

ଚନ୍ଦ୍ରଶେଖର ସିଦ୍ଧାନ୍ତଦର୍ପଣରେ ପୃଥ୍୍‌ବୀର ଗୋଲତ୍ଧ ପ୍ରତିପାଦନ କରିବାକୁ ଯାଇ 
ବହୁ ଯୁକ୍ତି ପ୍ରଦର୍ଶନ କରିଛନ୍ତି ଏବଂ ପୃଥ୍ବୀ ଗୋଲ ହୋଇ ନଥୂଲେ କେଉଁ ବ୍ୟତିକ୍ରମମାନ 
ଦେଖାଯାଆନ୍ତା ତାହା ଉଲ୍ଲେଖକରିଛନ୍ତି। 

ଚନ୍ଦ୍ରର ଗତି-ବୈଚିତ୍ର୍ୟୁ"ନନ୍ଦ୍ରର ସ୍ଥାନ ନିରୂପଣ କରିବାକୁ ଯାଇ ଚନ୍ଦ୍ରଶେଖର 
ଏବିଷୟରେ ପ୍ରାଚୀନାଟାର୍ଯ୍ୟମାନଙ୍କଦ୍ଧାରା ଅନୁସୃତ ପ୍ରଣାଳୀରେ କେତେକ ମୌଳିକ 
ସଂଶୋଧନ କରିଅଛନ୍ତି। ସୂର୍ଯ୍ୟଙ୍କର ମହାକର୍ଷଣ ଶଭ୍ତିହେତୁ ଚନ୍ଦ୍ରର ଗତିରେ କେତେକ 
ବୈଚିତ୍ର୍ୟ ବା ବିଶୃଙ୍ଖଳା ଦେଖାଯାଇଥାଏ। ଏହି ବୈଚିତ୍ର୍ଯ ବା ବିଶ୍ବଙ୍ଗଳାକୁ ବିଚାରକୁ 
ନନେଇ ଚନ୍ଦ୍ରର ସ୍ଥିତି ଗଣନାକଲେ ତାହା ଦୃକ୍‌ସିଦ୍ଧ ହେବନାହିଁ। ଏହି ବିଷୟ 
ପ୍ରାଚୀନାନାର୍ଯ୍ୟମାନଙ୍କୁ ଜଣାନଥ୍‌ଲା। ଚନ୍ଦ୍ରଶେଖର ହେଉଛନ୍ତି ପ୍ରଥମ ଭାରତୀୟ 
ଜ୍ୟୋତିର୍ବିଜ୍ଞାନୀ ଯେକି ଏହା ଆବିଷ୍କାର କରି ଲୋକଲୋଚନକୁ ଆଣିଲେ । ଚନ୍ଦ୍ରଶେଖର 
ସିଦ୍ଧାନ୍ତଦର୍ପଣରେ ଚନ୍ଦ୍ରର ଗତିବିଧୂର ତିନିଗୋଟି ବିଶୃଙ୍ଖଳା ବିଷୟ ଉଲ୍ଲେଖକରିଛନ୍ତି। 

ଏଗୁଡିକ ହେଲା ଯଥାକ୍ରମେତୁଙ୍ଗାନ୍ତର, ପାକ୍ଷିକ ଏବଂ ଦିଗଂଶ। ତୁଙ୍ଗାନ୍ତର ହେଉଛି 
ଚନ୍ଦ୍ରର କକ୍ଷପଥରେ ଏକ ସାମୟିକ ପରିବର୍ଭନ । ଏହା ଦ୍ଵାରା ଚନ୍ଦ୍ର ୧ଡିଗ୍ରୀ ଆଗକୁ 
ବା ପଛକୁ ଘୁଞ୍ଯାଆନ୍ତି। ୩୧୮ଦିନରେ ଥରେ ଏହାର ପୂନରାବୃରି ହୁଏ, ପାକ୍ଷିକ 
ଚନ୍ଦ୍ରକଳାର ହ୍ରାସବୃଦ୍ଧି ପର୍ଯ୍ୟାୟକୁ ପ୍ରଭାବିତ କରିଥାଏ। ଏହାଦ୍ଵାରା ଅମାବାସ୍ୟା ଓ 
ପୂର୍ଣ୍ଣିମା ଶୀଘ୍ର ହୁଏ ଏବଂ ଅର୍ଵଚନ୍ଦ୍ର ବିଳମ୍ବରେ ହୁଏ। ଦିଗଂଶ ଯୋଗେ ସୂର୍ଯ୍ୟଠାରୁ 
ଆମର ଦୂରତାରେ ପରିବର୍ଭନ ଲକ୍ଷିତହୁଏ। ଅବଶ୍ଯ ୟୁରୋପର ଟାଇକୋ ବ୍ରାହେ 
ଷୋଡଶ ଶତାଦ୍ଦୀରେ ଚନ୍ଦ୍ରଗତିର ଏହି ତିନିଗୋଟି ବିଶୃଙ୍ଖଳା ଆବିଷ୍କାର କରିଥ୍‌ଲେ। 
କିନ୍ଧ ଚନ୍ଦ୍ରଶେଖର କୌଣସି ବିଦେଶୀ ଭାଷା ଜାଣିନଥ୍‌ବାରୁ ସେଥ୍‌ସହିତ ପରିଚିତ 
ନଥ୍‌ଲେ। ତେଣୁ ଚନ୍ଦ୍ରଶେଖର ସ୍ଵାଧୀନଭାବରେ ଚନ୍ଦ୍ରର ଏହି ବିଶୃଙ୍ଖଳା ତ୍ରୟ ଆବିଷ୍କାର 
କରିଥୁଲେ। ଏଣୁ ଏହା ଚନ୍ଦ୍ରଶେଖରଙ୍କର ମୌଳିକ ଆବିଷ୍କାର । 


ନକ୍ଷତ୍ର ସଂଖ୍ୟାଓଏକଥା ଜଣାଶୁଣା ଯେ ନକ୍ଷତ୍ର ସଂଖ୍ୟା ୨୭। ଚନ୍ଦ୍ରଶେଖର 
ଅଭିଜିତ ନକ୍ଷତ୍ରକୁ ଯୋଗକରି ନକ୍ଷତ୍ର ସଂଖ୍ୟା ୨୮ ରଖିଛନ୍ତି । ଅଭିଜିତ୍‌ ନକ୍ଷତ୍ରର ସ୍ଥାନ 
କେଉଁଠାରେ ତାହା ମଧ୍ଯ ସେ ଗଣନାକରି ଦେଖାଇଦେଇଛନ୍ତି। 

ଦିଗନିର୍ଣ୍ଣୟ-ଚନ୍ଦ୍ରଶେଖର ଶଙ୍କୁଛାୟା ସାହାଯ୍ୟରେ କିପରି ଦିଗନିର୍ଣ୍ଣୟ 
କରାଯାଇପାରିବ ତାହା ପରିଲେଖନ({ dam )ସହ ବୁଝାଇ ଦେଇଛନ୍ତି । ଯେକୌଣସି 
ସ୍ଥାନରେ କିପରି ସୂର୍ଯ୍ୟଘଡି ସ୍ଥାପନ କରାଯାଇପାରିବ ତାହାର ସୂଚନା ମଧ୍ଯ ସେ 
ପ୍ରଦାନକରିଛନ୍ତି। 

ସୂର୍ଯ୍ୟ ଓ ଚନ୍ଦ୍ରଗ୍ରହଣ-ଗଣନା ଅନୁଯାୟୀ ଠିକ୍‌ ସମୟରେ ସୂର୍ଯ୍ୟ ବା 
ଚନ୍ଦ୍ରଗ୍ରହଣରେ ସ୍ପର୍ଶ, ପୂର୍ଣ୍ଣଗ୍ରାସ, ମୋକ୍ଷ, ସମ୍ମିଳନ ଓ ଉନ୍ମୀଳନ ଆଦି ଘ୍ରଟିବା ଜ୍ୟୋତିଷ 
ଶାସ୍ତର ଅସଲ ପରୀକ୍ଷା। ଏ ବିଷୟରେ ସାମନ୍ତ ଚନ୍ଦ୍ରଶେଖର ତାଙ୍କର ଜୀବନବ୍ୟାପୀ 
ସାଧନାର ଫଳ ଆମ ଆଗରେ ଥୋଇଯାଇଛନ୍ତି। ତାହାଙ୍କ ଦର୍ଶିତ ପନ୍ଦାରେ ଗ୍ରହଣ 
ସାଧନକଲେ ସମୟର କୌଣସି ପ୍ରଭେଦ ଆସେନାହିଁ। ସୂର୍ଯ୍ୟଗ୍ରହଣରେ ସ୍ପର୍ଶ ଓ 
ପୂର୍ଣ୍ଣଗ୍ରାସ ଆଦି ସାଧ୍‌ବାରେ ତାଙ୍କର ବିଶେଷତ୍ଵ ଅନ୍ୟ ସିବ୍ଧାନ୍ତଗ୍ରନ୍ଥମାନଙ୍କରେ 
ଦୃଷ୍ହୁଏନାହିଁ। | 

ଗ୍ରହ ବ୍ୟାସ ନିରୂପଣ-ସିବ୍ଧାନ୍ତଦର୍ପଣର ଏକାଦଶ ପ୍ରକାଶରେ ମଙ୍ଗଳ, ବୁଧ, 
ବୃହସ୍ପତି, ଶୁକ୍ର ଓ ଶନି ଗ୍ରହମାନଙ୍କର ବିମ୍ବସାଧନ ପ୍ରଣାଳୀ ଦେଖାଇଛନ୍ତି ଏବଂ 
ସେମାନଙ୍କର ବ୍ୟାସ ଯୋଜନ ସଂଖ୍ୟାରେ ନିରୂପଣ କରିଛନ୍ତି। 

ସୂର୍ଯ୍ୟବିତ୍ଭଚର ବ୍ଯୟାସପରିମାଣଙସୂର୍ଯ୍ୟସିଦ୍ଧାନ୍ତ ଅନୁସାରେ ସୂର୍ଯ୍ୟ ବିମ୍ବର 
ବ୍ୟାସପରିମାଣ ହେଉଛି ୬୫୦୦ ଯୋଜନ । ଭାସ୍କରଙ୍କ ମତରେ ଏହାର ପରିମାଣ 

୬୫ ୨ ୨ ଯୋଜନ | ସବୁ ପଞ୍ଜିକାକାର ଏହା ମାନିନେଇଛନ୍ତି, କିନୁ ସାମନ୍ତ ଚନ୍ଦ୍ରଶେଖର 
ଏହି ପରିମାଣକୁ ଗ୍ରହଣକରି ସୂର୍ଯ୍ୟଗ୍ରହଣ ଏବଂ ଚନ୍ଦ୍ରଗ୍ରହଣ ନିର୍ାରଣ କରିବାରେ 
ସମୟ ଠିକ୍ରହିଲାନାହିଁ। ସେ ଏହାର କାରଣ ଖୋଜିବସିଲେ। ଏହିପରି ଅନୁସନ୍ଧାନ 
କରୁ କରୁ ସେ ସୂର୍ଯ୍ୟ ବ୍ୟାସର ପରିମାଣ ୭ ୨୦୦୦ ଯୋଜନ ବୋଲି ଅଥର୍ବ ବେଦର 
ବ୍ରହ୍ମବିଦ୍ୟା ଉପନିଷଦ୍‌ରେ ଉଲ୍ଲେଖଥ୍ବାର ଦେଖିଲେ। ସେହି ଅନୁଯାୟୀ ଗଣନା 
କରିବାରେ ଗ୍ରହଣ ଠିକ୍‌ ସମୟରେ ପ୍ରତ୍ୟକ୍ଷ ହେଲା । ସେଥ୍ପାଇଁ ସାମନ୍ତ ଚନ୍ଦ୍ରଶେଖର 
ଶାସ୍ତ୍ରଯୁକ୍ତି ଅପେକ୍ଷା ପ୍ରତ୍ୟକ୍ଷାନୁଭବଙ୍କୁ ଅଧୁକ ଗୂରୁତ୍ସ ଦେଇଥାନ୍ତି। ଚନ୍ଦ୍ରବିମ୍ଚର ବ୍ୟାସ 
୪୪୪ ଯୋଳନ ଓ ପୃଥ୍ରୀର ବ୍ୟାସ ୧୬୦୦ ଯୋଜନ ବୋଲି ସେ ସ୍ଥିରକରିଅଛନ୍ତି। 


ଛାୟାପଥ-ଦ୍ଧାଦଶ ପ୍ରକାଶରେ ଚନ୍ଦ୍ରଶେଖର ଛାୟାମାର୍ଗର ସାଧନ ପ୍ରଣାଳୀ 
ଉଲ୍ଲେଖ କରିବା ସଟ୍ଗେ ସଙ୍ଗେ ତାହା ପ୍ରତ୍ୟକ୍ଷହେବାର ପ୍ରମାଣ ମଧ୍ଯ ଦେଇଛନ୍ତି। 
ଏ ସବୁ ଅନ୍ୟ ପ୍ରାଚୀନ ସିଦ୍ଧାନ୍ତ ଗ୍ରନ୍ଥମାନଙ୍କରେ ଦୃଷ୍ଟହୁଏନାହିଁ। 


ପର୍ବଚ ଓ ବୃକ୍ଷର ଉଚ୍ଚତା—ବିଂଶ ପ୍ରକାଶରେ ଚନ୍ଦ୍ରଶେଖର ଶଙ୍କୁ ଏବଂ 
ଦର୍ପଣ ସାହାଯ୍ୟରେ ପର୍ବତାଦିର ଉଚ୍ଚତା ଓ ଦୂରତା କିପରି ନିରୂପଣ କରାଯାଇପାରିବ 
ତାହା ଦର୍ଶାଇଛନ୍ତି । ଶଙ୍କୁ ସାହାଯ୍ୟରେ ବୃକ୍ଷାଦିର ଉଚ୍ଚତା କିପରି ନିରୂପଣ କରାଯିବ 
ତାହା ମଧ୍ଯ ଆଲୋଚନା କରିଛନ୍ତି। 


ସୂର୍ଯ୍ୟ କିରଣ-ବ୍ୟାସ ସମାନ ଦୂରରେ ତେଜର ଶତାଂଶ ଅନୁଭୂତ ହୁଏ। 
ତେଣୁ ସୂର୍ଯ୍ୟବ୍ୟାସଠାରୁ ୨୦୦ ଗୁଣ ଦୂରରେ ସୂର୍ଯ୍ୟକିରଣର ଉତଷ୍ତସ୍ତର୍ଶ ଆଉ ଅନୁଭୂତ 
ହଏନାହିଁ। ବ୍ୟାସର ପଚାଶଗୁଣ ଦୂରତା ଯାଏ କିରଣ ଯାଇପାରେ। 

ଅୟନାଂଶ ସଂସ୍କାରଗ୍ରହନକ୍ଷତ୍ରମାନଙ୍କର ଅବସ୍ଥାନ ନିରୂପଣକରିବା ନିମିର 
ଅୟନାଂଶର ବିଶେଷ ଉପଯୋଗିତା ରହିଅଛି। ପୃଥ୍ବୀଠାରୁ ଗ୍ରହନକ୍ଷତ୍ରମାନଙ୍କର ଦୂରତ୍ବ 
ଗଣନା କରିସାରି ତହିଁରେ ଅୟନାଂଶ ଯୋଗକଲେ ସେମାନେ ପ୍ରତ୍ଯକ୍ଷୀଭୂତ 
ହୁଅନ୍ତିଅୟନାଂଶ ଯୋଗ ନକଲେ ସେମାନେ ପ୍ରତ୍ୟକ୍ଷୀଭୂତ ହୁଅନ୍ତି ନାହିଁ। ଅୟନାଂଶ 
ଯୋଗକରାଗଲେ ଗ୍ରହ ସାୟନ ଗ୍ରହ ନାମରେ ପରିଚିତ ହୁଏ । ସାୟନଗ୍ରହ ପ୍ରତ୍ୟକ୍ଷୀଭୂତ 
ହୁଏ । ନିରୟଣଗ୍ରହ ପ୍ରତ୍ୟକ୍ଷୀଭୂତ ହୁଏନାହିଁ। ଭାରତରେ ସାୟନ ଓ ନିରୟଣ ଉଭୟ 
ଗଣନାର ପ୍ରଚଳନ ଅଛି। ନିରୟଣ ଗ୍ରହ ସ୍ଥିତିର ଫଳ କୁହାଯାଏ ଏବଂ ସାୟନଗ୍ରହ 
ପ୍ରତ୍ୟକ୍ଷଗୋଚର ହୁଏ । ବିଷୁବବୃୁର୍‌ ଓ କ୍ରାନ୍ତିବୂର ଯେଉଁ ଦୁଇଟି ବିନ୍ଦୁଦ୍ଧାରା ପରସ୍ପରକୁ 
ଛେଦକରନ୍ତି ସେହି ବିନ୍ଦୁଦୁୟକୁ କ୍ରାନ୍ତିପାତ କହନ୍ତି । ଏଥ୍‌ରୁ ଗୋଟିଏ ବାସନ୍ତିକ କ୍ରାନ୍ତିପାତ 
ଏବଂ ଅନ୍ୟଟି ଶାରଦୀୟ କ୍ରାନ୍ତିପାତ। 

ସୂର୍ଯ୍ୟ ଆକାଶପଥରେ ଯେଉଁ ଗତିକରି ବର୍ଷ ପୂର୍ଣ୍ଣ କରନ୍ତି ତାକୁ କ୍ରା୍ତିବୂର୍ କୁହାଯାଏ । 
କ୍ରାନ୍ତିବୂର, ବିଷୁବବ୍ୁର ପୃଥ୍ବୀର ମଧ୍ୟଭାଗରେ ପୂର୍ବ-ପଶ୍ଚିମ ବିସ୍ତୃତ କଳିତରେଖା 

ତୀର୍ଯ୍ୟକ୍‌ ଭାବରେ ଛେଦକରି ୨୩ଅଂଶ ଓ ୨୭କଳାର ଏକ କୋଣ ଉତ୍ପାଦନକରେ | 
ଏହାକୁ ପରମକ୍ରାନ୍ତି କୁହାଯାଏ । ସୂର୍ଯ୍ୟସିଦ୍ଧାନ୍ତ ଏବଂ ସିଵ୍ଧାନ୍ତଶିରୋମଣିରେ ଏହି କୋଣ 
୨୪ଅଂଶ ବା ଡ଼ିଗ୍ରି ବୋଲି କୁହାଯାଇଛି। ଚନ୍ଦ୍ରଶେଖରଙ୍କ ମତରେ ଏହି କୋଣର 
ମାପ ହେଉଛି ୨୩ ଅଂଶ ଓ ୩୦ କଳା । ଆଧୁନିକ ଉନ୍ନତ ଯନ୍ତ୍ରପାତି ସାହାଯ୍ୟରେ 
ପ୍ରମାଣିତ ହେଉଛି ଯେ ପ୍ରତି ବର୍ଷ ଏହି ପରମକ୍ରାନ୍ତି ଅର୍ବବିକଳା ହାସପାଉଛି। ୧୨୫ 
ବର୍ଷରେ ଏହା ଏକ କଳା ହ୍ରାସ ପାଉଛି। ବର୍ରମାନ ଏହାର ମାପ ହେଉଛି ୨୩ 
ଅଂଶ ୨୨ କଳା ଓ ୨୭ ବିକଳା। ଏହା ଅତ୍ଯନ୍ତ ଆନନ୍ଦର କଥା ଯେ ଚନ୍ଦ୍ରଶେଖର 
ଖାଲି ଆଖିରେ ପର୍ଯ୍ୟବେକ୍ଷଣ କରି ଏହି ସିଦ୍ଧାନ୍ତରେ ଉପନୀତ ହୋଇଥୁଲେ ¦ 


ଅୟନର ବାର୍ଷିକ ଗତି ଘେନି ବିଭିନ୍ନ ମତ ଅଛି। ଚନ୍ଦ୍ରଶେଖର ବହୂ ପରୀକ୍ଷାପରେ 
ସ୍ଥିରକରିଛନ୍ତି ଯେ ଅୟନଗତି ଦୈନିକ ୯ ପରା ଓ ୨୮ ବିପରା ଏବଂ ବାର୍ଷିକ 
ଗତି ୫୭ କନା ଏବଂ ୩୭ ବିକଳା। ପଞ୍ଜିକା ଗଣନା ନିରୟଣ ମତ ଅନୁସାରେ 
ହଏ । ତେଣୁ ପଞ୍ଜିକାର ଗ୍ରହସ୍ତୂଟରେ ଅୟନାଂଶ ଯୋଗକରି ସାୟନ ଗ୍ରହ ଅଣାଯାଏ। 


ସୌ ରବର୍ଷଚନ୍ଦ୍ରଶେଖରଙ୍କ ଗଣନା ଅନୁସାରେ ଏକ ସୌରବର୍ଷର ଅବଧ୍‌ 
ହେଉଛି ୩୬୫ ଦିନ ୧୫ ଦଣ୍ଡ ୩୧ ଲିତା ୩୧ ବିଲିତା ଓ ୨୪ କଳା। ଆଧୂନିକ 
ମତରେ ଏକ ସୌରବର୍ଷ ୩୬୫ ଦିନ ୬ ଘଣ୍ଟା ବୋଲି ନିରୂପଣ କରାଯାଇଛି। 
ଚନ୍ଦ୍ରଶେଖରଙ୍କ ହିସାବରେ ୯ ଲିତା କମ୍‌ ହେଉଛି। ଚନ୍ଦ୍ରଶେଖର ଖାଲି ଆଖରେ 
ପର୍ଯ୍ୟବେକ୍ଷଣ କରୁଥ୍ବା ହେତୁ ଏପରି ହୋଇଥ୍‌ବା ସମ୍ଭବ । 


ଗଣିତ ଚର୍ଚ୍ଚାଚନ୍ଦ୍ରଶେଖର ଜଣେ ବିଶିଷ୍ଟ ଗଣିତଜ୍ଞ ଥ୍‌ଲେ। ସେ 
ସିଦ୍ଧାନ୍ତଦର୍ପଣରେ ପାଟୀଗଣିତ, ବୀଜଗଣିତ, ଜ୍ୟାମିତି, ତ୍ରିକୋଣମିତି, ପରିମିତି ଏବଂ 
ଚଳଗଣିତ(୯2ୀuୋଧu) ର ପ୍ରୟୋଗ କରିଅଛନ୍ତି। ଏଥ୍‌ରୁ ଗଣିତରେ ତାଙ୍କର 
ଅସାଧାରଣ ପାଣ୍ଡିତ୍ୟର ପରିଚ଼ୟ ମିଳେ । 

ବିକ୍ଷେପ (nation) କରାନ୍ତିବୁତ୍ତ ପ୍ରତି ଗ୍ରହକକ୍ଷର ବିକ୍ଷେପର ଚନ୍ଦ୍ରଶେଖର 
ଯେଉଁ ଗଣନା କରିଛନ୍ତି ତାହା ଆଧୂନିକ ଜ୍ୟୋତିର୍ବିଦ୍‌ମାନଙ୍କର ବିକ୍ଷେପ ଗଣନା ସହିତ 
ପ୍ରାୟ ମିଳିଯାଉଛି। ତାହାଙ୍କ ଗଣନା ଅନୁସାରେ କ୍ରାନ୍ତିବୂର ପ୍ରତି ଚନ୍ଦ୍ରର ବିକ୍ଷେପ 
ହେଉଛି ୫.୯ । ଆଧୂନିକ ତ୍ୟୋତିର୍ବିତ ମାନଙ୍କର ଗଣନାରେ ତାହା ହେଉଛି ୮.୮୪୮ । 
ଚନ୍ଦ୍ରଶେଖରଙ୍କ ଗଣନା ଅନୁସାରେ ମଙ୍ଗଳ ଗ୍ରହର ବିକ୍ଷେପ ହେଉଛି ୧.୫୧ । ଏହା 
ଆଧୁନିକ ଜ୍ୟୋତିବିତ୍‌ ମାନଙ୍କର ଗଣନା ସହିତ ମିଳିଯାଉଛି ¦ ଦ୍ରରବୀକ୍ଷଣାଦି ଆଧୁନିକ 
ଉନ୍ନତ ଯନ୍ତ୍ରପାତିର ବିନା ସାହାଯ୍ୟରେ ଖାଲି ଆଖିରେ ପର୍ଯ୍ୟବେକ୍ଷଣଦ୍ଧାରା ଚନ୍ଦ୍ରଶେଖର 
ଯେଉ ସିବ୍ଧାନ୍ତରେ ଉପନୀତ ହୋଇଛନ୍ତି ତାହା ଆଧୂନିକ ଜ୍ୟୋତିର୍ବିତ୍‌ ମାନଙ୍କ ଗଣନା 


~~ ~~ ~~ 


ସଙ୍ଗେ ମିଳିଯିବା ଅତ୍ୟନ୍ତ ଆଶ୍ଚର୍ଯ୍ୟର କଥା । ଏହା ତାହାଙ୍କ ଅନନ୍ୟ ପ୍ରତିଭା ଓ 

ଅସାଧାରଣ ଅଧ୍ୟବସାୟର ପରିଚାୟକ । 


ସିବ୍ଧାନ୍ତଦର୍ପଣ କେବଳ ଜ୍ୟୋତିର୍ବିଜ୍ଞାନ ସମ୍ବନ୍ଧୀୟ ଏକ ଗ୍ରନ୍ଥ ନୁହେଁ ଏହା ଏକ 
ଉଚ୍ଚାଙ୍ଗ କାବ୍ୟ । ଏହାର ଛନ୍ଦମାଧୂରୀ, ପଦଯୋଜନା, ଶବ୍ଦାଳଙ୍କାର ଓ ଅର୍ଥାଳଙ୍କାର 
ସମୂହର ସାର୍ଥକ ପ୍ରୟୋଗ ଅତ୍ୟନ୍ତ ଉପଭୋଗ୍ୟ । ଏହା ମଧ୍ୟ ଏକ ଉଚ୍ଟାଙ୍ଗ ଭକ୍ତିଗ୍ରନ୍ଥ। 
ଏହାର ସମଗ୍ର ତ୍ରୟୋବିଂଶ ପ୍ରକାଶଟି ଶ୍ରୀପୁରୁଷୋତ୍ତମ କ୍ଷେତ୍ରର ମହାତ୍ମ୍ୟ ଓ ସୌନ୍ଦର୍ଯ୍ୟ 
ବର୍ଣ୍ଣନାରେ ବର୍ଣ୍ଣାଢ୍ୟ ହୋଇ ଅଛି। 


ପାଶ୍ରିତ୍ୟ ଓ କବିତ୍ନ 


ସାମନ୍ତ ଚନ୍ଦ୍ରଶେଖର ଏକାଧାରରେ ଅସାଧାରଣ ପାଭ୍ଡିତ୍ୟ ଓ ଅଲୌକିକ କବିତ୍ଧ 
ଶ୍ତିର ଅଧୁ୍‌କାରୀ ଥୁଲେ । ଜ୍ୟୋତିଷ ଶାସ୍ତ ବ୍ୟତୀତ ବେଦ, ବେଦାଙ୍ଗ, ଉପନିଷଦ, 
ସାଂଖ୍ୟାଦି ଷଡ଼ଦର୍ଶନ, ତନ୍ତ୍ର ଅଷ୍ଟାଦଶ ପୁରାଣ ଓ ନୈଷଧାଦି କାବ୍ୟରେ ତାଙ୍କର 
¢ ଅସାଧାରଣ ବ୍ରୟପ୍ବତ୍ତିଥୁଲା। ସିବ୍ଧାନ୍ତଦର୍ପଣ ଗ୍ରନ୍ଥର ଅଧ୍ୟୟନରୁ ଏହା ଜଣାଯାଏ। 
ସୁତିଶାସ୍ତ ପ୍ରତି ତାଙ୍କର ବିଶେଷ ଆଗ୍ରହ ଥୂଲା। ସେ ମନୁସୁତିଠାରୁ ଆରମ୍ଭ କରି 
ରଘୁନନ୍ଦନ ସୃତି ଗ୍ରନ୍ଧ ପର୍ଯ୍ୟନ୍ତ ସମସ୍ତ ସୃତିଗ୍ରନଛ ଅଧ୍ୟୟନ କରିଥୁଲେ । ପୂରୀ ମୁକ୍ତିମଣ୍ଡପ 
ସଭାରେ ସୃୁତ଼ିସମ୍ଭନନ୍ଧୀୟ କୌଣସି ସମସ୍ଯା ଉପସ୍ଥିତ ହେଲେ ସେମାନେ ଅନେକ 
ସମୟରେ ସାମନ୍ତଙ୍କର ପରାମର୍ଶ ଲୋଡୂଥ୍ଲେ ଏବଂ ସାମନ୍ତେ ସେ ସବ ସମସ୍ୟାର 
ସମାଧାନ କରିଦେଉଥ୍‌ଲେ । ଗଣିତଶାସ୍ତ୍ରରେ ଚନ୍ଦ୍ରଶେଖରଙ୍କର ଅସାଧାରଣ ବ୍ରୟୁତ୍ପରି 
ଥ୍ଲା। ସେ ମୁହେଁ ମୁର୍ହେ ଯେଉଁ ଗାଣିତିକ ସମସ୍ୟାମାନ ସମାଧାନ କରିଦେଉଥ୍‌ଲେ 
ସେଥ୍ପାଇଁ ଆଜିକାଲି କମ୍ପ୍ୟୁଟର ଲୋଡ଼ାହେଉଛି। ପାଚୀଗଣିତ ଛଡ଼ା ବୀଜଗଣିତ, 
ଜ୍ୟାମିତି, ତ୍ରିକୋଣମିତି, ପରିମିତି ଓ ଚଳଗଣିତରେ ତାଙ୍କର ଗଭୀର ପ୍ରବେଶ ଥୂଲା। 
ସିବ୍ଧାନ୍ତଦର୍ପଣରେ ଏ ସବ୍ରର ସଫଳ ପ୍ରୟୋଗ ଦୃଷ୍ଟହୁଏ । 


ଚନ୍ଦ୍ରଶେଖରଙ୍କର ଅଲୌକିକ ସ୍ଲରଣଶକ୍ତି ତାଙ୍କ ପାଶ୍ଡିତ୍ୟର ଅନ୍ୟତମ କାରଣ 
ଥ୍ଲା। ସେ ଥରେ ଯାହା ଅଧ୍ୟୟନ କରୁଥଲେ ତାହା ଚ଼ିରକାନପାଇଁ ତାଙ୍କ ମନରେ 
ଅଙ୍କିତହୋଇଯାଉଥୁଲା। ନୈଷଧକାବ୍ୟର ସମସ୍ତ ଶ୍ଲୋକ ତାଙ୍କର କଣ୍ଠସ୍ଥଥଲା—ଇଛ୍ଥା 
କରିବା ମାତ୍ରେ ସେ ସେସବୃକୂ ଅନର୍ଗଳ ଭାବରେ ଆବୃରି କରିପାରୁଥୂଲେ। ଭାଗବତର 
ଅଷ୍ଟାଦଶ ସହସ୍ର ଶ୍ଳୋକ ତାଙ୍କର ଜିହ୍ନାଗ୍ରରେ ନୃତ୍ୟ କରୂଥୂଲା। ଯୁକ୍ତିତର୍କରେ ମଧ୍ୟ 

ସେ ନିପୁଣଥ୍‌ଲେ। ପ୍ରାଚୀନାଚାର୍ଯ୍ୟମାନଙ୍କଦ୍ଧାରା ପ୍ରତିଷ୍ଠିତ ମତବାଦ ଖଶ୍ଡନକରିବାରେ 
ଏବଂ ନିଜର ମତବାଦ ପ୍ରତିଷ୍ଠା କରିବାରେ ସେ ଯେଉଁ ତର୍କକୂଶଳତା ପ୍ରଦର୍ଶନ କରିଛନ୍ତି 
ତାହା ପାଠକକୁ ବିସ୍ଟି ତକରେ। ଭୂ-ଭ୍ରମଣବାଦର ଖଣ୍ଡନ ଓ ଭୁ-ସ୍ଥିରତାବାଦର 
ପ୍ରତିଷ୍ଠାରେ ସେ ଯେଉଁ ବଳିଷ୍ଠ ଯୁଭ୍ତି ପ୍ରଦର୍ଶନ କରିଛନ୍ତି ତହିଁରୁ ତାଙ୍କ ଅଲୌକିକ 
ପାଣ୍ଡିତ୍ୟ ଏବଂ ତର୍କକୂଶଳତାର ପରିଚୟ ମିଳେ। ବହୁ ଭାରତୀୟ ତଥା ପାଶ୍ଚାତ୍ୟ 
ମନୀଷୀ ତାଙ୍କ ସହିତ ଏ ବିଷୟରେ ଯୁକ୍ତିକରି ପରାଜିତ ହୋଇଥ୍‌ବା ଜଣାଯାଏ। 


କୋଷ ଗ୍ରଛରେ ତାଙ୍କର ଅଗାଧ ପ୍ରବେଶ ଥୁଲା। ବହୁ ଜିଜ୍ଞାସୁ ବ୍ଯକ୍ତି ସୁକଠିନ 
ଭାବ ଓ ଶଦ୍ଦାର୍ଥର ବ୍ୟାଖ୍ୟା ` ଜାଣିବାପାଇଁ ତାଙ୍କ ନିକଟକୁ ଆସୁଥ୍‌ଲେ ଏବଂ ସେ 
ନାନା ଉଦାହରଣ ଦେଇ ସେମାନଙ୍କର ସଂନ୍ଦେହ ମୋଚନ କରୁଥ୍୍‌ଲେ। ଗୌରୀଶଙ୍କର, 
ରାଧାନାଥ ରାୟ ଓ ଫକୀରମୋହନ ଆଦି ଉତ୍କଳର ବହୁ ବରେଣ୍ୟ ବ୍ୟକ୍ତି ସାମନ୍ତ 
ଚନ୍ଦ୍ରଶେଖରଙ୍କର ପାଡ୍ଡିତ୍ଯର ଉଚ୍ଚ ପ୍ରଶଂସା କରିଯାଇଛନ୍ତି। କଲିକତା ସଂସ୍କୃତକଲେଜର 
ଅଧ୍ୟକ୍ଷ ମହେଶଚନ୍ଦ୍ର ନ୍ୟାୟରତ୍ଵ ଚନ୍ଦ୍ରଶେଖରଙ୍କ ପାଣ୍ଡିତ୍ୟ ଦର୍ଶନରେ ବିସ୍ପିତ 
ହୋଇଯାଇଥ୍‌ଲେ। ସଂସ୍କୃତ ଭାଷାରେ ସାମନ୍ତଙ୍କର ଅସାଧାରଣ ବାଗ୍ଲିତା ତାଙ୍କୁ ମୂଗ୍ଧ 
କରିଥଲା । ପ୍ରାଚୀନ ଓଡ଼ିଆ ସାହିତ୍ୟ ପ୍ରତି ଚନ୍ଦ୍ରଶେଖରଙ୍କର ଗଭୀର ଅନୁରାଗ ଥୁଲା ! 
ଉପେନ୍ଦ୍ରଞ୍ଜ, କବିସୂର୍ଯ୍ୟ ବଳଦେବ ରଥ ଓ ଅଭିମନ୍ଯୁ ସାମନ୍ତ ସିଂହାରଙ୍କର 
କାବ୍ୟକବିତା ସମୂହ ଅଧ୍ୟୟନ କରିବାକୁ ସେ ଭାରି ସୁଖପାଉଥ୍‌ଲେ । ଜଗନ୍ନାଥ ଦାସଙ୍କ 
ଓଡ଼ିଆ ଭାଗବତ ଏବଂ ଦୀନବନ୍ଧୁ ଖାଡାଙ୍ଗଙ୍କ ଭାଗବତ ତାଙ୍କର ଅତି ପ୍ରିୟ ଗନ୍ଧ 
ଥ୍ଲା। 

କବିଦଧସିବଧାନ୍ତଦର୍ପଣ ଜ୍ୟୋତିବିଜ୍ଞାନ ସମ୍ବନ୍ଧୀୟ ଏକ ଗ୍ରନ୍ଥ। ଏହି ନିରସ 
ଶୁଷ୍ଠ ତଥ୍ୟ ସମ୍ବଳିତ ଗ୍ରନ୍୍ର ରଚନାପାଇଁ କବିତ୍ଵର ସ୍ତୁରଣର ଅବକାଶ ନାହିଁ। କିନ୍ତୁ 
ସାମନ୍ତ ଚନ୍ଦ୍ରଶେଖର ଥୁଲେ ଜଣେ ସ୍ଵଭାବକବି, କବିପ୍ରାଣତା ତାଙ୍କର ସ୍ଵଭାବଗତ 
ଥୁଲା । ସେଥ୍ପାଇଁ ଶୁଷ ନିରସ ଜ୍ୟୋତିଷିକ ଓ ଗାଣିତିକ ଚର୍ଚ୍ଚା ଭିତରେ ମଧ୍ଯ କବିତାର 
ସ୍ତୁରଣ ସମ୍ଭବପର ହୋଇଅଛି। ସିଦ୍ଧାନ୍ତଦର୍ପଣର ଅପୂର୍ବ ଛନ୍ଦମାଧୂରୀ, ସୂମଧୂର 
ପଦ ଯୋଜନା, ବର୍ଣ୍ଣାଢ଼୍ୟ ବର୍ଣ୍ଣନା ଚାତୁରୀ, ଶଦଦାଳଙ୍କାର ଓ ଅର୍ଥାଳଙ୍କାରର ସମୂଚିତ 
ପ୍ରୟୋଗ ଏବଂ ଉତ୍ଙ୍ଗ କବିକଳନ୍ଥନା ପାଠକର ପ୍ରାଣକୁ ଉଲ୍ସିତ କରେ। ସିଦ୍ଧାନ୍ତଦର୍ପଣ 
ପାଠରୁ ତାଙ୍କର କାବ୍ୟଜ୍ଞତାର ପରିଚୟ ମିଳେ। ସୂଳବିଶେଷରେ ସେ କାଳିଦାସ 
ଓ ନୈଷଧକାରଙ୍କଦୁାରା ପ୍ରଭାବିତ ହୋଇଛନ୍ତି । ଉପେନ୍ଦ୍ର ଭଞ୍ଜ ଓ କବିସୂର୍ଯ୍ୟ ବଳଦେବ 
ରଥଙ୍କ ପରି ସେ ଅନୁପ୍ରାସ ଓ ଯମକର ବ୍ୟବହାରରେ ଅପୂର୍ବ ସିଦ୍ଧହସ୍ତତା ପ୍ରଦର୍ଶନ 
କରିଅଛନ୍ତି । ଉପମା ଅଳଙ୍କାରର ବ୍ୟବହାରରେ ସେ ଅସାଧାରଣ ନୈପୂଣ୍ୟ ପ୍ରଦର୍ଶନ 
କରିଅଛନ୍ତି। ଭୂସ୍ଥିରତାବାଦ ପ୍ରତିପାଦନ କରିବାକୁ ଯାଇ ସେ କହିଛନ୍ତି ଏକ ବୃହତ୍‌ 

ଜଳାଶୟରେ ନୌକା ସବୁ ଜଳାଶୟ ମଧ୍ଯସ୍ଥ ଦୀପଦଙଶ୍ତିକୁ ପରିକ୍ରମା କଲାପରି 
ଗ୍ରହମାନେ ପୃଥ୍ବୀ ଚତୁର୍ଦଦିଗରେ ପରିଭ୍ରମଣ କରୁଅଛନ୍ତି! ପୂରୀ ଶ୍ରୀମନ୍ଦିର ବର୍ଣ୍ଣନାରେ 
ସାମନ୍ତେ ବର୍ଣ୍ଣନା ଚାତୂରୀର ପରାକାଷ୍ଠା ପ୍ରଦାନ କରିଅଛନ୍ତି । ବଡ଼ଦେଉଳର ଦଧ୍ନଉତି, 
ଅଁଳାବେଢ଼ା, ବିମାନ, କଣ୍ଠଦେଶ, ସେଥ୍‌ରେ ଥ୍ବା ହାତୀ ଓ ସିଂହ, ନୀଳଚକ୍ର ଏବଂ 
ଉପରର ପତାକା ବର୍ଣ୍ଣନାରେ ସେ ସ୍ଥଳବିଶେଷରେ କବିସମ୍ରାଟ ଉପେନ୍ଦ୍ର ଭଞ୍ଜଙ୍କୁ 
ମଧ୍ଯ ଟପିଯାଇଛନ୍ତି । ସ୍ଥଳବିଶେଷରେ ତାଙ୍କର କବିକଳ୍ପନା ଉନକର୍ଷର ପରାକାଷ୍ଠା ପ୍ରଦର୍ଶନ 
କରିଅଛି। 

ପୁରୁଷୋରମ କ୍ଷେତ୍ରର ବର୍ଣ୍ଣନା ପ୍ରସଙ୍ଗରେ ସେ ଲେଖିଛନ୍ତି“ ଯେଉଁଠାରେ 
ଉଦ୍ୟାନ ରୋପିତ ନାନାପ୍ରକାର ବୃକ୍ଷର ନିବିଡ଼ ପତ୍ରଛାୟା ଦାରା ରୌଦ୍ରପୀଡ଼ା ଶାନ୍ତହୁଏ, 
ଯାହାର ନିତ୍ୟନୂତନ ଅଟ୍ଟାଳିକା ସମୂହ ଭଗବାନ ଚ୍ରନ୍ଦ୍ରଶେଖରଙ୍କ ଆବାସସ୍ଥଳ କୈଳାସ 
ପର୍ବତର ଶୋଭାରାଶିକୁ ତିରସ୍କତ କରୁଅଛି, ଯେଉଁ ସ୍ଥାନର ମୃଦୁ ମଳୟ ସମୀରଣ 
ପଥ୍କମାନଙ୍କର ଶ୍ରାନ୍ତି ଅପ ନୋଦନ କରୁଅଛି, ଯାହା ନିକଟରେ ସମୁଦ୍ର ଗର୍ଜନ କରୁଅଛି, 
ସେ ଉଜ୍ମଷ୍ଟ ଶୋଭାମୟୀ ଶଙ୍ଖକ୍ଷେତ୍ର ଆମର ଅନିଷ୍ଟ ସମୂହକୁ ଧ୍ବଂସକରୁ ।” 

କୃଷ୍ଣରୂପୀ ଶ୍ରୀ ଜଗନ୍ନାଥଙ୍କୁ ସ୍ୃତି କରିବାକୁ ଯାଇ ସେ କହିଅଛନ୍ତିପ ରିହିତ 
ବସ୍ତଦ୍ଧାରା ଯେ ଶୁଵସୁବର୍ଣ୍ଣର କାନ୍ତିକୁ ତିରସ୍କତ କରନ୍ତି, ବ୍ରହ୍ମାଣ୍ଡରୂପକ କଡ଼େଇର 
ରଚନାରେ ଯେ ବରାବର ତୀକ୍ଷ୍ମ ଦୃଷ୍ଟି ରଖ୍‌ ଅଛନ୍ତି ଯେ ଫଣୀ କାଳୀୟର ଫଣା 
ଉପରେ ନୃତ୍ୟର ପଟୁତା ଦେଖାଇଥୂଲେ, ଯେ କଳନ୍ଧବଟ ନିକଟରେ ମହାଦ୍ର୍ୟତି ପ୍ରକାଶ 
କରୁଅଛନ୍ତି, ସେହି ମହାପ୍ରଭୁ ଜଗନ୍ନାଥ ଆମର ଅନିଷ୍ଟ ସମୂହକୁ ନାଶକରନ୍ତୁ। 
ତ୍ରୟୋବିଂଶ ପ୍ରକାଶରେ ଶ୍ରୀ ଜଗନ୍ନାଥଙ୍କ ସହିତ ସମୁଦ୍ର, ବ୍ରହ୍ମାଣ୍ଡ ଗୌରୀ, ଶିବ, 
ବାଗ୍ଦେବୀ, ଗଣେଶ, ସୂର୍ଯ୍ୟଙ୍କର ସାମ୍ୟଦ୍ୟୋତକ ଶ୍ଵୋକଗୁଡ଼ିକ ପାଠକଲେ ମନେହୁଏ 
ସତେଯେପରି ଭଞ୍ଜୀୟ ରଚ୍ନାଶୈଳୀ ଏଠାରେ ତାର ଚରମରେ ପହଞ୍ଅଛି। 
ଜଗନାଥଙ୍କ ସହିତ ବ୍ରହ୍ମାଣ୍ଡର ସାମ୍ୟ ଦର୍ଶାଇବାକ୍ର ଯାଇ ସାମନ୍ତେ ଲେଖ୍‌ ଛନ୍ତି ବ୍ରହ୍ମାଣ୍ଡରେ 
ସୂର୍ଯ୍ୟ ଓ ଚନ୍ଦ୍ର ଅଛନ୍ତି ଜଗନ୍ନାଥେ ମଧ୍ଯ ତାଙ୍କର ସୂର୍ଯ୍ୟଚନ୍ଦ୍ରପରି ଦୁଇନେତ୍ର ଧରି 
ରହିଛନ୍ତି । ବ୍ରହ୍ମାଣ୍ଡରେ ମେଘ ଅଛି। ଜଗନ୍ନାଥ ମଧ୍ଯ ମେଘର ଶୋଭାକୁ ଧାରଣ 
”କରିଅଛନ୍ତି। ବ୍ରହ୍ମାଣ୍ଡ ଶୁଭ୍ର ଜଗନ୍ନାଥ ମଧ୍ଯ ନିର୍ମଳ ଶୋଭାଧାରକ। ବ୍ରହ୍ମାଣ୍ଡରେ 
ସନ୍ଧ୍ୟାହୁଏ । ପ୍ରଭୁଙ୍କର ଅଧରପୁଟର ରଙ୍ଗ ସଂଧ୍ଯାପରି। ବ୍ରହ୍ମାଣ୍ଡର ଦିଗ୍‌ବଳୟ ଅଛି, 
ପ୍ରଭୁ ମଧ୍ୟ ଅଚୂଳନୀୟ, ଅନୁପମ, ବୃତ୍ତାକାର ଓ ତିର୍ଯ୍ୟକ୍‌ । ଦୁଇଟି ଭୁଜଦ୍ରାରା ସେ 
ଦିଗ୍ବଳୟର ଶୋଭାକୁ ଧରିରହିଛନ୍ତି। ବ୍ରହ୍ମାଣ୍ଡର ମଧ୍ଯୟଦେଶରେ ସୁବର୍ଣ୍ଣନିର୍ମିତ ମେରୂଗିରି 
ଅବସ୍ଥିତ । ପ୍ରଭୁମଧ୍ଯ କଟିରେ ପୀତବସନ ପରିଧାନ କରୁଥ୍‌ବାରୁ ସୁବର୍ଣ୍ଣ ପର୍ବତ ଧାରଣ 
କରିଅଛନ୍ତି। ବ୍ରହ୍ମାଣ୍ଡର ପାଳକ ଆମର ମଙ୍ଗଳକରନ୍ତୁ । 

ଉପରୋକ୍ତ ଶ୍ରୋକମାନଙ୍କରୁ ସାମନ୍ତ ଚନ୍ଦ୍ରଶେଖରଙ୍କର କବିକନ୍ପନା - ଓ 
ବର୍ଣ୍ଣନାଚାତୂରୀର ସୂସ୍ତଷ୍ଟ ପ୍ରମାଣ ମିଳେ । ତ୍ରୟୋବିଂଶ ପ୍ରକାଶର ପୂରୁଷୋତ୍ତମ ସ୍ତବ 
ସିବ୍ଧାନ୍ତଦର୍ପଷଣର ଏକ ପରିଚ୍ଛେଦ ହେଲେହେଁ ଏହା ଜଗନ୍ନାଥ ଓ ଶ୍ରୀମନ୍ଦିର ଉପରେ 
ଆଧାରିତ ଏକ ମହାନ୍‌ କାବ୍ଯୟ। ଆଉ କିଛି ନଲେଖି ଏହି ଗୋଟିକ ଲେଖିଥ୍‌ଲେ 
ବି ସେ କବି ଭାବରେ ଚିରସ୍କରଣୀୟ ଦୋଇଥାନ୍ତେ। ଏକ ଆଧାମ୍ଭିକ କାବ୍ୟ ହିସାବରେ 
ସମଗ୍ର ସଂସ୍କୃତ ସାହିତ୍ୟରେ ଏହା ଅତୁଳନୀୟ । ଏହା ପାଠକଲାବେଳେ କାଳିଦାସ 
ଓ ଭବଭୂତିଙ୍କ ଅମର କବିତାବଳି ଆମର ସୂ ତିପଥାରୂଢ଼ହୁଏ । 


ସୂକ୍ଷ୍ମ ପଞ୍ଜିକା ପ୍ରକାଶନ ଓ ପ୍ରଚାର 


ପ୍ରାଚୀନ ସିବ୍ଧାନ୍ତମାନଙ୍କରେ ଚନ୍ଦ୍ରର ସୂଳଗଣନା ହେତୁ ତିଥ୍‌ ଗଣନାରେ ଚଉଦ 
ଦଣ୍ଡର ପାର୍ଥକ୍ୟ ଘଟୁଥ୍‌ଲା। ତେଣୁ ଭକ୍ତ ସିଦ୍ଧାନ୍ତମାନଙ୍କ ଅନୁଯାୟୀ ଗଣିତ 
ପାଞ୍ଜିମାନଙ୍କରେ ଯଥାର୍ଥ ସମୟର ସୂଚନା ମିଳ୍ନଥୁଲା। ଏଣୁ ସାମନ୍ତ ଚନ୍ଦ୍ରଶେଖର 
ଏକ ସୃକ୍ଷ୍ ପଞ୍ଜିକାର ପ୍ରକାଶନ ଓ ପ୍ରଚାର ନିମିତ୍ତ ପ୍ରୟାସୀ ହେଲେ। ସୂଳ ପଞ୍ଜିକା 
ପ୍ରକାଶିତ ହେବାର କାରଣ ଦର୍ଶାଇବାକୁ ଯାଇ ସେ ଲେଖ୍‌ଛନ୍ତି ଯେ ତିଥ୍‌ର ୫ଦଶ୍ଡ 
ବ୍ରଦ୍ଧି ବିଷୟରେ ଏବଂ ୬ଦଣ୍ଡ କ୍ଷୟ ବିଷୟରେ ପୂର୍ବାଚାର୍ଯ୍ୟମାନଙ୍କର ସମ୍ମତି ଥୁବାରୁ 
ବ୍ୟବହାର ନିମିତ୍ତ ସୂଳ ପଞ୍ଜିକା ପ୍ରକାଶ କରାଯାଏ। କିନ୍ଧ ସାମନ୍ତେ ଅନୁଭବ କଲେ 
ଯେ ସୂଳ ପଞ୍ଜିକା ଅନୁଯାୟୀ ଶ୍ରାଦ୍ଧାଦି କାମ୍ଯକର୍ମ ଅନୁଷ୍ଣିତ ହେବା ଉଚିତ ନୁହେଁ 
ଏସବୁ କର୍ମର ସଫଳତା ସମୟର ଯଥାର୍ଥତା ଉପରେ ନିର୍ଭର କରେ । ତେଣୁ ବିବାହ, 
ଉପନୟନ, ଶୂଭଯାତ୍ରା, ଗୃହପ୍ରତିଷ୍ଠା ଓ ଯଜ୍ଞାଦି କର୍ମ ଆଦି ମହତ୍‌ କାର୍ଯ୍ୟରେ ବାଞ୍ଚିତ 
ଫଳ ପାଇବାନିମିତ୍ତ ସମୟର ଯଥାର୍ଥତା ପ୍ରତି ତୀକ୍ଷ୍ମ ଦୃଷ୍ଟି ଦିଆଯିବା ଉଚିତ। କିନ୍ତ 
ପର୍ଯ୍ୟବେକ୍ଷଣ ଏବଂ ମୂଳ ପଞ୍ଜିକାରେ ପ୍ରଦତ୍ତ ସମୟ ମଧ୍ଯରେ ଚଉଦ ଦଶ୍ଡର ବ୍ୟବଧାନ୍ତଟ 
ରହୁଥ୍ବାରୁ ଏସବୁ କର୍ମର ସୁସମ୍ପାଦନ ନିମିତ୍ତ ଏକ ସୃକ୍ଷ୍ ପଞ୍ଜିକା ପ୍ରକାଶନର 
ଆବଶ୍ୟକତା ସାମନ୍ତେ ଅନୁଭବକଲେ । ତାହାଙ୍କଦୂାରା କଳ୍ଜିତ ସୃକ୍ଷ୍ମପଞ୍ଜିକାରେ ହୃକ୍‌ସିବଦ୍ଧ, 
କ୍ରାନ୍ତିୟ ଶର, ଗ୍ରହଣ, ଗ୍ରହଯୁଦ୍ଧ, ଗ୍ରହଯୋଗ, ଉଦୟ ଓ ଅସ୍ତ, ବ୍ଯତିପାତ, ସୃକ୍ଷ୍ 
ରବିସ୍ତୂଟ, ସୂକ୍ଷ ଚନ୍ଦ୍ରସୁଟ ଇତ୍ୟାଦିର ଉଲ୍ଲେଖ ରହିବ। ଅବଶ୍ୟ ନିତ୍ଯକର୍ମ ସମୂହର 
ସମ୍ପାଦନ ନିମିତ୍ତ ସୂଳପଞ୍ଜିକା ବ୍ୟବହାର କରାଯାଇପାରେ । କିନ୍ତୁ ନିତ୍ୟକର୍ମ ପାଇଁ 
ଏକ ପଞ୍ଜିକା ଏବଂ କାମ୍ୟକର୍ମ ପାଇଁ ଅନ୍ୟ ଏକ ପଞ୍ଜିକା ଏଭଳି ଦୁଇ ପ୍ରକାର 

A ୩୧ 


ପଞ୍ଜିକା ରହିବା ଅତ୍ଯନ୍ତ ବ୍ୟୟସାପେକ୍ଷ ଓ ବିଭ୍ରାନ୍ତିକର। ତେଣୁ ଏ ଦୁଇ ପଞ୍ଜିକା 
ମଧ୍ଯରୁ ' ସୃକ୍ଷ୍ପଞ୍ଜିକା ଶ୍ରେଷ୍ଠ ହୋଇଥ୍‌ବାରୁ ଉଭୟ ନିତ୍ଯ ଓ କାମ୍ଯକର୍ମ ପାଇଁ 
ସୃକ୍ଷ୍ମପଞ୍ଜିକାର ବ୍ୟବହାର ସର୍ବଥା ବିଧେୟ। ପୁଣି ଯଥାର୍ଥ ସମୟ ପୂର୍ବରୁ ପର୍ବପର୍ବାଣି 
ଅନୁଷ୍ଠିତ ହେବା ଦୋଷାବହ ବୋଲି ଶାସ୍ତ୍ରାଦିରେ ଉଲ୍ଲେଖ ଅଛି। ବରାହମିହିର କୃତ 
ବୃହତ୍‌ ସଂହିତାରେ ଉଲ୍ଲେଖ ଅଛି ଯେ-ଯଥାର୍ଥ ସମୟ ପୂର୍ବରୁ ପର୍ବାଦି ଅନୁଷ୍ଠିତ 
ହେଲେ ଗୃହିଣୀଙ୍କର ଗର୍ଭପାତ ହୁଏ ଓ ଗୃହକରଉାଙ୍କର ଶସ୍ତ୍ରାଘାତ ହୁଏ । ପୂନଶ୍ଚ ନିବିଷ୍ଠ 
ସମୟର ପରେ ପର୍ବାଦି ଅନୁଷ୍ପିତ ହେଲେ ଭୟ ଜାତହୁଏ ଏବଂ ଶସ୍ଯ ହାନି ଘଟେ। 
ଦୃକ୍ସିବ୍ଧ କାଳାନୁସାରେ ପର୍ବାଦି ସମନ ହେଲେ ରାଜାମାନେ ଭୟ ଓ ସନ୍ତାପ ଶୂନ୍ୟ 
ହଅନ୍ତି ଏବଂ ପ୍ରଜାମାନେ ଭୟ ଓ ରୋଗବିହୀନ ହୋଇ ସୂଖରେ ବାସକରନ୍ତି। ଏହି 
ସବୁ କାରଣରୁ ଚନ୍ଦ୍ରଶେଖର ଏକ ସୃକ୍ଷ୍ଟପଞ୍ଜିକାର ଆବଶ୍ଯକତା ଉପଲବ୍‌ଧ୍‌ କରି 
ସୃକ୍ଷ୍ ପଞ୍ଜିକାର ନିୟମ ଗୁଡିକ ପ୍ରଣୟନ କଲେ । ଏହା ପରେ ସେ ଉକ୍ତ ସୃକ୍ଷ୍ଟ ପାଞ୍ଜକାର 
ପ୍ରକାଶନ ଓ ପ୍ରଚାର କାର୍ଯ୍ୟରେ ବ୍ରତୀହେଲେ। ଅନ୍ପକାଳ ମଧ୍ଯରେ ସାମନ୍ତ ପଞ୍ଜିକା 
ଅତ୍ୟନ୍ତ ଜନପ୍ରିୟହେଲା ଏବଂ ଲୋକରେ ତାହାର ପ୍ରଚାର ଓ ପ୍ରସାର ବୃଦ୍ଧିପାଇଲା । 

୧୮୭୬ମସିହାରେ ପୂରୀ ଜଗନ୍ନାଥଙ୍କ ମନ୍ଦିରରେ ନିତ୍ୟ ନୈମିତ୍ତିକ କାର୍ଯ୍ୟ ସମୂହର 
ପରିଚାଳନା ନିମିତ୍ତ ଏକ ଶୁଦ୍ଧପଞ୍ଜିକାର ଆବଶ୍ୟକତା ଅନୁଭୂତ ହେବାରୁ ସେ ବିଷୟର 
ବିଚାର ନିମିତ୍ତ ମୁକ୍ତିମଣ୍ଡପରେ ଏକ ସଭା ଡକାଗଲା । ସେହି ସଭାରେ ସାମନ୍ତ ପଞ୍ଜିକାର 
ଶୁଦ୍ଧତା ପ୍ରମାଣିତ ହେବାରୁ ତାହା ଗୃହୀତ ହେଲା । ସେହିଦିନଠାରୁ ଜଗନ୍ନାଥ ମନ୍ଦିରର 
ନିତ୍ୟ ନୈମିରିକ କର୍ମ ସମୂହ ସାମନ୍ତ ପଞ୍ଜିକା ଅନୁଯାୟୀ ପରିଚାଳିତ ହେଉଅଛି। 
ସାମନ୍ତ ଚନ୍ଦ୍ରଶେଖର ଏକ ଶୁଦ୍ଧ ସୃକ୍ଷ୍ମପଞ୍ଜିକା ପ୍ରକାଶକରି ଧର୍ମପ୍ରାଣ ହିନ୍ଦୁସମାଜର 
ମହୋପକାର ସାଧନ କରିଛନ୍ତି। 


ସାଧନାମୟ ଜୀବନ 


ସାମନ୍ତ ଚନ୍ଦ୍ରଶେ ଖର ଏକ ରାଜ ପରିବାରରେ ଜନ୍ମଗ୍ରହଣ କରିଥୁଲେ । ଖଣ୍ଡପଡା 
ରାଜା ନଟବର ସିଂହ ଥୁଲେ ତାଙ୍କର ଭ୍ରାତୃଷ୍ଣତ୍ର। ତେଣୁ ସମସ୍ତେ ଆଶାକରୁଥ୍‌ଲେ ଯେ ସେ 
ସୁଖ ସମ୍ଭୋଗ ଓ ପ୍ରାଚୂର୍ଯ୍ୟ ଭିତରେ କାଳାତିପାତ କରିବେ। କିନ୍ଧ ତାଙ୍କର ଅସୀମ 
ଜ୍ଞାନପିପାସା ଓ ଜ୍ୟୋତିର୍ବିଜ୍ଞାନ ପ୍ରତି ଅଦମ୍ୟ ଆକର୍ଷଣ ତାଙ୍କୁ ସଂଗ୍ରାମ ଓ ସାଧନାର ପିଛିଳ 
ପଥକୁ ଟାଣିଘେନିଗଲା। ତାଙ୍କର ଏ ସଂଗ୍ରାମ ଥୁଲା ଜୀବନବ୍ଯାପୀ। ଜୀବନର 

୩୨ 


ଶେଷମୂହୂର୍ର ପର୍ଯ୍ୟନ୍ତ ତାଙ୍କୁ ଏଥ୍‌ରୁ ଅବ୍ୟାହତି ମିଳିନଥ୍ଲା। ମହାକାଶର ରହସ୍ଯ 
ଉଦ୍‌ଘାଟନକୁ ସେ ଜୀବନର ବ୍ରତ ରୂପେ ଗ୍ରହଣକରିନେଇଥ୍‌ଲେ। ଖରାବର୍ଷା, ଶୀତ 
କାକର ଭୂଲି ସେ ଜ୍ୟୋତିଷମଣ୍ଡଳ ପର୍ଯ୍ୟବେକ୍ଷଣରେ ନିମଗ୍ନ ରହୁଥ୍‌ୁଲେ। ଜ୍ୟୋତିଷ 
ଗଣନାରେ ସେ ଏପରି ନିମଗ୍ନ ରହୁଥ୍‌ଲେ ଯେ ଦେବାରାଧନା ବେଳେ ମଧ୍ଯ ଏହା ତାଙ୍କର 
ସୁତିପଥାରୂଢ ହେଉଥଲା । ଏଥ୍ପାଇଁ ସିବାନ୍ତଦର୍ପଣର ଏକ ଶ୍ଳୋକରେ ସେ ଗଭୀର ଖେଦ 
ପ୍ରକାଶ କରିଅଛନ୍ତି। 

କିନ୍ଧ ତାଙ୍କର ଏ କଠୋର ସାଧନା ପାଇଁ ଖଣ୍ଡପଡାର ପରିବେଶ ଅନୁକୂଳ 
ନଥ୍ଲା। ଗ୍ରହନକ୍ଷତ୍ରମାନଙ୍କ ଗତିବିଧୁ ପର୍ଯ୍ୟବେକ୍ଷଣ ନିମିତ୍ତ ସର୍ବପ୍ରଥମ ଆବଶ୍ୟକତା 
ହେଉଛି ଏକ ପର୍ଯ୍ୟବେକ୍ଷଣାଗାର। କିନ୍ତୁ ପର୍ଯ୍ୟବେକ୍ଷଣାଗାରତ ଦୂରର କଥା, 
ଚନ୍ଦ୍ରଶେଖର ବହୁକାଳ ପର୍ଯ୍ୟନ୍ତ ଦୂରବୀକ୍ଷଣ ଯନ୍ତ୍ରଟିଏ ଦେଖ୍‌୍ବାକୁ ପାଇ ନଥୁଲେ। 
ଗ୍ରହନକ୍ଷତ୍ର ମାନଙ୍କର ପର୍ଯ୍ୟବେକ୍ଷଣ ପାଇଁ ଆବଶ୍ଯକ ଯନ୍ତ୍ରପାତି ନିର୍ମାଣ ପାଇଁ 
ଖଣ୍ଡପଡାରେ କୌଣସି ସୁବିଧା ନଥ୍‌ଲା। ତେଣୁ ଏଥ୍‌ପାଇଁ ତାଙ୍କୁ ସଂପୂର୍ଣ୍ଣ ଭାବରେ 
ଆମତ୍ମଶକ୍ତି ଉପରେ ନିର୍ଭର କରିବାକୁ ପଡିଥ୍‌ଲା। ପ୍ରାଚୀନ ସିବ୍ଧାନ୍ତ ଗ୍ରଛ୍ତମାନଙ୍କରେ 
ପ୍ରଦତ୍ତ ସଂକ୍ଷିପ୍ତ ସୂଚନାକୁ ଭିତ୍ତିକରି କାଠ ବାଉଁଶ ଆଦି ସ୍ଥାନୀୟ ଉପକରଣ 
ସାହାଯ୍ୟରେ ସେ ତାହାଙ୍କ ଆକାଶ ପର୍ଯ୍ୟବେକ୍ଷଣ ନିମିତ୍ତ ଶଙ୍କୁ ଯନ୍ତ୍ର ମାନମନ୍ତ୍ର, 
ସ୍ଵୟଂବହଯନ୍ତ୍ର ଓ ଭଲ୍ଲମ୍ଭୀଚକୁ ଆଦି କେତେକ ଛନ୍ତ୍ରପାତି ନିର୍ମାଣ କରିଥୁଲେ । 
ଏଥ୍‌ପାଇଁ ତାଙ୍କୁ ବହୁ ଶ୍ରମ ସ୍ଵୀକାର କରିବାକୁ ପଡିଥୂଲା । ଏପରି ପ୍ରତିକୂଳ ପରିସ୍ଥିତିରେ 
ଯେ କୌଣସି ବ୍ଯକ୍ତି ହତୋତ୍ସାହ ହୋଇ ପଡିଥାନ୍ତା। କିନ୍ଧ ଚନ୍ଦ୍ରଶେଖରଙ୍କର ଧୈର୍ଯ୍ୟ 
ଓ ସାହସ ଥୁଲା ଅସୀମ। ପ୍ରତିକୂଳ ପରିବେଶ ତାଙ୍କୁ ନିଜର ଲକ୍ଷ୍ଯ ପଥରୁ 
ବିଚ୍ୟୁତ କରିପାରିନଥ୍‌ଲା। ସେ ନିଜ ସଂକନ୍ପରେ ଅଟଳ ରହି ସାଧନା ପଥରେ 
ଆଗେଇ ଯାଇଥ୍‌ଲେ । ଜଗତରେ ସେ ସାଧନାର ତୁଳନା ନାହିଁ। 

ଦୀର୍ଘକାଳର ସାଧନା ଓ ସଂଗ୍ରାମ ପରେ ସେ ଆବିଷ୍କାର କଲେ ଯେ 
ପୂର୍ବାଚାର୍ଯ୍ୟମାନଙ୍କଦ୍ଧାରା ପ୍ରତିଷ୍ପିତ ବହୁ ତଥ୍ୟ ତାଙ୍କର ପ୍ରତ୍ୟକ୍ଷାନୁଭବ ସଙ୍ଗେ ମେଳ 
ଖାଉ ନାହିଁ। ତେଣୁ ନିଜର ଦୃକ୍ସିଦ୍ଧ ଗଣନା ଅନୁଯାୟୀ ସେଗୁଡିକ ଦୃଢ଼ତାର 
ସହିତ ଖଣ୍ଡନ କରି ନୂତନ ତଥ୍ୟର ସଂକେତଦେଲେ। ଏହି ନୂତନ ତଥ୍ଯ ଗୁଡିକୁ 
ସେ ଧାରାବାହିକଭାବେ ଲିପିବଦ୍ଧକରି ରଖ୍‌ଲେ। ସାମନ୍ତ ଚନ୍ଦ୍ରଶେଖରଙ୍କର ଏହି 
ଜୀବନ ବ୍ୟାପୀ ସାଧନାର ଫଳ ହେଲା ଭାରତୀୟ ଜ୍ଯୋତିର୍ବିଜ୍ଞାନର ଅଦ୍ଧିତୀୟ 
ଅମଲ୍ୟ ଗ୍ରନ୍ଥ ସିଦାନ୍ତଦର୍ପଣଂ । ଚନ୍ଦ୍ରଶେଖର କୌଣସି ପ୍ରକାର ବିଜ୍ଞାପନ ଓ ପ୍ରଚାରର 
ପକ୍ଷପାତୀ ନଥ୍‌ଲେ। ତାଙ୍କର ଏହି ପ୍ରତିଭାର ସ୍କୀକୃତି ପାଇଁ ଖଣ୍ଡପଡାର ପରିସ୍ଥିତି 
ଅନୁକୂଳ ନଥ୍ଲା। ସେଥ୍ପାଇଁ ଏ ବିଷୟ ସାମନ୍ତଙ୍କର ଜଣେଅଧେ ନିକଟତମ 

ବନ୍ଧି ବ୍ୟତୀତ ଅନ୍ୟ କେହି ଜାଣିବାର ସୁଯୋଗ ପାଇନଥ୍‌ଲେ । ଉତ୍କଳର ଗୁଣଗ୍ରାହୀ 
କବି ରାଧାନାଥ ରାୟଙ୍କ ଉଦ୍ୟମରେ ଏବଂ ଆଠମଲ୍ଲିକ ରାଜ୍ଚାଙ୍କର ଦାନଶୀଳତା 
ଫଳରେ “ସିବାନ୍ତଦର୍ପଣୀ ରଚନାର ବହୁବର୍ଷ ପରେ ୧୮୯୯ ମସିହାରେ ମୁଦ୍ରିତ 
ହୋଇ ଲୋକଲୋଚନକୁ ଆସିଲା । ବିଜ୍ଞାନ ଜଗତକୁ ଏହି ଅଭୂତପୂର୍ବ ଅବଦାନ 
ପାଇଁ ଚନ୍ଦ୍ରଶେଖର ଅଭିନନ୍ଦିତ ଓ ପୁରସ୍କୃତ ହେବା ଦୂରେଥାଉ ନିଜର ଜ୍ଞାତିକରଟୁମ୍ବ 
ମାନଙ୍କ ଦ୍ଵାରା ନିନ୍ଦିତ ଓ ଉପହସିତ ହୋଇଥ୍‌ଲେ । ଏକ କୁଳୀନ ରାଜପରିବାରରେ 
ଜନ୍ମ ଗ୍ରହଣ କରି ସେ ଜଣେ ନୀଚ ଗଣକର ବୃତ୍ତ ଗ୍ରହଣ କରିଥ୍‌ବାରୁ ସେମାନେ 
ତାଙ୍କର ତୀବ୍ର ସମାଲୋଚନା କରିଥ୍‌ଲେ। କେତେକ ଅସହିଷ୍ପ ଲୋକ ତାଙ୍କୁ 
ଥଟ୍ଟାରେ ‘ରାଜଜ୍ୟୋତିଷ ? ବୋଲି ଡାକୁଥ୍ଲେ। 


ଚନ୍ଦ୍ରଶେଖର ଥୁଲେ ସତ୍ଯର ପଚଜାରୀ । ସତ୍ଯାନୁସଵାନରେ ବ୍ରତୀହୋଇ ସେ 
ଅମ୍ବାନବଦନରେ ଏ ସବୁ ନିନ୍ଦା ଅପମାନ ସହିଯାଉଥ୍‌ଲେ। ଅନ୍ୟ କୌଣସି ସଭ୍ଯ 
ଓ ଉନ୍ନତ ଦେଶରେ ଯଦି ସେ ଜନ୍ମ ଗ୍ରହଣ କରିଥାନ୍ତେ ତାହାହେଲେ ତାଙ୍କର 
ଉଛ୍ଛସିତ ପ୍ରଶଂସାରେ ଦେଶ ମୂଖରିତ ହୋଇଥାନ୍ତା। କିନ୍ଧ ଭାଗ୍ୟର ବିଡମ୍ବନା 
ଯେ ସତ୍ୟର ସ୍ଵୀକୃତି ପାଇଁ ତାଙ୍କୁ କଠୋର ସଂଗ୍ରାମ କରିବାକୁ ପଡିଥ୍‌ଲା। ଚନ୍ଦ୍ରଶେଖର 
ପରମ ରଶ୍ବ ରବିଶ୍ବାସୀ ଏବଂ ଭାଗ୍ୟବାଦୀ ଥୁଲେ। ଖ୍ଯାତି ଓ ଯଶଃ ପାଇଁ ତାଙ୍କର 
କୌଣସି ଆକାଂକ୍ଷା ନଥ୍‌ଲା। ଜ୍ୟୋତିଷ ସାଧନା ଓ ସତ୍ଯାନୁସନ୍ଧାନରେ ସେ 
ପରମ ପରିତୋଷ ଲାଭକରୁଥୁଲେ ! 

ରାଟପରିବାରରେ ଜନ୍ମଗ୍ରହଣ କରି ମଧ୍ଧ ଦାରିଦ୍ର୍ୟ ଥ୍ଲା ସାମନ୍ତ ଚନ୍ଦ୍ରଶେଖରଙ୍କର 
ଚିରସହଚର । ଏକ ପକ୍ଷରେ ସେ ବହୁକୂଟୁମ୍ମୀ ଥ୍‌ଲେ। ଦ୍ଧିତୀୟରେ ରାଜପରିବାରର 
ପରଂପରା ଅନୁଯାୟୀ ବହୁ ଦାସଦାସୀଙ୍କର ଭରଣପୋଷଣ ଓ ଗ୍ରାସାଛ୍ଥାଦନର ଭାର 
ତାଙ୍କୁ ବହନ କରିବାକୁ ପଡଥ୍ଲା। ଏହା ଛଡା ସେ ଅତ୍ୟନ୍ତ ବଦାନ୍ୟ, ଦେବତା ଓ ବ୍ାହ୍ୁଣ 
ଭକ୍ତ ଏବଂ ଅତିଥ୍ବସଳ ଥ୍ଲେ। ଏଥ୍ପାଇଁ ତାଙ୍କୁ ବହୂତ ଖର୍ଚ୍ଚାନ୍ତ ହେବାକୁ ପଡଥୁଲା। 
ଅଥଚ ଉତ୍ତରାଧୂକାରସୂତ୍ରରେ ପାଇଥ୍‌ବା କିଛି ଜମି ଛଡା ତାଙ୍କର ଆୟର ଅନ୍ୟ କୌଣସି 
ପନଛ୍ଞା ନଥୁଲା । କୋଷ୍ଠୀ ଗଣନାରେ ସେ ସିଦ୍ଧହସ୍ତ ଥ୍ଲେହେଁ ଏଥ୍‌ପାଇଁ ସେ କାହାରିଠାରୁ 
କୌଣସି ପାରିଶ୍ରମିକ ଗ୍ରହଣ କରୂନଥ୍‌ଲେ। ପୂଣି ପରିଣତ ବୟସରେ ବହୁ ଛାତ୍ର 
ଜ୍ୟୋତିଷବିଦ୍ୟା ଶିକ୍ଷା କରିବା ପାଇଁ ତାଙ୍କ ନିକଟକୁ ଆସୁଥ୍‌ଲେ । ସେମାନଙ୍କଠାରୁ ସେ 
କୌଣସି ଦକ୍ଷିଣାତ ଗ୍ରହଣ କରୂନଥ୍‌ଲେ, ଅନ୍ଯ ପକ୍ଷରେ ସେମାନଙ୍କ ମଧ୍ଯରୁ 
କେତେକଙ୍କର ଗ୍ରାସାଚଛୁାଦନ ଭାର ତାଙ୍କୁ ବହନ କରିବାକୁ ପଡ଼ଥ୍ଲା । ଏହି ସବୁ କାରଣରୁ 
ତାଙ୍କର ବ୍ୟୟ ଆୟ ଅପେକ୍ଷା ଯଥେଷ୍ଟ ଅଧ୍‌କ ହେଉଥୁଲା। ତାଙ୍କର ସାରା ଜୀବନ 

“< 
ଅଭାବ ଅନଟନ ଲାଗିରହିଥ୍ଲା ଏବଂ ଶେଷ ଜୀବନରେ ସେ ବିଶେଷ ରଣଗ୍ରସ୍ତ 
ହୋଇପଡିଥୁଲେ। 

ପ୍ରତିକୂଳ ପରିବେଶ ଓ ଦାରିଦ୍ର୍ୟ ବ୍ୟତୀତ ଚନ୍ଦ୍ରଶେଖରଙ୍କୁ ରୋଗ ଓ ବ୍ୟାଧ୍‌ 
ବିରୁଦ୍ଧରେ ମଧ୍ଯ ସଂଗ୍ରାମ କରିବାକୁ ପଡିଥ୍ଲା। ଆହାର ବିଷୟରେ ଚନ୍ଦ୍ରଶେଖର ଅତ୍ୟନ୍ତ 
ନୈଷ୍ପିକ ଥ୍‌ଲେ। ଆମିଷ ଓ ସ୍ଲୃତିରେ ନିଷିଦ୍ଧ ଖାଦ୍ୟ ସେ ଭୋଜନକରୁନଥୁଲେ। 
ଆହାର ବିଷୟରେ ନିଜପାଇଁ କୌଣସି ସ୍ଵତନ୍ତ୍ର ବ୍ଯବସ୍ଥାର ସେ ଘୋର ବିରୋଧୀ 
ଥୁଲେ । ପରିବାରର ସମସ୍ତ ବ୍ୟକ୍ତି ଓ ଅତିଥ୍‌ ଅଭ୍ୟାଗତମାନଙ୍କୁ ନଦେଇ କୌଣସି 
ପଦାର୍ଥ ସେ କଦାପି ଆହାରକରୂନଥୁଲେ। ଗ୍ରହନକ୍ଷତ୍ରମାନଙ୍କର ଗତିବିଧ୍‌ ପର୍ଯ୍ୟବେକ୍ଷଣ 
କରିବା ନିମିତ୍ତ ତାଙ୍କୁ ଅନେକ ସମୟରେ ରାତିରେ ଉନିଦ୍ର ରହିବାକୁ ପଡ଼ୁଥ୍‌ଲା। 
ଖରାବର୍ଷା ଶୀତକାକରକୁ ଭୁକ୍ଷେପ ନକରି ସେ ଗ୍ରହନକ୍ଷତ୍ର ମାନଙ୍କର ଗତିବିଧି 
ପର୍ଯ୍ୟବେକ୍ଷଣରେ ନିମଗ୍ନ ରହୁଥ୍‌ଲେ। ସୂର୍ଯ୍ୟ ବା ଚନ୍ଦ୍ରଗ୍ରହଣ ସମୟରେ ସେ କ୍ଷୁଧା 
ପିପାସା ମଧ୍ଯ ଭୂଲିଯାଉଥ୍‌ଲେ। ଅତ୍ଯଧୁକ ପରିଶ୍ରମ, ରାତ୍ରିଜାଗରଣ ଏବଂ ଶରୀର 
ପ୍ରତି ଅବହେଳା ହେତୁ ସେ ଅଗ୍ପିମାନ୍ଦ୍ୟୟ ଅତିସାର ଏବଂ ଶୂଳରୋଗରେ ଆକ୍ରାନ୍ତ 
ହୋଇପଡିଲେ । ବେଳେ ବେଳେ ତାଙ୍କ ପେଟର ଯନ୍ତ୍ରଣା ଏତେ ତୀବ୍ର ହେଉଥଲା 
ଯେ ଭୂଇଁରେ ଗଡିଯାଉଥ୍‌ଲେ ! ଯନ୍ତ୍ରଣା ଟିକିଏ ହ୍ରାସପାଇବାମାତ୍ରେ ସେ ପୁଣି ଆକାଶ 
ପର୍ଯ୍ୟବେକ୍ଷଣରେ ବ୍ରତୀ ହେଉଥ୍‌ଲେ। ଶେଷଜ୍ୀୀବନକୁ ଚନ୍ଦ୍ରଶେଖର ଅତ୍ଯନ୍ତ ରୂଗ୍ଣ 
ହୋଇପଡିଥୂଲେ । ଭଗ୍ରସ୍ବାସ୍ଥ୍ୟରେ ମଧ୍ଯ ଶାସ୍ତ୍ରାଲୋଚନା ଓ ଜ୍ୟୋତିଷ ଚର୍୍ଚାରୁ ବିରତ 
ହେଉନଥ୍ଲେ | ତାଙ୍କର କଷ୍ଟସହିଷ୍ପତା ଅତୁଳନୀୟ ଥୁଲା । ଶରୀର କ୍ଲେଶ ପ୍ରତି ଭୁକ୍ଷେପ 
ନକରି ସେ ନାନା ବ୍ରତୋପବାସ ପାଳନକରୂଥ୍‌ଲେ । 

ଚନ୍ଦ୍ରଶେଖର ଯେପରି ଧର୍ମପରାୟଣ ସେହିପରି ସତ୍ୟନିଷ୍ଠ ଓ ସ୍ତଷ୍ଟବାଦୀ ଥୂଲେ । 
ଘୋର ପ୍ରତିକୂଳ ପରିସ୍ଥିତିରେ ମଧ୍ୟ ସେ ପରିଣତି ପ୍ରତି ଭୃକ୍ଷେପ ନ କରି ଯାହା 
ସତ୍ୟ ତାହା ପ୍ରକାଶ କରୂଥ୍‌ଲେ। ମିଥ୍ୟା ଭାଷଣ ଓ ତୋଷାମଦକୁ ସେ ଅନ୍ତରର 
ସହିତ ଘୃଣାକରୂଥ୍‌ଲେ। ସତ୍ୟବାଦିତା ଏବଂ ସ୍ତଷ୍ଟବାଦିତା ତାଙ୍କର ସ୍ଵଭାବଗତ ଗୁଣ 
ଥୁଲା। ଏହି କାରଣରୁ ସେ ଖଣ୍ଡପଡାର ତତ୍‌କାଳୀନ ରାଜା ଏବଂ ନିଜର ଭ୍ରାତୃଷୁତ୍ 
ନଟବର ସିଂହଙ୍କର ଅପ୍ରୀତିଭାଜନ ହୋଇଥ୍‌ଲେ । ନୟାଗଡର ରାଜା ରଘୁନାଥ ସିଂହଙ୍କ 
ସପକ୍ଷରେ ସତ୍ୟକଥା ପ୍ରକାଶକରି ସେ ରାଜା ନଟବର ସିଂହଙ୍କର କ୍ରୋଧାଗ୍ନି ପ୍ରଜ୍ମଳିତ 
କରିଥ୍୍‌ଲେ। ନଟବର ଅପୂତ୍ରକ ଥ୍‌ଲେ। ନିଜର ଦାସୀପୂତ୍ରକୁ, ସେ ସିଂହାସନର 
ଉତ୍ତରାଧ୍‌କାରୀ କରିବାକୁ ଚାହୁଁଥ୍‌ଲେ । ସେଥ୍ପାଇଁ ସେ ତାହାଙ୍କୁ ରାଜପରିବାର ଅନ୍ତର୍ଭଭ୍ତ 
କରିବାକୁ ଚାହୁଁଥ୍‌ଲେ। ଏ ବିଷୟରେ ସେ ଚନ୍ଦ୍ରଶେଖରଙ୍କର ଅନୁମତି ଲୋଡିଥୁଲେ । 
ଚନ୍ଦ୍ରଶେଖର କିନ୍ଧ ରାଜପରିବାରର ପରଂପରା ବିରୁଦ୍ଧରେ ଯିବାକୁ ଚାହିଁଲେ ନାହିଁ 

ସେ ଝିଟିବରଙ୍କ ପ୍ରସ୍ତାବରେ ରାଜିହେଲେନାହିଁ। ଏହାଦ୍ବାରା ସେ ନଟବରଙ୍କର 
କ୍ରୋଧାଗ୍ମିରେ ଇନ୍ଧନ ଯୋଗ କଲେ ତେଣୁ ସେ ଏଣିକି ପ୍ରତ୍ୟେକ କଥାରେ 
ଚନ୍ଦ୍ରଶେଖରଙ୍କର ଶତୃତା ଆଚରଣ କରିବାକୁ ଲାଗିଲେ। ନଟବର ସିଂହ ଅତ୍ଯନ୍ତ 
ପରଶ୍ରୀକାତର ଏବଂ ରର୍ଷାପରାୟଣ ଥୁଲେ । ଚନ୍ଦ୍ରଶେଖରଙ୍କର ପ୍ରତିଭା, ପାଣ୍ଡିତ୍ୟ ଏବଂ 
ପ୍ରତିଷ୍ଠା ସେ ସହିପାରୁନଥ୍‌ଲେ। ସେଥ୍ପାଇରଁ ସେ ଅନେକ ସମୟରେ ଚନ୍ଦ୍ରଶେଖରଙ୍କର 
ପ୍ରତିକୂଳାଚରଣ କରୂଥ୍‌ଲେ। ଜ୍ୟୋତିର୍ବିଜ୍ଞାନ ଜଗତକୁ ଚନ୍ଦ୍ରଶେଖରଙ୍କର ଅଭୂତପୂର୍ବ 
ଅବଦାନ ପାଇଁ ତଦାନୀନ୍ତନ ଭାରତର ଇଂରେଜସରକାର ତାଙ୍କୁ ମହାମହୋପାଧ୍ଯାୟ 
ଉପାଧ୍ରେ ଭୂଷିତ କରିବା ନିମିର କଟକ ଦରବାରରେ ଯୋଗଦେବାପାଇଁ ଅନୁରୋଧ 
କଲେ । ନଟବର ସିଂହ ସେତେବେଳେ ତାଙ୍କୁ ଖଣ୍ଡପଡା ଛାଡି କଟକ ଯାତ୍ରା କରିବାପାଇଁ 
ଅନୁମତି ଦେଲେନାହିଁ। ଏ ବିଷୟ କୌଣସି ପ୍ରକାରେ ଓଡିଶାର କମିସନରଙ୍କ କାନକୁ 
ଯିବାରୁ ସେ ନଟବର ସିଂହଙ୍କର ଏ ପ୍ରକାର ଅନ୍ୟାୟ ଆଚରଣରେ କୁଦ୍ଧହୋଇ ତାହାଙ୍କ 
ବିରୁଦ୍ଧରେ ଉଆରେଣ୍ଟ ଜାରି କରିବା ପାଇଁ ଆଦେଶ ଦେଲେ । ନଟବର ସିଂହ କୌଣସି 
ସୂତ୍ରରୁ ଏହାର ସୂଚନା ପାଇ ନିଜର ଅନିଚ୍ଛା ସତ୍ତ୍ବେ ଚନ୍ଦ୍ରଶେଖରଙ୍କୁ କଟକ ଯାତ୍ରା 
କରିବାକୁ ଅନୁମତି ଦେଲେ। 

ଚନ୍ଦ୍ରଶେଖରଙ୍କ ଜୀବନର ଘଟଣାବଳୀ ଆଲୋଚନା କଲେ ଜଣାଯାଏ ଯେ ତାଙ୍କୁ 
ଜୀବନସାରା ସଂଗ୍ରାମ ଓ ସଂଘର୍ଷ ମଧ୍ଯରେ ଦିନାତିପାତ କରିବାକୁ ହୋଇଥ୍‌ଲା। ହେଲେ 
ଚନ୍ଦ୍ରଶେଖରଙ୍କର ଅସାଧାରଣ ଧୈର୍ଯ୍ୟ ଏବଂ ଅସୀମ ସାହସ ପରିଶେଷର ତାଙ୍କୁ 
ବିଜୟଶ୍ରୀରେ ମଣ୍ଡିତକଲା । ସିବଧାନ୍ତଦର୍ପଣ” ଗ୍ରନ୍ଧ ପ୍ରକାଶ ପାଇବା ପରେ ସେ ଭାରତର 
ଜଣେ ଶ୍ରେଷ୍ଠ ଜ୍ୟୋତିର୍ବିଜ୍ଞାନୀ ଭାବରେ ପରିଚିତ ହେଲେ । ଦେଶବିଦେଶରୁ ଅଭିନନ୍ଦନ 
ବାର୍ରାମାନ ତାଙ୍କ ନିକଟରେ ଆସି ପହଞ୍ଲା। ତଥାପି ଜୀବନର ଶେଷ ମୁହୂର୍ର ପର୍ଯ୍ୟନ୍ତ 
ତାଙ୍କୁ ରୋଗ ଓ ଦାରିଦ୍ର୍ୟ ବିରୁଦ୍ଧରେ ସଂଗ୍ରାମ କରିବାକ୍ର ପଡିଥୁଲା। 


ସଖ୍ୟ ଓ ମୈତ୍ରୀ 


ଚନ୍ଦ୍ରଶେଖର ଜଣେ ଅଜାତଶତୃୁ ପୁରୁଷ ଥ୍ଲେ। ଏକ କୁଳୀନ ରାଜପରିବାରରେ 
ଜନ୍ମଗ୍ରହଣ କରିଥ୍‌ଲେ ମଧ୍ଯ ଗର୍ବ ଓ ଅହଂକାର ତାଙ୍କ ଅନ୍ତରକୁ ସ୍ପର୍ଶ କରି ନଥ୍ଲା। 
ତାଙ୍କର ସରଳତା, ନମ୍ରତା, ସୌଜନ୍ୟ ଓ ଅମାୟିକ ବ୍ଯବହାର ସମସ୍ତଙ୍କୁ ମୁଗ୍ଧ 
କରୁୂଥୂଲା । ବୟସ .ଅତିକ୍ରାନ୍ତ ହେବା ସଂଗେ ସଂଗେ ଚନ୍ଦ୍ରଶେଖରଙ୍କର ପ୍ରତିଭା ଓ 

ପାଶ୍ରିତ୍ୟ ଉତ୍କଳର ଦୂରଦୂରାନ୍ତରରେ ପ୍ରଚାରିତ ହେବାକୁ ଲାଗିଲା । ଉତ୍କଳରି ବହୁ 
ବିଦଧାନ୍‌ ଓ ଗୁଣାଗ୍ରାହୀ ବ୍ୟକ୍ତି ତାଙ୍କ ପ୍ରତିଭା ଓ ସାଧନାରେ ଆକୃଷ୍ଟ ହୋଇ ତାହାଙ୍କ 
ସହିତ ସଖ୍ଯ ସ୍ଥାପନ କରିବାକୁ ଆଗ୍ରହୀ ହେଲେ। ଖଭ୍ଡପଡାର ବହୁ ବିଦ୍ଧାନ୍‌ ଓ 
ଗୁଣଗ୍ରାହୀ ବ୍ଯକ୍ତି ଚନ୍ଦ୍ରଶେଖରଙ୍କୁ ଅତ୍ଯନ୍ତ ଶ୍ରଦ୍ଧା ଓ ସମ୍ମାନ କରୁଥ୍‌ଲେ । ସେମାନଙ୍କ 
ମଧ୍ଯରୁ କେତେକ ଆଜୀବନ ତାଙ୍କର ଅନୁଗାମୀଥ୍‌ଲେ। ଏହିପରି ଜଣେ ବ୍ୟକ୍ତି ଥଲେ 
ରାଜବଲ୍ଲଭ ମିଶ୍ର । ଯେତେବେଳେ ରାଜା ନଟବର ସିଂହ ଚନ୍ଦ୍ରଶେଖରଙ୍କୁ ଉପାଧ୍‌ 
ଗ୍ରହଣ ପାଇଁ କଟକ ଦରବାରରେ ଯୋଗଦେବାରେ ବାଧାସୃଷ୍ଠିକଲେ ସେତେବେଳେ 
ରାଜବଲ୍ଲଭ ମିଶ୍ର ରାଜାଙ୍କର କ୍ରୋଧ ଏବଂ ନିଜର ସମ୍ଭାବ୍ୟ ଅନିଷ୍ଟ ପ୍ରତି ଭୃକ୍ଷେପ 
ନକରି ଏ ବିଷୟ ଗୂପ୍ରରେ ଓଡିଶାର କମିସନରଙ୍କୁ ଜଣାଇଥ୍‌ଲେ, ଯାହା ଫଳରେ 
ଚନ୍ଦ୍ରଶେଖର କଟକ ଆସିପାରିଥ୍‌ଲେ । 

ଏକଦା ସାମନ୍ତ ଚନ୍ଦ୍ରଶେଖର ରାଜା ନଟବର ସିଂହଙ୍କ ବିବାହ ଉପଲକ୍ଷ୍ଯେ 
ପାରିକୁଦ ଯାଇଥ୍‌ଲେ। ସେତେବେଳକୁ ସିବ୍ଧାନ୍ତଦର୍ପଣର ରଚନା ଶେଷ ହୋଇଥ୍‌ଲା। 
ସେଠାରେ ମଞ୍ଷାର ରାଜା ଜଗନ୍ନାଥ ରାଜମଣି ଦେଓଙ୍କ ସଙ୍ଗେ ସାମନ୍ତଙ୍କର ସାକ୍ଷାତ 
ହେଲା । ରାଜା ରାଜମଣି ଦେଓ ଜଣେ ଗୁଣଗ୍ରାହୀ ବ୍ୟକ୍ତି ଥ୍‌ଲେ। ଚନ୍ଦ୍ରଶେଖରଙ୍କର 
ପାଶ୍ଡିତ୍ୟରେ ମୁଗ୍ଧହୋଇ ସେ ତାଙ୍କୁ ମଞ୍ଜୁଷା ଯିବାକୁ ଆମନ୍ତ୍ରଣକଲେ। ଚନ୍ଦ୍ରଶେଖର 
ରାଜାଙ୍କର ଆମନ୍ତ୍ରଣ ରକ୍ଷାକରି ମଞ୍ଜୁଷା ଗଲେ ! ସେଠାରେ ଥ୍ବାବେଳେ ସେ ମହେନ୍ଦ୍ର 
ପର୍ବତର ଉଚ୍ଚତା ନିର୍ଣୟ କରିଥ୍‌ଲେ। ଏହା ପୂର୍ବନିର୍ବାରିତ ଉଚ୍ଚତା ସଙ୍ଗେ ପ୍ରାୟ ସମାନ 
ହୋଇଯିବା ଦେଖ୍‌ ଲୋକମାନେ ଅତ୍ଯନ୍ତ ଆଶ୍ଚର୍ଯ୍ୟ ହୋଇଯାଇଥ୍‌ଲେ। ସେତେବେଳେ 
ଗଞ୍ଜାମଜିଲ୍ଲା ମାନ୍ଦ୍ରାଜ ପ୍ରଦେଶର ଅନ୍ତର୍ଭୁଭ୍ତ ଥ୍ଲା। ତେଣୁ ମଞ୍ଜଷାର ରାଜା ଏ ବିଷୟ 
ମାନ୍ଦ୍ରାକ ସରକାରଙ୍କୁ ଜଣାଇଦେଲେ । ଏହା ଫଳରେ ସାମନ୍ତ ଚନ୍ଦ୍ରଶେଖର ସମଗ୍ର 
ଦକ୍ଷିଣାଞ୍ଚଳରେ ଜଣେ ପ୍ରଧାନ ଜ୍ୟୋତିର୍ବିତ୍‌ ଭାବରେ ପରିଚିତହେଲେ। ଏହାପରେ 
ଚନ୍ଦ୍ରଶେଖର ଗୋଟିଏ ସୂର୍ଯ୍ୟଗ୍ରହଣ ଗଣନା କରି ତାହା ବିଲାତରେ ଦୂୃଶ୍ୟହେବ ବୋଲି 
ଭବିଷ୍ୟତବାଣୀ କଲେ । ରାଜା ରାଜମଣି ଦେଓ ଏ ବିଷୟ ମାନ୍ଦ୍ରାଜ ସରକାରଙ୍କୁ 
ଜଣାଇଦେଲେ । ମାନ୍ଦ୍ରାଜର ସୁପ୍ରସିଦ୍ଧ ଜ୍ୟୋତିଷୀ ରଘୁନାଥ ଆଚାର୍ଯ୍ୟ ସାମନ୍ତଙ୍କ ଗଣନା 
ଭୂଲ ବୋଲି ମତଦେଲେ। କିନ୍ତୁ ସାମନ୍ତଙ୍କ ଗଣନା ଅନୁଯାୟୀ ଉକ୍ତ ସୂର୍ଯ୍ୟଗ୍ରହଣ 
ବିଲାତରେ ଯଥାସମୟରେ ଦୃଶ୍ୟହେଲା। ଏହାଫଳରେ ସାମନ୍ତଙ୍କର ନାମ ବିଲାତର 
ଜ୍ୟୋତିର୍ବିଜ୍ଞାନୀ ମହଲରେ ପ୍ରଚାରିତ ହୋଇଥୁଲା। ରାଜା ଜଗନ୍ନାଥ ରାଜମଣି ଦେଓ 
ଚନ୍ଦ୍ରଶେଖରଙ୍କର ଜଣେ ହିତାକାଂକ୍ଷୀ ବନ୍ଧୁ ଥୁଲେ । 

ଶିକ୍ଷିତ ସଂପ୍ରଦାୟ ମଧ୍ୟରେ କବିବର ରାଧାନାଥ ରାୟ ପ୍ରଥମେ ସାମନ୍ତ 
ଚନ୍ଦ୍ରଶେଖରଙ୍କର ସାଧନା ଓ ଅସାମାନ୍ୟ ପ୍ରତିଭାର ପରିଚୟ ପାଇଥ୍‌ଲେ। ରାଧାନାଥ 

ଜିଣି ଗୁଣଗ୍ରାହୀ ବ୍ୟକ୍ତିଥ୍‌ଲେ । ଶିକ୍ଷାବିଭାଗର ଯୁଗ୍ଧପ ରିଦର୍ଶକ ଭାବରେ ଯେତେବେଳେ 
ସେ ଖଣ୍ଡପଡା ଯାଉଥ୍‌ଲେ ସେତେବେଳେ ସେ ସାମନ୍ତ ଚନ୍ଦ୍ରଶେଖରଙ୍କ ଘରକୁ ଯାଇ 
ବିଭିନ୍ନ ବିଷୟରେ ଶାସ୍ତ୍ରାଳାପ କରୁଥ୍‌ଲେ। ସାମନ୍ତଙ୍କର ଅସାଧାରଣ ପାଣ୍ଡିତ୍ୟ 
ରାଧାନାଥଙ୍କୁ ମୂଗ୍ଧ କରିଥ୍ଲା। ସେଥ୍ପାଇ ସେ ତାଙ୍କୁ ଅତ୍ୟନ୍ତ ଭକ୍ତିକରୁଥ୍‌ଲେ । 
ଚନ୍ଦ୍ରଶେଖର ଏବଂ ରାଧାନାଥ ଭଉୟ ଗୁଣଗ୍ରାହକ ଥୁବାରୁ ଦୁହିଁଙ୍କ ମଧ୍ଯରେ ନିବିଡ 
ବନ୍ଧୁତା ସ୍ଥାପିତ ହୋଇଥଲା ! ଚନ୍ଦ୍ରଶେଖର ରାଧାନାଥଙ୍କ ବିନୟ ଏବଂ ସୌଜନ୍ୟରେ 
ପ୍ରୀତ ହୋଇଥ୍‌ଲେ । ଚନ୍ଦ୍ରଶେଖରଙ୍କର ପ୍ରତିଭାର ଯଥୋଚିତ ଆଦର ହେଉନଥୁ୍‌ବା ଦେଖ୍‌ 
ରାଧାନାଥ ଅତିଶୟ କ୍ଷୁଣ୍ଡ ହୋଇଥ୍‌ଲେ। ସେ ଓଡିଶା ଓ ବଙ୍ଗର ବହୁ ବିଶିଷ୍ଟ ବ୍ୟକ୍ତିଙ୍କୁ 
ଚିଠିଲେଖ୍‌ ସେମାନଙ୍କୁ ଚନ୍ଦ୍ରଶେଖରଙ୍କର ବିରାଟ ପ୍ରତିଭା ଏବଂ ଭାରତୀୟ 
ଜ୍ୟୋତିବିଜ୍ଞାନକୁ ତାଙ୍କର ଅମୂଲ୍ୟ ଦାନ ସମ୍ବନ୍ଧରେ ଅବହିତ କରାଇଥ୍‌ଲେ | ରାଧାନାଥ 
କଲିକତା ସଂସ୍କୃତ କଲେଜର ଅଧ୍ୟକ୍ଷ ମହେଶ ଚନ୍ଦ୍ର ନ୍ୟାୟରତ୍ବଙ୍କୁ ଚନ୍ଦ୍ରଶେଖରଙ୍କ ସଂସ୍କୃତ 
ଗ୍ରନ୍ଥ ସିଦ୍ଧାନ୍ତଦର୍ପଣୀ ସମ୍ବନ୍ଧରେ ଅବଗତ କରାଇଥ୍‌ଲେ। ମହେଶଚନ୍ଦ୍ର ନ୍ଯାୟରତ୍ବ 
ମଧ୍ଯ ଚନ୍ଦ୍ରଶେଖରଙ୍କର ଅସାମାନ୍ୟ ପ୍ରତିଭା ଓ ପାଣ୍ଡିତ୍ୟରେ ମୂଗ୍ଧହୋଇ ତାଙ୍କୁ 
ମହା ମହୋପାଧ୍ୟାୟ ଉପାଧ୍‌ରେ ଭୁଷିତ କରିବାପାଇଁ ସରକାରଙ୍କୁ ପ୍ରସ୍ତାବ ଦେଇଥ୍‌ଲେ। 
ଚନ୍ଦ୍ରଶେଖର ଓ ରାଧାନାଥଙ୍କ ମଧ୍ଯରେ ବନ୍ଧୁତା ଏପରି ନିବିଡ ଥଲା ଯେ ଚନ୍ଦ୍ରଶେଖରଙ୍କୁ 
ଦେଖ୍ଲେ ରାଧାନାଥ କୋଟିନିଧ୍‌ ପାଇଲାପରି ମନେକରୂଥ୍‌ଲେ। ନିଜେ ସୂପଶ୍ତିତ 
ହେଲେ ମଧ୍ଯ ରାଧାନାଥ ଗ୍ରହନକ୍ଷତ୍ରାଦି ବିଷୟରେ ନାନାକଥା ଚନ୍ଦ୍ରଶେଖରଙ୍କୁ ପଚାରି 
ବ୍ରଝିବାରେ ଆନନ୍ଦ ଅନୁଭବ କରୂଥ୍‌ଲେ। “ସିବାନ୍ତଦର୍ପଣ” ଗ୍ରନ୍ତର ମୂଦ୍ରଣ ପାଇଁ ସେ 
ପ୍ରଗାଢ଼ ଉଦ୍ୟମ କରିଥୁଲେ । ‘ଦରବାର କାବ୍ୟରେ ରାଧାନାଥ ଚନ୍ଦ୍ରଶେଖରଙ୍କ ପ୍ରତିଭା, 
ପାଣ୍ଡିତ୍ୟ ଏବଂ ଚରିତଦ୍ରବରାର ଯେଉଁ ସମୂଜ୍ୁଳ ଚିତ୍ର ଅଙ୍କନକଲେ ତାହା ଉତ୍କଳୀୟ 
ସୁଧୀ ସମାଜର ଆଖ୍‌ ଖୋଲିଦେଲା । ସେମାନେ ସାମନ୍ତଙ୍କ ପ୍ରତିଭା ଏବଂ ଉତ୍କଳକୁ 
ତାଙ୍କର ଅମୂଲ୍ୟ ଅବଦାନ ହୃଦୟଙ୍ଗମ କରିବାକୁ ସମର୍ଥହେଲେ। 

ମହେଶଚନ୍ଦ୍ର ନ୍ୟାୟରତ୍ନ ୧୮୯୩ ମସିହାରେ କଟକ ଆସି ଖଣ୍ଡପଡାରୂ ସାମନ୍ତଙ୍କ 
ଡକାଇପଠାଇଲେ । କଟକ ପ୍ରିଶ୍ଚିଂ କମ୍ପାନୀ ଗୃହରେ ରାଧାନାଥଙ୍କ ଉପସ୍ଥିତିରେ ଦୁହିଙ୍କ 
ମଧ୍ଯରେ ଆଲୋଚନା ହେଲା। ଆଲୋଚନାର ମାଧ୍ଯମ ଥୁଲା ସଂସ୍କୃତ ଭାଷା । ଚନ୍ଦ୍ରଶେଖର 
ଅନର୍ଗଳ ଭାବରେ ସଂସ୍କୃତରେ କହି ଚାଲିଥାନ୍ତି। ମହେଶଚନ୍ଦ୍ର ନ୍ୟାୟରତ୍ନ ସାମନ୍ତଙ୍କ 
ଶାସ୍ତ୍ତ୍ଥାନ ପରୀକ୍ଷା କରିବା ପାଇଁ ତାଙ୍କୁ କେତେକ ପ୍ରଶ୍ନକଲେ। ସାମନ୍ତ ସେହି 
ପ୍ରଶ୍ନଗୃଡିକର ଯେଉଁ ଉତ୍ତର ଦେଲେ ତହିଁରୁ ତାହାଙ୍କର ଅଗାଧ ଶାସ୍ତ୍ରଜ୍ଞାନର ପରିଚୟ 
ପାଇ ନ୍ୟାୟରତ୍ଵ ମହାଶୟ ପରମ ସନ୍ତୋଷ ଲାଭକଲେ। ଏହାପରେ ନ୍ଯାୟରତ୍ବ 
ମହାଶୟ ସାମନ୍ତ ଚନ୍ଦ୍ରଶେଖରଙ୍କ ପାଭ୍ଡିତ୍ୟ ଓ ରଷିସୁଲଭ ଚରିତ୍ରବତ୍ତାରେ ପରିତୃପ୍ତ 

ହୋଇ କଲିକତା ଫେରିଯାଇଥ୍‌ଲେ । ସେହି ନ୍ୟାୟରତ୍ଵ ମହାଶୟଙ୍କ ସୁପାରିଶ କଜ୍ରଝିମ 
ଉପାଧ୍‌ ପ୍ରଦାନ ସମୟରେ ସାମନ୍ତଙ୍କୁ ପଟ୍ଟବସ୍ତ୍ ଶୁକ୍ମ ଚପକନ, ପୁଷ୍ପମାଳା ଓ ଚନ୍ଦନ 
ଆଦି ଅର୍ପଣ କରାଯାଇଥ୍‌୍ଲା। 

ରେଭେନ୍‌ସା ମହାବିଦ୍ୟାୟର ପଦାର୍ଥବିଜ୍ଞାନ ଅଧ୍ୟାପକ ଯୋଗେଶଚନ୍ଦୁ ରାୟ 
ବିଦ୍ୟାନିଧ୍‌ ସାମନ୍ତଙ୍କର ଅନ୍ୟତମ ଶୁଭଭଟିନ୍ତକ ଥୁଲେ। ଜ୍ୟୋତିବିଜ୍ଞାନରେ ସାମନ୍ତଙ୍କର 
ଅସାଧାରଣ ଜ୍ଞାନ ଏବଂ ତାଙ୍କଦ୍ଧାରା ଆବିଷ୍କୃତ ନୂତନ ତଥ୍ୟାବଳି ଯୋଗେଶବାବ୍ରଙ୍କୁ 
ମୂଗ୍ଧ ଚକିତ କରିଥ୍‌ଲା। ସାମନ୍ତଙ୍କର କଟକ ଅବସ୍ଥାନ ସମୟରେ ସେ ବହୁବାର 
ତାଙ୍କ ନିକଟକ୍ର ଯାଇ ସିବ୍ଧାନ୍ତଦର୍ପଣ ସମ୍ବନ୍ଧରେ ଆଲୋଚନା କରୁଥ୍‌ଲେ। ଦେଶର 
ଏହି ଅନନ୍ୟ ପ୍ରତିଭାପ୍ରତି ଯଥୋଚିତ ଆଦର ଓ ସମ୍ମାନ ପ୍ରଦର୍ଶିତ ହେଉନଥ୍‌ବା ଦେଖି 
ସେ ବିସ୍କିତ ଓ ଦୁଃଖିତ ହୋଇଥ୍‌ଲେ । ସାମନ୍ତଙ୍କୁ ପାଶ୍ଚାତ୍ୟ ଜଗତରେ ପରିଚିତ କରାଇବା 
କାର୍ଯ୍ୟରେ ସେ ଏକ ମୂଖ୍ୟ ଭୂମିକା ଗ୍ରହଣକରିଥ୍‌ଲେ। ସିଦ୍ଧାନ୍ତଦର୍ପଣର ମୁଦ୍ରଣ କାର୍ଯ୍ୟରେ 
ସେ ବିଶେଷ ସହାୟତା କରିଥ୍‌ଲେ ଏବଂ ସସିବଧାନ୍ତଦର୍ପଣୀ ମୁଦ୍ରିତ ହେବା ପରେ 
ସେ ଇଂରାଜି ଭାଷାରେ ଉକ୍ତ ପୂସ୍ତକର ମୂଖବନ୍ଧ ଲେଖ୍‌ଥୁଲେ । ଉକ୍ତ ମୂଖବନ୍ଧରେ 
ସେ ସାମନ୍ତ ଚନ୍ଦ୍ରଶେଖରଙ୍କଦ୍ଧାରା ଆବିଷ୍କୃତ ନୂତନ ତଥ୍ୟାବଳିର ପୂୁଙ୍ଖାନୁପୁଝ୍ଖଂ ବିଶ୍ଲେଷଣ 
କରିବା ସହିତ ଭାରତୀୟ ଜ୍ୟୋତିର୍ବିଜ୍ଞାନକୁ ତାଙ୍କର ଅବଦାନ ସମ୍ବନ୍ଧରେ ଆଲୋଚନା 
କରିଛନ୍ତି। ଚନ୍ଦ୍ରଶେଖରଙ୍କ ପାଭ୍ତିତ୍ୟ ସାଧନା ଓ ଅନନ୍ୟ ପ୍ରତିଭାର ଭୂରି ଭୂରି 
ପ୍ରଶଂସାକରି ସେ ତାହାଙ୍କୁ ୟୁରୋପର ଷୋଡଶ ଶତାବ୍ଦୀର ସୁପ୍ରସିଦ୍ଧ ଜ୍ୟୋତିର୍ବିଜ୍ଞାନୀ 
ଟାଇକୋ ବ୍ରାହେଙ୍କ ସଙ୍ଗେ ତୁଳନା କରିଛନ୍ତି। କିନ୍ତୁ ବ୍ରାହେ ତତ୍‌କାଳୀନ ୟୁରୋପୀୟ 
ସମାଜର ପୋଷକତା ଲାଭକରି ସୁଖ ଓ ପ୍ରାଚୁର୍ଯ୍ୟ ମଧ୍ୟରେ କାଳାତିପାତ 
କରିଥ୍ବାବେଳେ, ଚନ୍ଦ୍ରଶେଖର କିପରି ଦାରିଦ୍ୟୁର କଷାଘାତରେ ଜର୍ଜରିତ ହୋଇ 
ରଣଗ୍ରସ୍ତ ହୋଇପଡିଥ୍‌ଲେ ତାହା ଦର୍ଶାଇ ସେଥ୍‌ପାଇଁ ଖେଦ ପ୍ରକାଶ କରିଛନ୍ତି। 
ଯୋଗେଶଚନ୍ଦ୍ୁ ରାୟଙ୍କ ଇଂରାଜି ମୁଖବନ୍ଧ ସମ୍ବଳିତ ସିବ୍ଧାନ୍ତଦର୍ପଣ ପ୍ରକାଶ ପାଇବାପରେ 
ୟୁରୋପୀୟ ଜ୍ୟୋତିିଜ୍ଞାନୀ ମହଲରେ ଚନ୍ଦ୍ରଶେଖରଙ୍କର ଖ୍ୟାତି ପ୍ରଚାରିତହେଲା ଏବଂ 
ବିଭିନ୍ନ ପତ୍ରପତ୍ରିକାରେ ତାଙ୍କଦ୍ଧାରା ଆବିଷ୍କୃତ ନୂତନତଥ୍ୟାବଳୀର ମୂଲ୍ୟାୟନ କରାଗଲା | 

ସାମନ୍ତ ଚନ୍ଦ୍ରଶେଖରଙ୍କର ଅନ୍ୟ ଜଣେ ପ୍ରଶଂସକ ଓ ଶୁଭରଚିନ୍ତକ ଥୁଲେ ଓଡିଶାର 
କମିସନର କେ.ଜି.ଗୁପ୍ତ । ଶୁଣାଯାଏ ତାଙ୍କର ସୁପାରିଶ କ୍ରମେ ଚନ୍ଦ୍ରଶେଖରଙ୍କୁ 
ମାସିକବୃରି ମଞ୍ଜୁର କରାଯାଇଥ୍‌ଲା। ସେ ଚନ୍ଦ୍ରଶେଖରଙ୍କ ଆର୍ଥ୍‌କ ଅବସ୍ଥାର ଉନ୍ନତି 
ବିଧାନ ନିମନ୍ତେ ରାଜାଙ୍କ ସହିତ ଥୁବା ତାଙ୍କର ମନୋମାଳିନ୍ୟ ଦୂରକରିବା କାର୍ଯ୍ୟରେ 
ମଧ୍ଯସ୍ଥତା କରିବାପାଇଁ ପ୍ରସ୍ତାବ ଦେଇଥ୍‌ଲେ, କିନୁ ଚନ୍ଦ୍ରଶେଖର ଏହି ପ୍ରସ୍ତାବରେ ସମ୍ମତ 
ହୋଇନଥ୍ଲେ। 

ଶ୍ରୀ ସୁଦାମ ଚରଣ ନାୟକ ଏବଂ ଉତ୍କଳ ଦୀପିକାର ସଂପାଦକ ଗୌରୀଶଙ୍କର 
ରାୟ ସାମନ୍ତ ଚନ୍ଦ୍ରଶେଖରଙ୍କୁ ନାନାଭାବରେ ଉତ୍ସାହିତ କରିଥ୍‌ଲେ ଓ ସାହାଯ୍ଯ 
ଦେଇଥ୍‌ଲେ । ସିଦ୍ଧାନ୍ତଦର୍ପଣ ଗ୍ରନ୍ଧର ମୂଦ୍ରଣ କାର୍ଯ୍ୟ ସୁଦାମବାବୁଙ୍କ ସହାୟତା ବିନା 
ସୁଗମ ହୋଇନଥାନ୍ତା। ଭକ୍ତକବି ମଧୂସୂଦନ ରାଓ ମଧ୍ଯ ସାମନ୍ତ ଚନ୍ଦ୍ରଶେଖରଙ୍କର 
ଜଣେ ପରମବନ୍ଧୁଥୁଲେ। ରାଧାନାଥ ରାୟଙ୍କ ପୂୃତ୍ର ଶଶିଭୂଷଣ ରାୟ ସାମନ୍ତଙ୍କୁ ଅତ୍ୟନ୍ତ 
ଆଦର ଓ ଭକ୍ତି କରୂଥ୍‌ଲେ। ଚୂମ୍ବକ ଲୁହାକ୍ର ଆକର୍ଷଣ କଲାପରି ସାମନ୍ତ ଚନ୍ଦ୍ରଶେଖରଙ୍କର 
ଅନନ୍ୟ ପ୍ରତିଭା, ଅଗାଧ ପାଣ୍ଡିତ୍ୟ, ଶୁବ୍ଧ ଚରିତ୍ରବତ୍ତା ଓ ସରଳ ବିନମ୍ର ବ୍ୟବହାର 
ଉତ୍କଳର ବହୁ ଗଣ୍ୟମାନ୍ୟ ବ୍ୟକ୍ତିଙ୍କୁ ଆକୃଷ୍ଠ କରିଥ୍‌ଲା। 

ଭଗବତୀଚରଣ ସ୍ଲତିତୀର୍ଥି ନାମକ ଜଣେ ପଡଶ୍ତିତ ସାମନ୍ତଙ୍କ ସିବଦ୍ଧାନ୍ତଦର୍ପଣ 
ସମ୍ବନ୍ଧରେ ୫ଗୋଟି ପ୍ରଶ୍ବକରିଥ୍‌ଲେ ଏବଂ ସଂସ୍କୃତ ଭାଷାରେ ସେହି ପାଞ୍ଚଗୋଟି ପ୍ରଶ୍ନର 
ଉତ୍ତର ପାଇ ପରମ ସନ୍ତୋଷ ଲାଭକରି ଚନ୍ଦ୍ରଶେଖରଙ୍କର ନାମ ପ୍ରଚାରରେ 
ବ୍ରତୀହୋଇଥୁ୍‌ଲେ। ` ସିବ୍ଧାନ୍ତଦର୍ପଣ ଗ୍ରନ୍ଥ ପ୍ରକାଶିତ ହେବାପରେ ଚନ୍ଦ୍ରଶେଖରଙ୍କର ଯଶ 
ଓ ଖ୍ୟାତି ଉତ୍କଳର ତଥା ଭାରତର ଦ୍ରରଦୂରାନ୍ତରରେ ବ୍ୟାପିଗଲା ଏବଂ ଉତ୍କଳର 
ବିଭିନ୍ନ ସ୍ଥାନରୁ ଓ ଉତ୍କଳ ବାହାରୁ ପଶ୍ଡିତମାନେ ଖଣ୍ଡପଡା ଆସି ତାଙ୍କ ସହିତ ଶାସ୍ତ୍ର 
ଆଲୋଚନା କରିବାକୁ ଲାଗିଲେ । ଏହାଛଡା ଉତ୍କଳର ବିଭିନ୍ନ ଜିଲ୍ଲାର ବହୂ ବ୍ଯକ୍ତି 
ତାଙ୍କର ଶିଷ୍ୟତ୍ଵ ଗ୍ରହଣକରି ତାଙ୍କଠାରୁ ଜ୍ୟୋତିଷ ବିଦ୍ୟା ଅଧ୍ୟୟନ କରିଥୁଲେ । 


ମହାମ ହୋପାସଶ୍ଯାୟ ସମ୍ମାନ ଲାଉ 


ସିବ୍ଧାନ୍ତଦର୍ପଣ” ଗ୍ରନ୍ତ ରଚିତ ହେବା ପରେ ସାମନ୍ତ ଚ୍ନ୍ଦ୍ରଶେଖରଙ୍କର ଯଶଃ 
ଓ ଖ୍ଯାତି ସମଗ୍ର ଉତ୍କଳରେ ପ୍ରସାରିତ ହୋଇଗଲ।। ଇଂଲଣ୍ଡ ପ୍ରଭୃତି କେତେକ 
ୟୁରୋପୀୟ ଦେଶରେ ଭାରତୀୟ ଜ୍ୟୋତିର୍ବିଜ୍ଞାନକୁ ତାଙ୍କର ମହାନ୍‌ ଅବଦାନ ସ୍ବୀକୃତ 
ହେଲା । ଦେଶବିଦେଶର ପତ୍ରପତ୍ରିକାମାନଙ୍କରେ ତାଙ୍କର ପ୍ରତିଭା, ପାଣ୍ଡିତ୍ୟ ଓ ଅନନ୍ୟ 
ସାଧନା ସମ୍ବନ୍ଧରେ ଲେଖାମାନ ପ୍ରକାଶପାଇଲା। ଏସବୁ ବିଷୟ ଯଥା ସମୟରେ 
ଭାରତର ଇଂରେଜ ସରକାରଙ୍କ ଦୃଷ୍ଟିକୁ ଆସିଲା । ଚୃନ୍ଦ୍ରଶେଖରଙ୍କର ଅସାମାନ୍ୟ ପାଣ୍ଡିତ୍ୟ 
ଏବଂ ଅଲୌକିକ ସାଧନାରେ ସରକାରଙ୍କର ହୃଦ୍‌ ବୋଧହେଲା | ଏହି ସ୍ପୀକ୍‌ତିର ନିଦର୍ଶନ 
ସ୍ଵରୂପ ବ୍ରିଟିଶ ସରକାର ସାମନ୍ତ ଚୃନ୍ଦ୍ରଶେଖରଙ୍କୁ ‘ମହାମହୋପାଧ୍ଯାୟ” ଉପାଧ୍‌ରେ 
ଭୂଷିତ କରିବାପାଇଁ ନିଷ୍ପରି ଗ୍ରହଣ କଲେ। ୧୮୯୩ ମସିହା ସେପ୍ଟେମ୍ବର ମାସ 

୨୮ ତାରିଖରେ କଟକ ଦରବାରରେ ତାଙ୍କୁ ଏ ଉପାଧୂ ଓ ସନନ୍ଦ ପ୍ରଦାନ କରାଯିବା 
ବିଷୟ ସ୍ଥିରହେଲା । କଟକ ଦରବାରରେ ଯଥାସମୟରେ ଉପସ୍ଥିତହୋଇ ଉପାଧ୍‌ ଓଂ 
ସନନ୍ଦ ଗ୍ରହଣକରିବାକ୍ର ସାମନ୍ତଙ୍କ ନିକଟକ୍ର ଚିଠି ପଠାଗଲା ¦ ଚନ୍ଦ୍ରଶେଖର କେବେହେଲେ 
ଯଶଃ ଓ ଖ୍ଯାତିର ପ୍ରୟାସୀ ନଥୁଲେ। ତାଙ୍କ ନିକଟରେ ଉପାଧୂର କୌଣସି ମୂଲ୍ଯ 
ନଥୁଲା। ଜିନ୍ଧୁ ସୌଜନ୍ୟ ଦୃଷ୍ଟିରୁ ଏହା ଗ୍ରହଣ କରିବାକୁ ସେ ସମ୍ମତହେଲେ। ଏହି 
ସମ୍ମାନଲାଭରେ ରାଜା ନଟବର ସିଂହ କିପରି ବାଧା ଦାନ କରିବାକୁ ଉଦ୍ୟମ କରିଥ୍‌ଲେ 
ଓ ସେଥୂରେ ବିଫଳହୋଇଥ୍‌ଲେ ତାହା କୁହାଯାଇଛି। କମିଶନର କ୍ରକ୍‌ ସାହେବଙ୍କ 
ଧମକ ଯୋଗୁ ରାଜା ଶେଷରେ ବାଧ୍ୟହୋଇ ଚ୍ରନ୍ଦ୍ରଶେଖରଙ୍କୁ କଟକ ଯିବାକୁ 
ଅନୁମତିଦେଲେ । 

ସାମନ୍ତ ନୌକାରେ ଯାତ୍ରା କରିବାର ବ୍ଯବସ୍ଥା କରାଗଲା। ସେ ପଦ୍ମାବତୀ 
ଗ୍ରାମଠାରୁ ନୌକାରେ ଯାତ୍ରାକରି ଦରବାର ଦିନ ସକାଳେ କଟକରେ ପହଞ୍ଚଲେ। 
ସେ ଦିନ ସେପ୍ଟେମ୍ବର ୨୮ ତାରିଖ , ସେହିଦିନ କଟକ ବାରବାଟି କିଲ୍ଲାରେ ଦରବାର 
ଅନୁଷ୍ଠିତ ହେବା ସ୍ଥିରହୋଇଥାଏ। କିନ୍ଧ ଭୁଲକ୍ରମେ ସେ ଦିନଟି ସାମନ୍ତଙ୍କ ପାଞ୍ଜିରେ 
ସେପ୍ଟେମ୍ବର ୨୭ ତାରିଖ ବୋଲି ଲେଖାଥାଏ। ତେଣୁ ସେ ଉକ୍ତ ଦିନଟି ନୌକାରେ 
କଟାଇ ପରଦିନ ନଗରକୁ ଯିବାକୁ ସ୍ଥିରକଲେ । ଏହି ସମୟରେ ଘନ ଘନ ତୋପଧ୍ବନି 
ଶୁଣି ତାଙ୍କ ମନରେ ସନ୍ଦେହଜାତହେଲା। ସେ ଉଦ୍‌ବିଗ୍ଧ ଚିତ୍ତରେ 
କାଳକାଟିବାକୁଲାଗିଲେ । ଅପରାହୃରେ ସେ ଦେଖ୍ଲେ ଯେ ଆଠଗଡ଼ ରାଜାଙ୍କର ଛତ୍ର 
ଓ କାହାଳି ସବୁ ସେହି ବାଟେ ଯାଉଅଛି। ସେ ସେମାନଙ୍କଠାରୁ ବୁଝିଲେ ଯେ ଦରବାର 
ଅନୁଷ୍ଠିତ ହୋଇଯାଇଛି ଏବଂ ଖଣ୍ଡପଡ଼ାର ସାମନ୍ତ ଉପସ୍ଥିତ ନଥ୍‌ବାରୁ ସେଠା ରାଜାଙ୍କ 
ନାମରେ ଉଆରଣ୍ଟ ଜାରି ପାଇଁ ଆଦେଶ ହୋଇଛି। 

.ଏହାଶୂଣି ସାମନ୍ତ କାଳ ବିଳମ୍ବ ନକରି କମିଶନରଙ୍କ କୋଠି ଅଭିମୁଖେ ଗଲେ। 
ସେଠାରେ ସେ ଶୁଣିଲେ ଯେ କମିଶନର ସାହେବ ବାରବାଟି କିଲ୍ଲାରେ ଅଛନ୍ତି। 
ତହୁଁ ସେ ବାରବାଟି ଜିଲ୍ଲାକୁ ଗଲେ। କିଲ୍ଲାରେ ପହଞ୍ଚ୍‌ ସେ ଦେଖ୍ଲେ ଯେ କମିଶନର 
ଦରବାର ଭଙ୍ଗ ପରେ କୋଠିକୁ ଫେରୁଛନ୍ତି । ସେ କମିଶନଙ୍କୁ ସାକ୍ଷାତ୍‌କରି ତାଙ୍କ 
ପାଞ୍ଜିରେ ତାରିଖ ଭୂଲ ଲେଖାଥ୍‌ବା ଯୋଗୁଁ ସେ ଯଥାସମୟରେ ଦରବାରରେ ଯୋଗ 
ଦେଇପାରିନଥ୍ବା ବିଷୟ ଜଣାଇଲେ ଏବଂ ଖଣ୍ଡପଡ଼ା ରାଜାଙ୍କୁ କ୍ଷମାଦେଇ ତାଙ୍କ 
ନାମରେ ଉଆରଣ୍ଟ ଜାରିନକରିବାକ୍ର ବାରମ୍ବାର ଅନୁରୋଧକଲେ। କମିଶନର ସାହେବ 
ସାମନ୍ତଙ୍କୁ ପରଦିନ ସକାଳ ଆଠଟା ବେଳେ କୋଠିରେ ତାଙ୍କୁ ଦେଖାକରିବାକୁ କହି 
ଅନ୍ୟତ୍ର ଚାଲିଗଲେ । 

ଶ୍ରୀ ସାମନ୍ତ ପରଦିନ ସକାଳେ ସୂଦାମଚ଼ରଣ ନାୟକଙ୍କ ସହିତ କମିଶନରଙ୍କ 
କୋଠିକୁ ଗଲେ। କମିଶନର ସାହେବ ଓ ସାମନ୍ତଙ୍କ ମଧ୍ୟରେ କଥାବର୍ରା ହେଲା। 
ସାମନ୍ତ ଖଣ୍ଡପଡ଼ାରାଜାଙ୍କୁ କ୍ଷମାଦେଇ ଉଆରଣ୍ଟ ପ୍ରତ୍ୟାହାର କରିନେବାକର ବାରମ୍ବାର 
ଅନୁରୋଧକଲେ। କମିଶନର ସାହେବ ସବ୍ର ଶୁଣୁଥାନ୍ତି ଜିନ୍ଧୁ କିଛି କହୁନଥାନ୍ତି। ଏଥ୍‌ରେ 
ଚିନ୍ତିତହୋଇ ସାମନ୍ତେ କହିଲେ, “ ଆଜ୍ଞା, ଉପାଧ୍‌ ପ୍ରଭୃତି ମୋର ଦରକାର ନାହିଁ। 
ତାହାତ ବୋଝିଆ ଉପରେ ଗଶ୍ଡିରା। ସେ ସବ୍ର ଫେରାଇନିଅନ୍ତୁ ଆମ ରାଜାଙ୍କୁ 
କ୍ଷମାଦିଅନ୍ତୁ।” କମିଶନର ସବ୍ର ଶୁଣିଲେ-କିନ୍ତୁ କୌଣସି ଶେଷ ନିଷ୍ପତ୍ତି ନଦେଇ 
ପରଦିନ ସକାଳେ ତାଙ୍କୁ ପୂଣି ଦେଖା କରିବାକୁ କହିଲେ। ପରଦିନ ସକାଳେ 
ଚନ୍ଦ୍ରଶେଖର କନିଷ୍ଟପୂତ୍ର ଚକ୍ରଧରଙ୍କୁ ସଙ୍ଗରେ ଧରି କମିଶନରଙ୍କ କୋଠିରେ ପହଞ୍ଚଲେ । 
ସାମନ୍ତଙ୍କ ଆସିବା ସାହ ପାଇ କମିଶନର ବାହାରକୁ ଆସିଲେ ଏବଂ ପଶ୍ଚିମ ଦିଗର 
ପର୍ବତଶ୍ରେଣୀ ମଧ୍ଯରେ ସ୍ଥିତ ସପ୍ରଶଯ୍ୟା ପାହାଡ଼କୁ ଲକ୍ଷ୍ଯକରି କହିଲେ “ଆପଣ 
ଏ ପାହାଡ଼ର ଉଚ୍ଚତା କେତେ କହିପାରିବେ ? 

ସାମନ୍ତେ ଶଙ୍କୁ ପୋତି ମାନଯନ୍ତ୍ର ସାହାଯ୍ୟରେ ସପ୍ତଶଯ୍ୟା ପାହାଡ଼ର ଉଚ୍ଚତା 
ଖଡ଼ିରେ ଗଣନା କରି କହିଲେ-ଏହାର ଉଚ୍ଚତା ୧୧୭୮ ହାତ ୧୬ 
ଆଙ୍ଗୁଳ ।” 'ସାହେବ କୋଠିଭିତରକୁ ଯାଇ ମାନଚିତ୍ର ଦେଖି ଜାଣିଲେ ଯେ ତାହାହିଁ 
ସପ୍ୂଶଯ୍ୟା ପାହାଡ଼ର ଉଚ୍ଚତା । ସାମନ୍ତଙ୍କର ପାଶ୍ଡିତ୍ୟରେ ମୂଗ୍ଧହୋଇ କମିଶନର 
ସାହେବ ତାଙ୍କର ଉଚ୍ଚପ୍ରଶଂସା କଲେ ଏବଂ କହିଲେ ˆ ଖଣ୍ଡପଡ଼ା ରାଜାଙ୍କ ନାମରେ 
ୱାରଣ୍ଟ ଯିବା ବନ୍ଦକରାଗଲା। ଆଗାମୀ ସୋମବାର ଦିନ ଏହି କୋଠିରେ ଦରବାର 
ଅନୁଷ୍ଠିତ ହୋଇ ଆପଣଙ୍କୁ ଉପାଧ୍‌ ଓ ସନନ୍ଦ ପ୍ରଦାନ କରାଯିବ ।”” ସାହେବଙ୍କ ଏହି 
ଆଦେଶରେ ଆଶ୍ବସ୍ତ ହୋଇ ଚନ୍ଦ୍ରଶେଖର କଟକରେ ଆଉ ସାତଦିନ ଅବସ୍ତାନକଲେ। 


ନିରୂପିତ ଦିବସରେ ସେ ସୁଦାମବାବ୍ରଙ୍କ ସହିତ କମିଶନରଙ୍କ କୋଠିକୁ ଗଲେ । 
ସେତେବେଳେ ସେଠାରେ କେତେକ ରାଜା ଓ ରାଜପୁତ୍ର ଉପସ୍ଥିତ ଥ୍‌ଲେ। ସାମନ୍ତ 
ଉପ ଯୁକ୍ତ ପୋଷାକ ପିନ୍ଧି ଆସିନଥ୍ବାରୁ ସୁଦାମବାବୁ ନିଜେ ଗୋଟିଏ କୋଠରୀରେ 
ତାଙ୍କୁ ପୋଷାକ ପିନ୍ଧାଇଦେଲେ। ଏହାପରେ ସାହେବ ସାମନ୍ତଙ୍କ ପୂର୍ବନିରୂପିତ 
ଆସନରେ ବସାଇଦେଲେ ଏବଂ ଅତର ଓ ଚନ୍ଦନ ଲଗାଇଦେଇ ଗୋଟିଏ ପୂଷ୍ପମାଳା 
ତାଙ୍କ ବେକର୍ତେ ଲମ୍ବାଇଦେଲେ ଓ ଗୋଟିଏ ଫୁଲତିଆରି ବିଞ୍ଚଣାରେ ସାମନ୍ତଙ୍କ ଟିକିଏ 
ବିଞ୍ଚଦେଇ ସାହେବ ତାହା ସାମନ୍ତଙ୍କ ହାତରେ ଧରାଇଦେଲେ । ଏହାପରେ ସେ ସନନ୍ଦ 
ପାଠପୂର୍ବକ ସାମନ୍ତଙ୍କୁ ତାହା ଅର୍ପଣ କଲେ । ଏଥ୍‌ଉତ୍ଭାରୁ ଦରବାର ଭଙ୍ଗହେଲା। 

ସାମନ୍ତଙ୍କୁ ଯେଉଁ ସନନ୍ଦ ପ୍ରଦାନ କରାଗଲା ସେଥ୍‌ରେ ଲେଖାଥ୍ଲା “ ଓଡ଼ିଶାର ଖଣ୍ଡପଡ଼ା 
କରଦ ରାଜ୍ୟ ନିବାସୀ ପଵଶ୍ଡିତ ଚନ୍ଦ୍ରଶେଖର ସିଂହ ହରିଚନ୍ଦନ ମହାପାତ୍ର, ଏତତ୍‌ଦ୍ଵାରା 
ମୁଁ ଆପଣଙ୍କର ବ୍ୟକ୍ତିଗତ କୃତିତୃପାଇଁ ଆପଣଙ୍କୁ ମହାମହୋପାଧ୍ୟାୟ ଉପାଧୂରେ ଭୂଷିତ 
କରୁଅଛି । —ଲାନସ୍ଡ଼ାଉନ, ଭାରତର ଭାଇସ୍ରୟ ଓ ଗଭର୍ଣ୍ଣର ଜେନେରାଲ । 

ଉପାଧ୍‌ ଗ୍ରହଣର ପରବର୍ଭୀ ଦିନ ଚନ୍ଦ୍ରଶେଖରଙ୍କର ଅଭ୍ଯର୍ଥନା ନିମିତ୍ତ କଟକ 
ପ୍ରିଷ୍ଟିଂ କମ୍ପାନି ଗୃହରେ ଏକ ସଭା ଅନୁଷ୍ପିତ ହୋଇଥଲା । ସେହି ସଭାରେ ତାଳଚେର, 
ଢ଼େଙ୍କାନାଳ, ଆଠଗଡ଼, ବଡ଼ାତ୍ା ନରସିଂହପୂର ଏବଂ କନିକା ପ୍ରଭୃତି ରାଜ୍ୟର 
ରାଜାମାନେ ଉପସ୍ଥିତଥୂଲେ । ସୂଦାମଚରଣ ନାୟକ, ଯୋଗେଶଚନ୍ଦୁ ରାୟ ବିଦ୍ୟାରତ୍ବ, 
ରାଧାନାଥ ରାୟ, ମଧୁସୂଦନ ରାଓ, ଗୌରୀଶଙ୍କର ରାୟ ଓ ମାର୍କଣ୍ଡେୟ ତର୍କ ପଞ୍ଚାନନ 
ପ୍ରଭୃତି ଯୋଗଦେଇଥ୍‌ଲେ। ରାଜାମାନେ ସାମନ୍ତଙ୍କର ପ୍ରଶଂସା ଗାନକରି ତାହାଙ୍କୁ 
ପୂଷ୍ଠମାଳାରେ ଭୂଷିତ କରିଥ୍ଲେ । ସଭାରେ ବହୁ ଅଭିନନ୍ଦନପତ୍ର ପାଠକରାଯାଇ ତାହାଙ୍କୁ 
ଅର୍ପଣ କରାଯାଇଥ୍‌ଲା। ମାର୍କଣ୍ଡେୟ ତର୍କପଞ୍ଚାନନ ସଂସ୍କୃତରେ ଭାଷଣ ଦେଇ ସାମନ୍ତଙ୍କ 
ପ୍ରତିଭା ଓ -ପାଶ୍ଡିତ୍ଯୟର ଭୂୟସୀ ପ୍ରଶଂସା କରିଥ୍‌ଲେ। 

ସାମନ୍ତ ଚନ୍ଦ୍ରଶେଖର ଥୁଲେ ଜଣେ ସତ୍ୟାନୁସନ୍ଧାନୀ ଓ ନୀରବସାଧକ। ଅନନ୍ତ 
ମହାକାଶର ରହସ୍ୟ ଉଦ୍‌ଘାଟନରେ ସେ ଯେଉଁ ଅପୂର୍ବ ଆନନ୍ଦ ଲାଭକରୁଥ୍‌ଲେ ତାହାହିଁ 
ଥୁଲା ତାଙ୍କ ଜୀବନର ଶ୍ରେଷ୍ଠ ପୂରସ୍କାର। ଉପାଧ୍‌, ଯଶଃ ଓ ପ୍ରଶଂସା ସେ କେବେ 
ଚାହିଁନଥ୍ଲେ। କିନ୍ଧୁ ସେ ଥୁଲେ ଏକାନ୍ତ ସରଳ ଓ ନମ୍ର । କେବଳ ସୌଜନ୍ୟ ଦୃଷ୍ଟିରୁ 
ସେ ସରକାରଙ୍କଦଧାରା ପ୍ରଦତ୍ତ ଉପାଧ୍‌ ଗ୍ରହଣ କରିବାକୁ ସମ୍ମତ ହୋଇଥ୍‌ୁଲେ ! 


ଧର୍ମଧାରଣା ଓ ଜୀବନଦର୍ଶନ 


ସାମନ୍ତ ଚନ୍ଦ୍ରଶେଖର ଏକ ନୈଷ୍ଠିକ ହିନ୍ଦୁ ରାଜପରିବାରରେ ଜନ୍ମଗ୍ରହଣ କରିଥୁଲେ । 
ତାଙ୍କର ପିତୃପିତାମହ ସମସ୍ତେ ପରମ କୃଷ୍ଣଭକ୍ତ ଥୁଲେ ! ସେମାନଙ୍କ ମଧ୍ଯରୁ କେତେକ 
କୃଷ୍ଣଭକ୍ତି ବିଷୟକ ଗ୍ରନ୍ଧ ରଚୃନାକରି ଖ୍ୟାତି ଅର୍ଜନ କରିଥୁଲେ । ଚନ୍ଦ୍ରଶେଖର ଥ୍‌ଲେ 
ଏହି ମହନୀୟ ଧର୍ମପରଂପରାର ସୂଯୋଗ୍ୟ ଦାୟାଦ । ଇଶ୍ଵର ଭକ୍ତି ଓ ଧର୍ମବିଶ୍ଵାସ 
ଥୁଲା ତାଙ୍କ ଜୀବନର ସର୍ବନିୟାମକ। ବେଦବିହିତ ବର୍ଣ୍ଣାଶ୍ରମଧର୍ମକୁ ସେ ଅକ୍ଷରେ 
ଅକ୍ଷରେ ପାଳନକରୂଥ୍‌ଲେ । ଦୈବଶକ୍ତି ଓ କର୍ମବାଦ ଉପରେ ତାଙ୍କର ପ୍ରଗାଢ଼ ବିଶ୍ଵାସ 
ଥୁଲା। ତାଙ୍କର ଦୃଢ଼ ଧାରଣା ଥୁଲା ଯେ ଏ ଜଗତ ଭଶ୍ବରଙ୍କର ଲୀଳାଭୂମି। ଇଶ୍ଵର 
ଏ ଜଗତର ସ୍ରଷ୍ଟା, ପାଳକ, ନିୟାମକ ଓ ସଂହାରକର୍ରା । ଲଶଵରେଚ୍ଛା ବିନା ଏ ଜଗତରେ 

କୌଣସି କାର୍ଯ୍ୟ ସଂପାଦିତ ହୁଏନାହିଁ। ଯାହା ବିଧ୍ପ୍ରେରିତ ତାହା ଅନ୍ୟଥା କରିବାର ଶକ୍ତି 
କାହାର ନାହିଁ। ତେଣୁ ସୁଖ ବା ଦୁଃଖ କୌଣସିଥ୍‌ରେ ଅଭିଭୂତ ବା ବିଚଳିତ ନହୋଇ 
ଭଗବାନ୍‌ଙ୍କ ଚରଣାରବିନ୍ଦରେ ଆଶ୍ରୟ ଗ୍ରହଣ କରିବା ପ୍ରତ୍ୟେକ ବିବେକୀ ପୁରୂଷର 
କର୍ରବ୍ୟ । ଧର୍ମ, ଅର୍ଥ କାମ ଓ ମୋକ୍ଷ ଏହି ଚତୃୂବର୍ଗ ମଧ୍ୟରୁ ମୋକ୍ଷହିଁ ମନୁଷ୍ୟର 
ଏକମାତ୍ର ଧ୍ୟେୟ ହେବା ଉଚିତ ବୋଲି ସେ କହୁଥ୍ଲେ। 


ଚୃନ୍ଦ୍ରଶେଖରଙ୍କ ଦିନଚର୍ଯ୍ୟାରୁ ତାହାଙ୍କ ଅଖଣ୍ଡ ଭଶ୍ଵରଭ୍ତି ଓ ଗଭୀର ଧର୍ମ ବିଶ୍ଵାସର 
ପରିଚୟ ମିଳେ। ପ୍ରତିଦିନ ଦେବାର୍୍ଟନା, ସ୍ତୋତ୍ରପାଠ, ଜପ, ତପ, ଧ୍ୟାନ ଏବଂ 
ପୂରାଣପାଠ ଓ ଶ୍ରବଣରେ ତାଙ୍କର ବହୁ ସମୟ ବ୍ୟ ୟିତହେଉଥ୍‌ଲା | ଯେତେ ଜରୂରୀ କାମ 
ଥୁଲେ ମଧ୍ୟ ଏଥ୍‌ରେ କୌଣସି ବ୍ୟତିକ୍ରମ ହେଉନଥୁଲା। ବେଳେ ବେଳେ 
ଜ୍ୟୋତିଷଗଣନା. ତାଙ୍କର ସ୍ଲୃତିପଥାରୂଢ଼ ହୋଇ ଦେବାରାଧନା କାର୍ଯ୍ୟରେ ବାଧା ସୃଷ୍ଟି 
କରୁଥ୍‌ବାରୁ ସିଜଳ୍ଞାନ ଦର୍ପଣ ଗ୍ରନ୍ତରେ ସେ ସେଥ୍‌ପାଇଁ ଖେଦ ପ୍ରକାଶ କରିଛନ୍ତି । ଦେବତା 
ଓ ବ୍ରାହୂଣଂ ଙ୍କ ପ୍ରତି ' ତାଙ୍କର ଅସୀମ ଭଚ୍ତି ଥୁଲା ଏବଂ ସେ ଗୋ-ସେବାକୁ 
ପରମକର୍ରବ୍ୟ ବୋଲି ମନେକରୂଥ୍‌ଲେ। ଦୀନଦୂଃଖୀମାନଙ୍କର ଦୁଃଖ ହରଣ ଓ 
ଅତିଥ୍ସେବାରେ ସେ ଅପାର ଆନନ୍ଦ ଅନୁଭବ କରୁଥ୍ଲେ। ଭଗବତ୍ଭକ୍ତି ବିଷୟକ 
ଗ୍ରନ୍ଧପାଠ ଓ ଶ୍ରବଣ ପ୍ରତି ତାଙ୍କର ବିଶେଷ ରୂଚ୍ିଥ୍ଲା। ପୂରାଣପାଠ ବା ଶ୍ରବଣ ସମୟରେ 
ଭଗବତ୍‌ଲୀଳା ଚ୍ିନ୍ତନରେ ସେ ଏପରି ଅଭିଭୂତ ହୋଇଯାଉଥ୍‌ଲେ ଯେ ତାଙ୍କର ଶରୀର 
ରୋମାଞ୍ଚିତ ହେଉଥଲା ଏବଂ ଚୃକ୍ଷୁଦୃୟରୁ ପ୍ରେମାଶ୍ର ନିର୍ଗତ ହେଉଥ୍‌ଲା। ଅହୋରାତ୍ର ସେ 
ହରିନାମ ସ୍ଲରଣ କରୂଥ୍‌ଲେ ଏବଂ ତୁଳସୀମାଳା ଥୁଲା ତାଙ୍କ ଶରୀରର ଭୂଷଣ। 

ସାମନ୍ତ ଚୃନ୍ଦ୍ରଶେଖର ଓଡ଼ିଆ ଭାଗବତ ପ୍ରଣେତା ଜଗନ୍ନାଥ ଦାସଙ୍କ ଦ୍ଵାରା ପ୍ରତିଷ୍ଠିତ 
ଅତିବଡ଼ୀ ସଂପ୍ରଦାୟର ଭକ୍ତ ଥ୍ବା ଜଣାଯାଏ । ମହାପ୍ରଭୁ ଜଗନ୍ନାଥଙ୍କ ପ୍ରତି ତାଙ୍କର 
ଅଚଳା ଭକ୍ତି ଥଲା ଏବଂ ଜଗନ୍ନାଥ ଥୁଲେ ତାଙ୍କର ପରମ ଇଷ୍ଟଦେବତା | ଜଗନ୍ନାଥଙ୍କ 
ବନ୍ଦନାରେ ସେ ତାଙ୍କର ଅମୂଲ୍ୟ ଗ୍ରଛଥ ସିଦ୍ଧାନ୍ତଦର୍ପଣ ଆରମ୍ଭ କରିଛନ୍ତି ଏବଂ ଶେଷରେ 
ଗ୍ରକ୍ରଟିକୁ ଶ୍ରୀ ଜଗନ୍ନାଥଙ୍କ ଚରଣାରବିନ୍ଦରେ ସମର୍ପଣ କରିଛନ୍ତି। ସିବ୍ଧାନ୍ତଦର୍ପଣର 
ପ୍ରତ୍ୟେକ ଅଧ୍ୟାୟର ଆରମ୍ଭ ଓ ଶେଷରେ ଚନ୍ଦ୍ରଶେଖର ଜଗନ୍ନାଥଙ୍କ ମହିମା 
ଗାନକରିଅଛନ୍ତି। ସିଦ୍ଧାନ୍ତଦର୍ପଣର ତ୍ରୟଯୋଟଂଶ ଅଧ୍ୟଯାୟଟି କେବଳ ଶ୍ରୀ ଜଗନ୍ନାଥଙ୍କ 
ମହିମା ଓ ପୂରୂଷୋତ୍ତମ କ୍ଷେତ୍ରର ପ୍ରଶସ୍ତି ଗାନରେ ସୀମାବଦ୍ଧ। ଏହି ପ୍ରସଙ୍ଗରେ 
ସେ ଉଲ୍ଲେଖ କରିଛନ୍ତି-କବିତା ତାହା ଗଦ୍ୟ ହେଉ ଅବା ପଦ୍ଯ ହେଉ, ଶଦ୍ଦାଳଙ୍କାର 
ଓ ଅର୍ଥାଳଙ୍କାର ଆଦି ଦ୍ଵାରା ଯେତେ ପୂଷ୍ଠ ଓ ସମୃଦ୍ଧ ହୋଇଥାଉ ପଛେ ତାହା 
ଯଦି ଭଗବତ୍‌ ଭଭ୍ତି ବର୍୍ିତ ହୋଇଥାଏ ତେବେ ତାହା କବିତା ପଦବାଚ୍ୟ ନୃହେଁ। 
ତ୍ରୟୋବିଂଶ ପ୍ରକାଶର ପ୍ରଥମ ଓ ଦ୍ବିତୀୟ ଶଶ୍ଲୋକରେ ସେ କହିଅଛନ୍ତି ଯେ ଲକ୍ଷ୍ମୀପତି 

ଜଗନ୍ନାଥ ସରସ୍ଵତୀ, ବ୍ରହ୍ମା ଓ ଶିବଙ୍କଦଧାରା ପୂଜିତ । ତାଙ୍କର ଅଶେଷ ଗୁଣ ବିଦ୍ୟମାନ । 
ଗଦ୍ୟ ବା ପଦ୍ୟ ଯେଉଁ ବାକ୍ୟପୁଞ୍ଜରେ ତାଙ୍କର ବର୍ଣ୍ଣନା ଅଛି ତାହା ଯେ ବିଶ୍ଵସଂସାରର 
କ୍ଲେଶନାଶକାରୀ ଏଥ୍‌ରେ ସନ୍ଦେହ ନାହିଁ। ଅନ୍ୟପକ୍ଷରେ ଯେଉଁ ବାକ୍ୟାବଳି ଲଳିତପଦ 
ବିନ୍ୟାସଦ୍ଧାରା ପୂଷ୍ଟ ଅଥଚ ତହିଁରେ ଭଗବାନଙ୍କର ଗୁଣ କୀର୍ଭନ କରାଯାଇନାହିଁ ତାହାକୁ 
ସଜନମାନେ ଗ୍ରହଣ କରନ୍ତି ନାହିଁ। 


ପୁରୁଷୋତ୍ତମକ୍ଷେତ୍ର ଥଲା ସାମନ୍ତ ଚ୍ରନ୍ଦ୍ରଶେଖରଙ୍କର ପ୍ରିୟଭୂମି। ଏହାର 
ଅଣୁ-ପରମାଣୁ ଥଲା ତାଙ୍କ ନିକଟରେ ପରମ ପବିତ୍ର। ତାହାଙ୍କ ମତରେ ଏହି କ୍ଷେତ୍ର 
ହେଉଛି ମୁଭ୍ତିର ସର୍ବଶ୍ରେଷ୍ଠ ସୋପାନ, ସେଥ୍ପାଇଁ ଏହି କ୍ଷେତ୍ରରେ ମନ୍ଦିରର ନୀଳଚକ୍ରକୁ 
ଦର୍ଶନ କରୂ କରୁ ମରଶରୀର ତ୍ୟାଗକରିବାପାଇଁ ସେ ହୃଦୟରେ ଆକାଂକ୍ଷା ପୋଷଣ 
କରିଥଲେ । ଏ ବିଷୟରେ ସେ ସିବ୍ଧାନ୍ତଦର୍ପଣ ଗ୍ରନ୍ତରେ ଉଲ୍ଲେଖ କରିଛନ୍ତି। 


ଚୃନ୍ଦ୍ରଶେଖରଙ୍କ ମତରେ ଜଗନ୍ନାଥ ସ୍ଵୟଂ ପରଂବ୍ରହ୍ମ ତାଙ୍କର ରୂପ ନାହିଁ, 
ଆକାରନାହିଁ। ସେ ଜ୍ୟୋତିସ୍ଵରୂପ। ସମଗ୍ର ବିଶ୍ଵବବ୍ରହ୍ମାଷ୍ଡ ତାଙ୍କର ଲୀଳାକ୍ଷେତ୍ର। ସେ 
ବିଶ୍ଵାତିଷ ହୋଇ ମଧ୍ଯ ବିଶ୍ଵବିହାରୀ। ଲୀଳାପାଇଁ ସେ ଦେହ ଧାରଣ କରନ୍ତି। 
ପରମେଶ୍ବରଙ୍କର ଏହି ଦେହ ଧାରଣହିଁ ଅବତାର । ଅବତାର ଅସଂଖ୍ୟ, ଦେବତାମାନେ 
ମଧ୍ଯ ତାହା ନିର୍ଣ୍ଣୟ କରିପାରିନାହାନ୍ତି । ଶ୍ରୀ ଜଗନ୍ନାଥ ସବୁ ଅବତାରର ମୂଳ। ସେ 
ଅବତାର ନୃହନ୍ତିଂସେ ଅବତାରୀ। ବ୍ରହ୍ମା, ଶଙ୍କର ଓ ଇନ୍ଦ୍ରାଦି ଦେବତାଗଣ ତାଙ୍କରି 
ପ୍ରକାଶମାତ୍ର । ଏ ବିଶ୍ଵଭୁବନରେ ତାଙ୍କ ଛଡ଼ା ଆଉ କିଛି ନାହିଁ। ତାହାଙ୍କ ପଦାରବିନ୍ଦରେ 
ଶରଣ ପ୍ରାପ୍ତି ବିନା ମନୁଷ୍ଯ ପକ୍ଷରେ ମୁକ୍ତିର ଅନ୍ୟ ଉପାୟ ନାହିଁ। 

ସାମନ୍ତ ଚନ୍ଦୁଶେଖର କେବଳ ଜଗନାଥଙ୍କ ଭକ୍ତ ନଥ୍‌ଲେ, ସେ କୃଷ୍ଣଙ୍କର ମଧ୍ୟ 
ପରମ ଭକ୍ତ ଥୁଲେ । ବିଦଗ୍ଧମାଧବ, ଲଳିତମାଧବ ଏବଂ କୃଷ୍ଣକର୍ଣ୍ଣାମୃତ ଆଦି ବୈଷ୍ଠବଗ୍ରନ୍୍ 
ପାଠରେ ସେ ଅପାର ଆନନ୍ଦ ଲାଭକରୂଥ୍‌ଲେ। ହେଲେ ଜଗନ୍ନାଥଙ୍କ ଭିତରେ ହିଁ ସେ 
କୃଷ୍ଣଙ୍କୁ ଦେ ଖୁଥୂଲେ । ତାହାଙ୍କ ମତରେ କୃଷ୍ଣ ଓ ଜଗନ୍ନାଥ ଏକ ଓ ଅଭିନ୍ନ ଏକ ଓ ଅଦୁୟ 
ପରଂବ୍ରହ୍ମଙ୍କର ଦୁଇଗୋଟି ପୃଥକ୍‌ ନାମ ମାତ୍ର । ସିଦ୍ଧାନ୍ତଦର୍ପଣର ପ୍ରଥମ ପ୍ରକାଶ ଦ୍ବିତୀୟ 
ଶ୍ଵୋକରେ ଶ୍ରୀକୃଷ୍ଣ ବନ୍ଦନା ପ୍ରସଙ୍ଗରେ ସେ ଉଲ୍ଲେଖ କରିଅଛନ୍ତି କୃଷ୍ଣଙ୍କର ମନୋହର 
କାନ୍ତିକୁ ମୁଁ ଉପାସନା କରୁଅଛି। ଏହି କାନ୍ତି ଅତ୍ଯନ୍ତ କମନୀୟ ଓ ସୃୁନ୍ଦର। 
ବେଦାନ୍ତଶାସ୍ତ୍ରଦ୍ଧାରାହିଁ ଏହି କାନ୍ତିର ମହନ୍ତ ଉପଲବ୍ଧି କରାଯାଇପାରେ। ଏହା 
ସ୍ଵୟଂସଂପୂର୍ଣ। ଏହାର ଆଉ ପରିପୂରକ ନାହିଁ। ଏଣୁ ଏହା ଜୀବଗତ ନୁହେଁ କି ପଞ୍ଚଭୂତଗତ 
ମଧ୍ୟ ନୁହେଁ, ଏହା ଦୁର୍ଲ୍ଭ । ଏହା ସତ୍‌, ଚିତ୍‌ ଏବଂ ଆନନ୍ଦସ୍ବରୂପ ଏବଂ ଉଭୟ କ୍ଷର ଓ 
ଅକ୍ଷରର ଅତୀତ। ପ୍ରେମରୂପକ ଅମୃତ ଏହି କାନ୍ଧିକୂହିଁ ଆଶ୍ରୟକରି ରହିଅଛି। ସୂନାର 
ତେଜକୁ ନିନ୍ଦାକରୂଥ୍‌ବା ଶ୍ରୀରାଧାଙ୍କର ଅଙ୍ଗଲତା ଏହି କାନ୍ତିକୁ ଆଲିଙ୍ଗନ କରି ରହିଥ୍ବାରୁ 

ଏହା ବିଜୂଳି ମାରୂଥ୍ବା ଘନକୃଷ୍ଣ ମେଘର କାନ୍ତିକୁ ଧାରଣକରିଅଛି।” ସାମନ୍ତ 
ଚନ୍ଦ୍ରଶେଖର ବିଭିନ୍ନ ଦେବାଦେବୀ ପୂଜାକରୂଥ୍‌ବାରୁ କେତେକ ତାଙ୍କୁ ସାକାରବାଦୀ ବୋଲି 
କହିଥାର୍ତି। କିନ୍ତୁ ଏହା ଠିକ୍‌ ନୃହେଁ। ଚରନ୍ଦ୍ରଶେଖରଙ୍କ ମତରେ ସାକାରବାଦ ଓ 
ନିରାକାରବାଦ ଗୋଟିଏ ମୂଦ୍ରାର ଦୁଇ ପାଖ ଭଳି ଏକ ଓ ଅଭିନ୍ନ। ପରଂବ୍ରହ୍ମଙ୍କର 
ଦୁଇଗୋଟି ଲକ୍ଷଣ, ଗୋଟିଏ ହେଉଛି ତାଙ୍କର ସ୍ଵରୂପ ଲକ୍ଷଣ ଏବଂ ଅନ୍ୟଟି ତାଙ୍କର ତଟସ୍ଥ 
ଲକ୍ଷଣ। ସ୍ଵରୂପ ଲକ୍ଷଣ ଦୃଷ୍ଟିରୁ ସେ ଅରୂପ, ଅମୂର୍ଭ, ଅନିର୍ଦେଶ୍ୟ, ନିର୍ଗ୍ରଣ, ନିରାକାର, 
ନିବିଶେଷ ଓ ନିଚିକଳ୍ପ। କିନ୍ଧ ତଟସ୍ଥ ଲକ୍ଷଣ ଦୃଷ୍ଟିରୁ ବିଚାରକଲେ ସେ ସର୍ବଜ୍ଞ, 
ସର୍ବନିୟାମକ ଏବଂ ଅଖିଳ ଗୁଣରାଶିର ଆଧାର । ଏ ଜଗତ୍‌ ହେଉଛି ତାଙ୍କର ଲୀଳାଭୂମି। 
ବିଶ୍ଵର ଅଣୂପରମାଣୁରେ ସେ ପୂରିରହିଛନ୍ତି। ସିବ୍ଧାନ୍ତଦର୍ପଣର ପ୍ରଥମ ପ୍ରକାଶ ତୃତୀୟ 
ଶ୍ଲୋକରେ ସେ ଏହାର ସମ୍ଯକ୍‌ ସୂଚନା ଦେଇଅଛନ୍ତି-“ ପରମେଶ୍ବରଙ୍କର ସେହି 
ଆଶ୍ଚର୍ଯ୍ୟଜନକ ତେଜ ସର୍ବଶ୍ରେଷ୍ଠ ହୋଇ ବିରାଟ ରୂପୀ ତାଙ୍କର ଲୋମକୂପରେ ବ୍ରହ୍ମାଣ୍ଡ 
ଅନ୍ତର୍ଗତ ସଚରାଚର ପୃଥ୍ବୀ ପ୍ରଭୃତି ପଞ୍ଚଭୂତ ଆଦି ଅତି ଛୋଟ ରୂପରେ ଲୂଟିରହିଥ୍‌ଲେ 
ମଧ୍ୟ ସେ ନିଜେ ସେହି ଆକାଶ ଆଦି ପଞ୍ଚଭୂତ ମଧ୍ୟରେ ଦେହଧାରଣ କରି 
କ୍ରୀଡ଼ାକରନ୍ତି।”” ଏଣୁ ସାକାର ନିରାକାର, ସଗୁଣ ନିର୍ଗୁଣ ସବୁ ସେହି ଅଦ୍ରୟ ତତ୍ତ 
ପରଂବ୍ରହ୍ମଙ୍କର ପ୍ରକାଶମାତ୍ର। ଏଠାରେ ଲକ୍ଷ୍ଯ କରିବାର କଥା ଯେ, ଚନ୍ଦ୍ରଶେଖର 
ଉପରୋକ୍ତ ଶ୍ଲୋକମାନଙ୍କରେ ଭଗବାନ୍‌ଙ୍କୁ କାନ୍ତିୟ ଜ୍ୟୋତି ବା ତେଜ ରୂପରେ ହିଁ କଳ୍ପନା 
କରିଛନ୍ତି। ଜ୍ୟୋତିର ରୂପ ନାହିଁ ବା ଆକାର ନାହିଁ, ଏଣୁ ସେ ଏକ ଏବଂ ଅଦୃୟ। 
ଉପରୋକ୍ତ ଆଲୋଚନାରୁ ସ୍ପଷ୍ଟ ଅନୁମିତ ହୁଏ ଯେ, ସାମନ୍ତ ଚନ୍ଦ୍ରଶେଖର ଧର୍ମତତ୍ତ୍ ଦୃଷ୍ଟିରୁ 
ଅଦ୍ଦୈତବାଦୀ ଥ୍ଲେ। ତାଙ୍କ ମତରେ ଜ୍ୟୋତିସ୍ଵରୁପ ଜଗନ୍ନାଥ ହିଁ ସେହି ଅଦୃୟ 
ପରମତତ୍ତ୍ଵ । ଯଥାର୍ଥରେ ସେ ଜ୍ୟୋତିର ଜ୍ୟୋତି। କାରଣ ଅନ୍ଯ ଏକ ସ୍ଥଳରେ 
ଚୃନ୍ଦ୍ରଶେଖର ବର୍ଣ୍ଣନା କରିଅଛନ୍ତି ଯେ ଚନ୍ଦ୍ର ସୂର୍ଯ୍ୟ ହେଉଛନ୍ତି ତାଙ୍କର ଚକ୍ଷୁ | 


ଚୃନ୍ଦ୍ରଶେଖର ସିଦ୍ଧାନ୍ତଦର୍ପଣରେ ସାଂଖ୍ୟ ଦର୍ଶନ ଅନୁଯାୟୀ ସୃଷ୍ଟିତତ୍ଵର ବ୍ୟାଖ୍ୟା 
କରିଛନ୍ତି। ସାଂଖ୍ୟ ଦର୍ଶନର ପଞ୍ଚବିଂଶତି ତତ୍ତ୍ବ ହେଲା-ପ୍ରକୃତି ପୂରୁଷ, ମହତ୍ତ୍ଵ, 
ଅହଂକାର, ପଞ୍ଚମହାଭୂତ, ପଞ୍ଚତନ୍ମାତ୍ର ପଞ୍ଚକର୍ମେନ୍ଦ୍ରିୟୟ ପଞ୍ଚଜ୍ଞାନେନ୍ଦ୍ରିୟ ଏବଂ ମନ। 
ଶ୍ରୀମଦ୍‌ଲାଗଵତରେ କର୍ଦମ ପୂତ୍ର କପିଳଙ୍କର ସାଂଖ୍ୟଦର୍ଶନର ବିଶଦ ବ୍ୟାଖ୍ୟା ପ୍ରଦତ୍ତ 
ହୋଇଅଛି । ଏହା ନିରୀଶ୍ବର ସାଂଖ୍ୟ ଦର୍ଶନଠାରୁ ଭିନ୍ନ । ଏଥ୍‌ରେ ଏକ ଅଦ୍ରୟ ପରଂବ୍ରଦ୍ଧଙ୍କୁ 
ପରମତର୍୍‌୍‌ ରୂପେ ଗ୍ରହଣକରାଯାଇଛି। ସିବ୍ବାନ୍ତଦର୍ପଣ ପ୍ରଥମ ପ୍ରକାଶ ୨୧ ଶ୍ଵୋକରେ 
ଚନ୍ଦ୍ରଶେଖର ଏ ବିଷୟ ଉଲ୍ଲେଖକରିଅଛନ୍ତି-“ ‘ଯାହାଙ୍କର ତେଜଯୋଗେ ପ୍ରକୃତି ବା 
ମାୟା ମହଭ୍ତଭ୍ଵକୁ ଜାତକରେ, ମହର୍ତତ୍ଵ ଅହଂକାର ! ସେଥ୍ରୂ ପଞ୍ଚତନ୍ନାତ୍ର ଓ ସେହି 
କ୍ରମରେ ଆକାଶ ଆଦି ପଞ୍ଚମହାଭୂତ ଓ ଏକାଦଶ ଇନ୍ଦ୍ରିୟ ଉତ୍ପନ୍ନ ଏବଂ ସର୍ବଶେଷରେ 

ଦୃଶ୍ୟମାନ ବ୍ରହ୍ମାଣ୍ଡ ସୃଷ୍ଟହୁଏ । 

ସାମନ୍ତ ଚନ୍ଦ୍ରଶେଖର ଉନ୍ଳୀୟ ବୈଷ୍ଣବ ଦର୍ଶନ ଅନୁଯାୟୀ ଜଗନାଥଙ୍କୁ 
ବୌଦ୍ଧାବତାରରୂପେ ଗ୍ରହଣ କରିଛନ୍ତି। ସିବ୍ଧାନ୍ତଦର୍ପଣ ତ୍ରୟୋବିଂଶ ପ୍ରକାଶର ୩୯ 
ଶେ।କରେ ସେ ଉଲ୍ଲେଖ କରିଛନ୍ତି“ ବୃଦ୍ଧାବତାରରୂପୀ ଜଗନ୍ନାଥ ଆମର ବୃଦ୍ଧିକୁ ପୁଷ୍ଠ 
ହା ନ୍ତ | ସେ ଦରିଦ୍ରର ଧନ ଥୁଲେ ଓ ମଗଧ ଦେଶର ରାଜବଂଶରେ ଜନ୍ମ ଗ୍ରହଣ 
କରିଥୁଲେ । ବିପଦ ସମୂଦ୍ରରୁ ଉଦ୍ଧାର ପାଇବା ନିମନ୍ତେ ସେ ଉପଯୁକ୍ତ ଧର୍ମ ପ୍ରବାହ 
ସୃଷ୍ଟିକରିଥ୍‌ଲେ । ଆତ୍ମଚିନ୍ତାରେ ସୁଦୃଢ଼ ରହି ସେ କେବେ ଧୈର୍ଯ୍ୟ ହରାଇ ନଥ୍‌ଲେ। 
ବେଦରେ ଥ୍ବା ଯଜ୍ଞକର୍ମ (ପଶୂହତ୍ୟା) କୁ ସେ ପ୍ରକାଶ୍ୟରେ ନିନ୍ଦା କରିଥ୍‌ଲେ। 
କାମଢ୍ରୋଧ ଆଦି ଶତୃମାନଙ୍କୁ ସେ ଦମନ କରିଥୁଲେ। ବେଦବିହିତ ହିଂସା ଯେ 
ଅପ କର୍ଷସୂଚକ ତାହା ସେ ଯୁଦ୍ଧିଦ୍ଧାରା ବୁଝାଇଦେଇଥ୍‌ଲେ ।”? ଚୃନ୍ଦ୍ରଶେଖରଙ୍କର ଏହି 
ଦାର୍ଶନିକ ଚିନ୍ତାଧାରା ଉତ୍କଳୀୟ ବୈଷ୍ଠବଧର୍ମର ପରଂପରା ଅନୁମୋଦିତ । 


ସାମାଜିକ ଆଦର୍ଶ ଓ ସ୍ବଦେଶ ପ୍ରେମ 


ଚନ୍ଦ୍ରଶେଖର ରାଜପରିବାରରେ ଜନ୍ମଗ୍ରହଣ କରିଥ୍ଲେହେଁ କୌଣସି ପ୍ରକାର ଗର୍ବ 
ଓ ଅହଂକାର ତାଙ୍କ ଅନ୍ତରକୁ ସ୍ତର୍ଶକରିନଥ୍ଲା। ସେ ତାହାଙ୍କ ସିଦ୍ଧାନ୍ତ ଦର୍ପଣ ଗ୍ରନ୍ଧରେ 
ରାଜପୂରୂଷ ମାନଙ୍କର ଗର୍ବ ଓ ଅହଂକାରର ଘୋର ନିନ୍ଦା କରିଛନ୍ତି। ସରଳତା ଏବଂ 
ନମ୍ରତା ଥୁଲା ତାଙ୍କ ଚରିତ୍ରର ଭୂଷଣ ଜଗତର କଲ୍ୟାଣ ସାଧନ ଥୁଲା ତାଙ୍କ ଜୀବନର 
ଲକ୍ଷ୍ୟ । ସେଥ୍ପାଇଁ ଖଣ୍ଡପଡାର ଜନସାଧାରଣ ତାଙ୍କୁ ଅତ୍ୟନ୍ତ ଆଦର କରୁଥ୍‌ଲେ। 
ସେ ମଧ୍ଯ ଜନସାଧାରଣଙ୍କ ସେବାରେ ଆପଣାକୁ ଉତ୍ସର୍ଗ କରିଦେଇଥ୍‌ଲେ। ଦୟା, 
କ୍ଷମା, ଦାନଶୀଳତା ଏବଂ ପରୋପକାରିତା ଥୁଲା ତାଙ୍କର ସହଜାତଧର୍ମ। କାହାର 
ଦ୍ୃଃଖ ସେ ସହିପାରୂନଥୁଲେ। ଦୁଃଖୀ ରଙ୍କୀ ଦୀନଦରିଦ୍ର ମାନଙ୍କୁ ସେ ଯଥାସାଧ୍ୟ 
ସାହାଯ୍ୟ କରୁଥଲେ। ଭିକ୍ଷୁକମାନଙ୍କୁ ସେ ଅତିଥୂ ସଦୃଶ ବ୍ୟବହାର କରୁଥ୍‌ଲେ । କୌଣସି 
ଭିକ୍ଷକ ଯେପରି ତାଙ୍କଦାରରୁ ନିରାଶ ହୋଇ ଫେରିନଯାଏ ସେଥୂଲାଗି ସେ ଆଗରୁ 
ସକଳ ପ୍ରକାର ବନ୍ଦୋବସ୍ତ କରୁଥ୍‌ଲେ। ଅତିଥ୍ମାନଙ୍କୁ ସେ ଦେବତାଜ୍ଞାନରେ ସଳ୍କାର 
କରୁଥୁଲେ | ସେମାନେ ଭୋଜନ କରିବା ଆଗରୁ ସେ ଭୋଜନ କରୁନଥ୍‌ଲେ । କୌଣସି 
ଗ୍ରାମରେ କେହି ବିପଦରେ ପଡିଲେ ସେ ତତ୍‌କ୍ଷଣାତ୍‌ ସେଠାରେ ଉପସ୍ଥିତ ହୋଇ 
ତାର ଦୁଃଖ ଲାଘବ ପାଇଁ ଯତ୍ପରୋନାସ୍ତି ଚେଷ୍ଟା କରୂଥ୍‌ଲେ। କୌଣସି ଗ୍ରାମରେ 
କେହି ସ୍ତ୍ରୀଲୋକ ଗର୍ଭଯନ୍ତ୍ରଣାରେ କଷ୍ଟପାଇବାର ଶୁଣିଲେ ସେ ନିଜ ଧାଇକୁ ତାର 

ସେବାପାଇଁ ପ୍ରେରଣ କରୁଥ୍‌ଲେ। ବହୁଲୋକ ତାଙ୍କ ନିକଟକୁ କୋଷ୍ଠୀ ଦେଖାଇବାକୁ 
ଆସୁଥ୍ଲେ। ସେ କାହାରିଠାରୁ କୌଣସି ପ୍ରକାର ପାରିତୋଷିକ ଗ୍ରହଣକରୁନଥ୍‌ଲେ। 
ଜ୍ୟୋତିଷ ଶିକ୍ଷା କରିବା ପାଇଁ ବହୁ ଛାତ୍ର ତାଙ୍କ ନିକଟରେ ସମବେତ ହେଉଥ୍‌ଲେ। 
ସେ ବିନା ଦ୍ରିଧାରେ ସେମାନଙ୍କୁ ଶିକ୍ଷା ପ୍ରଦାନ କରୁଥ୍‌ଲେ, ସ୍ଥଳବିଶେଷରେ ସେ 
ସେମାନଙ୍କର ଗ୍ରାସାଛୁାଦନର ବ୍ୟବସ୍ଥା କରୁଥ୍ଲେ। କ୍ଷମା, ସହିଷ୍ପତା ଓ ସହନଶୀଳତା 
ତାଙ୍କର ସ୍ଵଭାବଗତ ଧର୍ମ ଥୁଲା। କାହାରି ମନରେ ଅଯଥା କଷ୍ଠ ଦେବାକୁ ସେ 
ଘୃଣା କରୁଥ୍‌ଲେ। 

ସତ୍ୟବାଦିତା ପାଇଁ ସାମନ୍ତ ଚନ୍ଦ୍ରଶେଖର ପ୍ରସିବି ଲାଭ କରିଥ୍‌ଲେ। ସେ ଯେ 
ସମ୍ମାନ ପାଇଁ ବା ପ୍ରଶଂସା ପାଇଁ ସତ୍ୟ କହୁଥ୍‌ଲେ ତାହା ନୁହେଁ -ସତ୍ୟବାଦିତା ଥୁଲା 
ତାଙ୍କର ସ୍ଵଭାବଗତ ଧର୍ମ। ସତ୍ଯ ପ୍ରକାଶ କରିବାବେଳେ ସେ ନିଜର ହାନିଲାଭ 
ପ୍ରତି ଭୃକ୍ଷେପ କରୂନଥ୍‌ଲେ। ସତ୍ଯ କହି ସେ ରାଜନିଗ୍ରହର ଶିକାର ହୋଇଥ୍‌ଲେ; 
କିନ୍ତୁ ତାହା ସତ୍ଯମାର୍ଗରୁ ତାଙ୍କୁ ବିଚ୍ୟୁତ କରିପାରିନଥ୍‌ଲା। 

ସାମନ୍ତ ଚନ୍ଦ୍ରଶେଖର ଜଣେ ପରମ ଭାଗବତଥ୍‌ଲେ। ଶ୍ରୀମଦ୍‌ ଭାଗବତ ଓ 
ଭାଗବତ ଧର୍ମ ପ୍ରତି ତାଙ୍କର ଅସୀମ ଶ୍ରଦ୍ଧାଥ୍ଲା। ଭାଗବତର ସାମାଜିକ ଆଦର୍ଶକୁ 
ସେ ନିଜ ଜୀବନର ଆଦର୍ଶରୁପେ ଗ୍ରହଣ କରି ନେଇଥ୍‌ଲେ। ଏହି ଆଦର୍ଶ 
ହେଲା“ ' ସମସ୍ତେ ସୁଖରେ ରହନ୍ଧ। ସମସ୍ତେ ରୋଗମୁକ୍ତ ହଅନ୍ତୁ। ସମସ୍ତେ ମଙ୍ଗଳର 
ମାର୍ଗ ଅନୁସରଣ କରନ୍ତୁ। କୌଣସି ବ୍ୟର୍ତି ଦୁଃଖଭାଗୀ ନହେଉ।”” ଏହାହିଁ ଥୁଲା 
ଭାଗବତର ଚିରନ୍ତନ ସାମାଜିକ ଆଦର୍ଶ । 


ଚନ୍ଦ୍ରଶେଖର ଭାରତୀୟ ସଭ୍ୟତା ଓ ସସ୍କୃତିର ଜଣେ ମହାନ୍‌ ଦାୟାଦ ଥୁଲେ। 
ତାଙ୍କର ବେଶପୋଷାକ, ପାନ ଭୋଜନ, ଚାଲିଚଳନ, ଆଚାର ବିଚାର ଏବଂ ଚିନ୍ତା 
ଓ କଳ୍ପନାରେ ଭାରତୀଯତା ପ୍ରତିଫଳିତ ହେଉଥ୍‌ଲା। ଭାରତ ଭୁମି ଥୁଲା ତାଙ୍କର 
ଅତି ପ୍ରିୟ। ଭାରତର ପ୍ରାଚୀନାଚାର୍ଯ୍ୟମାନଙ୍କ ଦାରା ଦର୍ଶିତ ପଛ୍ଥାରୁ ସେ କଦାପି 
ବିଚ୍ୟୁତ ହେଉନଥ୍‌ଲେ। ଭାରତୀୟ ସଭ୍ୟତା ଓ ଭାରତୀୟ ସଂସ୍କୃତିର ଜୟଗାନରେ 
ତାଙ୍କର ରଚନାବଳି ମୁଖର ହୋଇଉଠିଛି। 


ଭାରତରେ ଚନ୍ଦ୍ରଶେଖରଙ୍କର ସବ୍ରଠାରୁ ବଳି ପ୍ରିୟଭୂମି ଥ୍ଲା ଉତ୍କଳ ଏବଂ 
ଉତ୍କଳରେ ସବ୍ରଠାରୁ ପ୍ରିୟଭୂମି ଥୁଲା ପୁରୁଷୋତ୍ତମ କ୍ଷେତ୍ର । ଏହିଠାରେ ଦେହ ତ୍ୟାଗ 
କରିବାପାଇଁ ସେ ସଂକନଳ୍ଥ କରିଥ୍‌ଲେ। ସିବ୍ଧାନ୍ତଦର୍ପଣ ଗ୍ରନ୍୍ରୁ ତାଙ୍କର ମହାନ୍‌ 
ସ୍ଵଦେଶପ୍ରୀତିର ପରିଚୟ ମିଳେ। ଉଚ୍କଳଭୁମିର ପ୍ରଶସ୍ତି ଗାନକରିବାକୁ ଯାଇ ସେ 
ସିବ୍ଧାନ୍ତଦର୍ପଣର ତ୍ରୟୋବିଂଶ ପ୍ରକାଶରେ ଲେଖ୍‌ଛନ୍ତି-' ' ଯେଉଁ ଦେଶରେ ଇନ୍ଦିବରନେତ୍ର 
ଶ୍ରୀକୃଷ୍ଣଙ୍କର ଦେହ ତଥା ପବିତ୍ରକ୍ଷେତ୍ର ଅଛି, ଯେଉଁ ଦେଶର ଅବୟବ ରୂପରେ ଅସଂଖ୍ୟ 

ଉନ୍ନତ ପର୍ବତ ଅଛି, ଯେଉଁ ଦେଶର ଦେବାଳୟମାନଙ୍କରେ ଦିନରାତି ସର୍ବଦା 
ଦୀପଜଳୁଥାଏ, ଯେଉଁ ଦେଶରେ ଦେବଗଣ ସ୍ଵ ସ୍ଵ ମନ୍ଦିରରେ ବିରାଜମାନ କରୁଥ୍‌ଲେହେଁ 
ଭକ୍ତମାନଙ୍କୁ ଉଚ୍ଚ ପଦବୀରେ ଅବସ୍ଥାପିତ କରିଅଛନ୍ତି ଏବଂ ଯେଉଁ ଦେଶର ଲୋକେ 
ସ୍କାରଉକର୍ମ କରି ନାମ ସ୍ଲରଣ କରିବାରେ ସବୁବେଳେ ବ୍ଯସ୍ତ ଏବଂ ଶ୍ରୀହରିଚରଣ 
ସେବାତପୂର, ସେହି ଉତ୍କଳଦେଶ କଳିଯୁଗର ଆପଦ ବିପଦ ନାଶକରୁ। ଯେଉଁ 
ଦେଶର ଲୋକେ ଅଯୋଗ୍ୟ ହେଲେ ମଧ୍ଯ ହାତରେ ଶଙ୍ଖ, ଚକ୍ରର ଗଦା ଓ ପଦ୍ଧ 
ଧାରଣ କରିଥ୍‌ବା ବିଷ୍ପଲୋକଙ୍କପରି ଦିଶନ୍ତି ଏବଂ ଏଥ୍ଯୋଗେ ଯେଉଁମାନଙ୍କୁ 
ଦେବତାମାନେ ଆକାଶରେ ଅବନତବଦନ ହୋଇ ଉନ୍ନତ ଓ ନୂତନ ବାକ୍ୟାବଜିରେ 
ସ୍ତୃତିକରି ଯୋଗ୍ୟ ବୋଲି ପ୍ରମାଣିତକରନ୍ତି ଏହା ସେହି ଓଡ୍ରଦେଶ । ଏହାର ପ୍ରଭାବ 
ଅତି ପ୍ରାଚୀନ। ଏହି ଦେଶ ଅନ୍ଯଦେଶମାନଙ୍କର ଅଧ୍ପତି ଭାବରେ ରହିଅଛି।” 
ଏହାପରେ ପୂରୂୁଷୋର୍ତମ କ୍ଷେତ୍ରର ଶ୍ରେଷ୍ଠତା ଓ ମାହାତ୍ମ୍ୟ ବର୍ଣ୍ଣନାରେ ସାମନ୍ତଙ୍କର 
ସ୍ବଦେଶ ପ୍ରୀତି ଚରମରେ ପହଞ୍ଚୁଅଛି। 


ମହାପ୍ରୟାଣ 


ସାମନ୍ତ ଚନ୍ଦ୍ରଶେଖରଙ୍କର ଜୀବନ ଥୁଲା ଏକ ସୁଦୀର୍ଘ ସାଧନାମୟ ଜୀବନ। 
ଅକ୍କାନ୍ତ ଶ୍ରମ ଓ ରାତ୍ରି ଜାଗରଣ ହେତୁ ତାଙ୍କ ଶରୀର ଅସୂସ୍ଥ ହୋଇପଡିଲା । ଅଗ୍ନିମାନ୍ଦ୍ୟ , 
ଅତିସାର, ଶଳରୋଗ ଏବଂ ଅନ୍ତ୍ରବରଦଧି ଇତ୍ୟାଦି ବିଭିନ୍ନ ରୋଗରେ ଆକ୍ରାନ୍ତ ହୋଇ 
ସେ ଅତ୍ଯନ୍ତ ଦୁର୍ବଳ ହୋଇପଡିଲେ। ସାମନ୍ତ ଆୟୁର୍ବେଦ ଶାସ୍ତ୍ରରେ ଅତ୍ଯନ୍ତ 
ପ୍ରବୀଣଥ୍‌ଲେ। ଡାକ୍ତରି ଓଷଧ ପ୍ରତି ତାଙ୍କର ଆସ୍ଥା ନଥୁଲା। ତେଣୁ ସେ ବରାବର 
କବିରାଜୀ କିମ୍ବା ହକିମ ଓିଷଧ ବ୍ଯବହାରକରୂଥ୍‌ଲେ। ରୋଗହେତୁ ତାଙ୍କୁ ସର୍ବଦା 
ପଥ୍ୟରେ ରହିବାକୁ ପଡ଼ୁଥ୍ଲା। ବିବିଧ ରୋଗରେ ଆକ୍ରାନ୍ତହୋଇ ସେ ଅତ୍ୟନ୍ତ କଷ୍ଟ 
ଭୋଗ କରୁୂଥ୍‌ଲେ ମଧ୍ଯ ଏହାକୁ ବିଧ୍ନିଦ୍ଦିଷ୍ଟ ବୋଲି ବିଚାରି ଆଦୌ ବିଚଳିତ 
ହେଉନଥ୍ଲେ। ତାଙ୍କର କଷ୍ଟସହିଷ୍ପତା ଗୁଣ ଅସାଧାରଣ ଥଲା । 

ଶେଷ ଅବସ୍ଥାରେ ମଧ୍ୟ ଆଳସ୍ୟ ତାଙ୍କ ଅନ୍ତରକୂ ସ୍ତର୍ଶକରିନଥ୍ଲା। ରୋଗ 
ଓ ବାର୍ଵକ୍ୟ ତାଙ୍କ ନିତ୍ୟକର୍ମରେ କୌଣସି ବାଧା ସୃଷ୍ଷିକରିପାରିନଥ୍ଲା। ସେ ଶେଷ 
ପର୍ଯ୍ୟନ୍ତ ପ୍ରାତଃକାଳରୁ ଶଯ୍ୟା ତ୍ଯାଗ କରି ସ୍ମାନାଦି ନିତ୍ୟକର୍ମ ସମାପନ, ସତ୍ସଙ୍ଗ, 
ଶାସ୍ତ୍ରାଳାପ, ସନ୍ଧ୍ୟା, ମନ୍ତ୍ରପାଠ, ଜପ ଓ ନାମସଂକୀର୍ଭନ ଆଦି ନିୟମିତ ଭାବରେ 
ସଂପାଦନ କରୁଥ୍‌ଲେ । ଅନ୍ତିମ ଜୀବନରେ ସେ ଅନ୍ୟ ଶାସ୍ତ୍ର ଅପେକ୍ଷା ଭର୍ରିଶାସ୍ତ୍ର 

ପଠନ, ଶ୍ରବଣ ଓ ଆଲୋଚନାରେ ଅଧ୍କ ସମୟ ଦେଉଥ୍‌ଲେ। ଭାଗବତ ଥୁଲା 
ତାଙ୍କର ସବୁଠାରୁ ପ୍ରିୟଗ୍ରଛ। ଜଗନ୍ନାଥଦାସଙ୍କ ଭାଗବତ ଓ ସଂସ୍କୃତ ଭାଗବତର 
ପଠନ ଓ ଶ୍ରବଣରେ ସେ ଅପାର ଆନନ୍ଦ ଲାଭକରୂୁଥ୍‌ଲେ । ଭାଗବତ ବର୍ଣ୍ଣିତ ଭଗବାନ୍‌ 
ଶ୍ରୀକୃଷ୍ଣଙ୍କ ଲୀଳା ଶ୍ରବଣରେ ଚାଙ୍କ ଶରୀର ରୋମାଞ୍ଚତ ଏବଂ ଚକ୍ଷୁଦୂୟ ଲୋତକପୂର୍ଣ 
ହୋଇଯାଉଥୁଲା। 


ଦାରିଦ୍ର୍ୟ ସାମନ୍ତ ଚନ୍ଦ୍ରଶେଖରଙ୍କ ଜୀବନର ଚିରସହଚର ଥୁଲା। ଅଭାବ ଓ 
ଅନଟନ ତାଙ୍କୁ କେବେ ଛାଡିନଥ୍ଲା। ଶେଷ ଜୀବନରେ ଅର୍ଥାଭାବ ଅତ୍ଯନ୍ତ ଉତ୍କଟ 
ହୋଇଥ୍‌ଲା ଏବଂ ସେ ଅତି ରଣଗ୍ରସ୍ତ ହୋଇପଡିଥ୍‌ଲେ। ସମୟସମୟରେ କୌଣସି 
କୌଣସି ରାଜା ସ୍ଵତଃପ୍ରବୂର ହୋଇ କିଛି କିଛି ସାହାଯ୍ୟ କରୂଥ୍ଲେ ମଧ୍ଯ ସେଥ୍‌ରେ 
ତାଙ୍କର ଅଭାବ ମେଣ୍ୁ ନଥ୍‌ଲା। ତାଙ୍କର ଆର୍ଥ୍କ ଦୁରବସ୍ଥା ବିଷୟ ଅବଗତ ହୋଇ 
ସରକାର ତାଙ୍କ ପାଇଁ ମାସିକ ପଚାଶ ଟଙ୍କା ବୃତ୍ତ ମଞ୍ଜୁର କରିଥ୍ଲେ ମଧ୍ଯ ବୃରି ଉପଭୋଗ 
କରିବାକୁ ସେ ଅଧୁକ ଦିନ ବଞ୍ନଥ୍ଲେ। 

ଚନ୍ଦ୍ରଶେଖର ଥୁଲେ ଜଗନ୍ନାଥଙ୍କର ପରମ ଭକ୍ତ। ଶ୍ରୀଜଗନ୍ନାଥଙ୍କ ଲୀଳାକ୍ଷେତ୍ର 
ପୁରୁଷୋଉମ ଧାମ ତାଙ୍କର ଅଡି ପ୍ରିୟ ଥ୍ଲା | ପୁରୁଷୋଭମ ଧାମରେ ତନୃତ୍ୟାଗ କଲେ 
ମନୁଷ୍ଯ ସହଜରେ ମୁକ୍ତିର ଅଧ୍କାରୀ ହୁଏ ବୋଲି ତାଙ୍କର ଦୂଢ ବିଶ୍ଵାସ ଥୁଲା। 
ସେଥ୍ପାଇଁ ସେ ସିବ୍ଧାନ୍ତଦର୍ପଣ ଗ୍ରନ୍ତରେ ପୁରୁଷୋତ୍ତମ ଧାମରେ ଦେହତ୍ୟାଗ କରିବା 
ପାଇଁ ନିଜର ଟିରପୋଷିତ ଆକାଂକ୍ଷା ବ୍ୟଭ୍ତକରିଅଛନ୍ତି। 

ଚନ୍ଦ୍ରଶେଖର ଗଣିତଜ୍ୟୋତିଷ ସଙ୍ଗେ ଫଳିତ ଜ୍ୟୋତିଷରେ ମଧ୍ଧ ପ୍ରବୀଣଥ୍‌ଲେ। 
ସେ ଏକ ବିଶୁଦ୍ଧ ପଞ୍ଜିକା ପ୍ରକାଶ କରିଥ୍‌ଲେ ଏବଂ ପୁରୀ ମୁକ୍ତିମଣ୍ଡପ ସଭାଦ୍ଧାରା ତାହାର 
ବିଶୁବ୍ଧତା ଅନୁମୋଦିତ ହୋଇଥଲା । ସାମନ୍ତ କୋଷ୍ଠୀ ଗଣନାରେ ଅତ୍ୟନ୍ତ ଦକ୍ଷଥ୍ଲେ 
ଏବଂ ବହୁ ଲୋକଙ୍କର କୋଷ୍ଠୀ ଗଣନା କରିଥ୍‌ଲେ। ସେ ନିଜର କୋଷ୍ଠୀ ଗଣନାକରି 
ନିଜର ମୃତ୍ୟୁଦିବସ ନିର୍ବାରଣ କରିଥ୍‌ଲେ। କିନ୍ତୁ ଫଳିତ ଜ୍ୟୋତିଷରେ ତାଙ୍କର ସମ୍ପୂର୍ଣ 
ବିଶ୍ଵାସ ନଥୁବାରୁ ନିଜର ମୃତ୍ୟୁ ସମୟ ଘେନି ବେଳେ ବେଳେ ଅତ୍ଯନ୍ତ ଉଦ୍‌ବିଘ୍ନ 
ହୋଇପଡୂଥ୍‌ଲେ । ମୃତ୍ୟୁ ସମୟ ଯେତିକି ନିକଟତର ହେଉଥାଏ ପୂରୀ ଯିବା ପାଇଁ 
ତାଙ୍କର ମନ ସେତିକି ଅଥୟ ହୋଇପଡ଼ୁଥାଏ। କିନ୍ଧୁ ତାହାଙ୍କର ପରିବାରବର୍ଗ ବୃଦ୍ଧ 
ବୟସରେ ଘର ଛାଡି ଅନ୍ୟତ୍ର ଯିବାପାଇଁ ତାଙ୍କୁ ନିଷେଧ କରୁଥାନ୍ତି । ଏହି ସମୟରେ 
ନୀଳାଦ୍ରିବିହାରୀ ଜଗନ୍ନାଥଙ୍କ ଅପାର କରୁଣାରୁ ପୁରୀ ଯିବାପାଇଁ ତାଙ୍କୁ ଏକ ସୁଯୋଗ 
ମିଳିଗଲା । ସରଜାର ତାଙ୍କୁ ଯେଉଁ ମାସିକ ପଚାଶ ଟଙ୍କା ପେନସନ ମଞ୍୍‌୍ର କରିଥ୍ଲେ 
ତାହା ନିଜେ ପୂରୀ ଟ୍ରେଜେରିକୂ ଯାଇ ଘେନିଆସିବା ନିମନ୍ତେ ପୂରୀ ଟ୍ରେଜେରିରୂ ତାଙ୍କ 
ନିକଟକୁ ଏକ ଚିଠି ଆସିଲା। ସେଥ୍‌ରେ ଉଲ୍ଲେଖଥ୍ଲା ଯେ ଚନ୍ଦ୍ରଶେଖରଙ୍କୁ ନିଜେ ଯାଇ 

୫୦ 


ପେନସନ ଗ୍ରହଣ କରିବାକୁ ହେବ । ଏହି ଅବସ୍ଥାରେ ତାଙ୍କର ପୁତ୍ରମାନେ ଆଉ ତାଙ୍କର 
ପୂରୁଷୋତ୍ତମଧାମ ଗମନରେ ବାଧା ସୃଷ୍ଟି କଲେନାହିଁ। ଏହାପରେ ସାମନ୍ତେ ନିଜର 
ଜ୍ଞାତିକୃଟୁମ୍ବ ଓ ଖଣ୍ଡପଡାର ଜନସାଧାରଣଙ୍କଠାରୁ ବିଦାୟନେଇ ଶିବିକା ଆରୋହଣ 
କରି ପୁରୀ ଯାତ୍ରା କଲେ । ତାଙ୍କ ସଙ୍ଗରେ ଗଲେ ତାଙ୍କର ଜ୍ୟେଷ୍ଠପୁତ୍ର ଗଦାଧର | 


ପୁରୀରେ ପହଞ୍ବା ମାତ୍ରେ ଚନ୍ଦ୍ରଶେଖରଙ୍କ ଶରୀର ରୋମାଞ୍ଚତ ହେଲା ଏବଂ 
ହୃଦୟ ମହାନନ୍ଦରେ ଅଭିଭୂତ ହୋଇଗଲା । ଏହାପରେ ସେ କାଳବିଳମ୍ବ ନକରି ମହାପ୍ରଭୁ . 
ଜଗନ୍ନାଥଙ୍କ ଦର୍ଶନ ପାଇଁ ଶ୍ରୀମନ୍ଦିର ଅଭିମୂଖେ ଗମନକଲେ। ସେ ଶ୍ରୀମନ୍ଦିରରେ 
ଜଗନାଥଙ୍କ ଦର୍ଶନ ସାରି ବେଢ଼ା ପରିକ୍ରମାପୂର୍ବକ ବସାକୁ ଫେରିଲେ। ସେ ଆଗରୁ 
ଚାହୁଁଥ୍‌ଲେ ଯେଉଁଠାରେ ନୀଳଚକ୍ର ଦିଶୁଥ୍‌ବ ସେହିଠାରେ ଅବସ୍ଥାନ କରିବେ । ସେହି 
ଅନୁଯାୟୀ ପୁରୀ ମାର୍କଣ୍ଡେଶ୍ଵର ସାହି ପାରିକୂଦ ରାଜାଙ୍କ ବସାରେ ତାଙ୍କ ରହଣିର 
ବ୍ୟବସ୍ତା କରାଯାଇଥୁଲା । ମନ୍ଦିରରୁ ବସାକୁ ଫେରିବାପରେ ତାଙ୍କୁ ସାମାନ୍ୟ ଜୂର ହେଲା। 
ଥିଷଧ ସେବନ କଲେ ମଧ୍ଯ କିଛି ଫଳ ହେଲା ନାହିଁ। ମୃତ୍ୟୁର ଦୁଇଦିନ ପୂର୍ବରୁ ତାଙ୍କର 
ଭାରି ହିକ୍କା ଉଠିଲା । ପୁତ୍ର ଗଦାଧର ତାହାଙ୍କ ଚିକିତ୍ସା ପାଇଁ ସକଳ ବନ୍ଦୋବସ୍ତ କଲେ, 
କିନ୍ଧ ତାଙ୍କର ସକଳ ଉଦ୍ୟମ ବ୍ୟର୍ଥ ହେଲା। ପରଦିନ ଘନ ଘନ ନିଃଶ୍ବାସ ବହିବାକୁ 
ଲାଗିଲା। 


ଚନ୍ଦ୍ରଶେଖର ଜାଣିପାରିଲେ ତାଙ୍କର ମୃତ୍ୟୁ ଆସନପ୍ରାୟ। ତେଣୁ ସେ ସ୍କାନ 
କରିବାକୁ ଇଚ୍ଛାକଲେ ଏବଂ ତାଙ୍କୁ ପରିଷ୍କାର କରି ଗାଧୋଇ ଦେବାକୁ ଗଦାଧରଙ୍କୁ 
ଆଦେଶ କଲେ । ସାମନ୍ତଙ୍କ ଦେହରେ ସେତେବେଳେ ଜ୍ଵର ଥାଏ। ତେଣୁ ଗଦାଧର 
ତାଙ୍କୁ ଗାଧୋଇଦେବାକୁ ଦ୍ଧିଧା ବୋଧ କଲେ। ପୁତ୍ରର ମନୋଭାବ ବୂଝିପାରି ସାମନ୍ତେ 
କହିଲେ, ' ମୋର ମୃତ୍ୟୁ ସନ୍ଧିକଟ। ଅପରିଷ୍କୃତ ଦେହରେ ମୁଁ ପ୍ରାଣତ୍ୟାଗ କରିବାକୁ 
ଚାହେଁ ନାହିଁ। ଦ଼ିଧା ନ କରି ମୋତେ ସ୍ମାନକରାଇଦିଅ।' 

ପିତାଙ୍କର ଆଦେଶ ପାଳନକରି ଗଦାଧର ତାଙ୍କୁ ସ୍କାନକରାଇ ପଟ୍ଗବସ୍ତ୍ର 
ପିନ୍ଧାଇଦେଲେ ଏବଂ ମସ୍ତକରେ ତିଳକ ଲଗାଇଦେଇ ବେକରେ ତୁଳସୀ ମାଳା 
ଲମ୍ବାଇଦେଲେ। ହାଠତ୍‌ ସାମନ୍ତେ ବସିବା ସ୍ଥାନର ଦକ୍ଷିଣକୁ ଟିକିଏ ଢ଼ଳିପଡିଲେ । 
ଗଦାଧର ତହୁଁ ପିତାଙ୍କୁ ଟେକି ନେଇ ବିଛଣାରେ ଶୁଆଇଦେଲେ । ଗଦାଧର ମହାପ୍ରସାଦ: 
କଣିକାଏ ତାଙ୍କ ତୂଣ୍ଡରେ ଦେଲେ, ଚନ୍ଦ୍ରଶେଖର ତାହା ଢ଼ୋକିଦେଲେ ! ଏହାହିଁ ଥୂଲା 
ତାଙ୍କ ଜୀବନର ଶେଷ ଦୈହିକ କ୍ରିୟା । ଏହାପରେ ତାଙ୍କର ଅମର ଆମ୍ମା ବୈକୁଣ୍ଠ 
ଧାମକୁ ଯାତ୍ରାକଲା। ସାମନ୍ତ ଚନ୍ଦ୍ରଶେଖରଙ୍କର ଜୀବନର ଚିରପୋଷିତ ଆକାଂକ୍ଷା 
ପୂର୍ଣ ହେଲା। ଶ୍ରୀଜଗନାଥଙ୍କ ପବିତ୍ର ପୂରୂଷୋତଭ୍ତମ ଧାମରେ ସେ ଇହଲୀଳା 
ସମ୍ବରଣକଲେ। ସେ ଦିନ ଥ୍ଲା ୧୯ ୦୪ ମସିହା ଜୁନ୍‌ ମାସ ୧୧ ତାରିଖ ଏହି ଦାରୂଣ 

ଦ୍ରଃସମ୍ବାଦରେ ସମଗ୍ର ଉତ୍କଳରେ ଶୋକର ଛାୟା ଖେଳିଗଲା । ଉତ୍କଳର ଏ କ୍ଷତି ଥୁଲା 
ଅପୂରଣୀୟ । 


, ସାମନ୍ତ ଚନ୍ଦ୍ରଶେଖର ଇହଜଗତରୁ ବିଦାୟ ନେଇଛନ୍ତି। ମାତ୍ର ସାଧନା ଓ 
ସତ୍ୟାନୁସନ୍ଧାନର ସେ ଯେଉଁ ମହାନ୍‌ ଆଦର୍ଶ ରଖ୍ଗଲେ ତାହା ଉତ୍କଳର ପ୍ରତ୍ୟେକ 
ସାଧନାକାମୀ ବ୍ୟକ୍ତିକୁ ଚିରଦିନ ଅନୁପ୍ରାଣିତ କରୂଥ୍‌୍ବ। 

ମହାପୂରୂଷଙ୍କ ଜୀବନୀ 


ଶ୍ରୀକୃଷ୍ଣ ମହାନ୍‌ ବିପୁବୀ ଚନ୍ଦ୍ରଶେଖର ଆଜାଦ 
ଶ୍ରୀମତ୍‌ ଶଙ୍କରାଚାର୍ଯ୍ୟ ରାମମୋହନ ରାୟ 

ଶ୍ରୀ ରାମକୃଷ୍ଣ ପରମହଂସ ଶହିଦ୍‌ ଭଗତ ସିଂହ 

ସ୍ଵାମୀ ବିବେକାନନ୍ଦ ଶହୀଦ କୁଅଁର ସିଂହ 

ଶ୍ରୀ ଅରବିନ୍ଦ ପଶ୍ଡିତ ଜବାହାରଲାଇ ନେହେରୁ 
ପ୍ରବୃଦ୍ଧଗୁରୁ ମହିମାସ୍ବାମୀ ଶ୍ରୀମତୀ ଇନ୍ଦିରା ଗାନ୍ଧୀ 

ଗୁରୁ ନାନକ ନେତାଜୀ ସୁଭାଷଚନ୍ଦୁ 

ଶ୍ରୀ ଚୈତନ୍ୟ ଏମିତି ଥ୍ଲେ ଆମ ବାପୁଜୀ 
ଗୌତମ ବୁଦ୍ଧ କୃଷ୍ଣ ନୃରିତ 

ମହାଯୋଗୀ ଗୋରଖନାଥଅ ଆମ ମଧୁବାବୁ 

ଶ୍ରୀ ରାମାନୁଢାଚାର୍ଯ୍ୟ ଶ୍ରୀ ଜୟଦେବ 

ସୁର ଦାସ ଉପେନ୍ଦ୍ର ଭଞ୍ଜ , 

ସ୍ଵାମୀ ଶିବାନନ୍ଦ ବିଶ୍ନକବି ରବୀନ୍ଦ୍ରନାଥ 

ସ୍ବାମୀ ଦୟାନନ୍ଦ ଉତ଼୍ଳ ଗୌରବ ମଧୁୂସୂବନ 
ପରମହଂସ ଯୋଗାନନ୍ଦ ମହାମାନବ ଗୋପବନ୍ଧୁ 

ସ୍ବାମୀ ନିଗମାନନ୍ଦ ଜ୍ୟୋଚିଵୀଜ୍ଞାନୀ ପଠାଣୀ ସାମନ୍ତ 
ମୀରାବାଇ ନେତାଜୀ ସୁଭାଷ 

ନରସିଂହ ମେହେଟା ମହାମନା ମଦନମୋହନ ମାଲବ୍ୟ 
ସନ୍ଧ ଜ୍ଞାନେଶ୍ବର ଫକୀରମୋହନ ଆମ୍ବଢୀବନ ଚୃରିଚ 
ସନ୍ଥ ଏକନାଥ ଲାଲବଵାହାଦ୍ରର ଶାସ୍ତ୍ରୀ 

ସଜ୍ଚ ତୁକାରାମ ମହାକକି କାଳିଦାସ 

ସନ୍ଦ୍ର କବୀର ଦିଗ୍ଦର୍ଶକ 

ରମଣ ମହର୍ଷି ଇନ୍ଦ୍ରରୁ ପ୍ରଧାନ ମନ୍ତ୍ରୀ 

ସ୍ବାମୀ ରାମତୀର୍ଥ ଜୀବନ ପଥେ ( ରମାଦେବୀ ) 
ସନ୍ଷ ରାମଦାସ ବୃଦ୍ଧ ମହାନୃରିତ 

ସିରିଡ଼ି ସାଇଵାଵା ମୋ ନିଜ କାହାଣୀ- ୧ମ, ୨ୟ 


ମହାପୂରୂଷ ସ୍ଵାମୀ ଶିବାନନ୍ଦ 

ଶ୍ରୀ ଅଭିରାମ ପରମହଂସ 

ଭକ୍ତ କବି ଭୀମ ଭୋଇ 

ମୋ ଜୀବନକାହାଣୀ ( ବାପୂଜୀ ) 


l 
( ପଣ୍ତିତ ଜବାହାରଲାଲ ନେହେରୁ ) | 
ଉତ୍କଳମଣି ଗୋପବନ୍ଧୁ | 
ଦେଶପ୍ରାଣ ମଧୁସୂଦନ | 
ଅର୍ଵଶତାଦ୍ଦୀର ଓଡ଼ିଶା ଓ ତହିଁରେ- 
ଲୋକମାନ୍ୟ ବାଳଗଙ୍ଗାଧର ତିଳକ ମୋ ସ୍ଥାନ ( ପଣ୍ଡିତ ଗୋଦାବରୀଶ ମିଶ୍ର 
ଲାଲା ଲଜପତରାୟ ଟଲଷ୍ଟୟ ଜୀବନୀ ଓ ଜୀବନଦର୍ଶନ 

